
1௪௬764! 

௮4௪7! 
இந்த வருடம்‌ திருச்சபை சீர்திருத்தம்‌ ஆரம்பமான 
500வது வருடமாகும்‌. அதை நினைவுகூரும்முகமாக 
சீர்திருத்த கிறிஸ்தவ திருச்சபைகள்‌ பல நாடுகளில்‌ 
ஆவிக்குரிய கூட்டங்களை நடத்துவார்கள்‌. இந்த இதழின்‌ 
அட்டைகூட அதை நினைவுகூரும்‌ வகையிலேயே 
தயாரிக்கப்பட்டிருக்கிறது. நம்மினத்துக்‌ கிறிஸ்தவர்களில்‌ 
பெரும்பாலானோருக்கு சீர்திருத்த கிறிஸ்தவ வரலாறு 
தெரியாது. இன்றும்‌ கத்தோலிக்க மதத்தை கிறிஸ்தவமாக 
எண்ணி வாழ்ந்துகொண்டிருக்கும்‌ சுவிசேஷ கிறிஸ்தவ 
சபைகள்‌ நம்மினத்தில்‌ ஏராளம்‌. அந்தளவுக்கு 
கிறிஸ்தவம்‌ தாழ்ந்த நிலையில்‌ தொடர்ந்திருந்து வருகிறது. 
500 வருடங்களுக்கு முன்‌ கர்த்தர்‌ மார்டின்‌ லூத்தர்‌ 
மூலமாக கத்தோலிக்க மதத்தின்‌ அச்சாணியைப்‌ பிடுங்கி 
எடுத்தார்‌. ஏனைய சீர்திருத்தவாதிகள்‌ கத்தோலிக்க 
வண்டியின்‌ சக்கரங்களைத்‌ தெரித்தோட வைத்தார்கள்‌. 
அந்த ஆவிக்குரிய எழுப்புதலே நமக்கு வேதப்புத்தகத்தை 
வாசிக்கும்படியாக நம்‌ மொழியில்‌ தந்தது. கிருபையின்‌ 
மூலம்‌ விசுவாசத்தினூடாக மட்டுமே இரட்சிப்பு என்ற 
சத்தியத்தைப்‌ பட்டிதொட்டியெல்லாம்‌ பரவவும்‌ செய்தது. 
அடுத்த இதழில்‌ சீர்திருத்தவாதத்தின்‌ இந்த 500வது 
நினைவாண்டையொட்டிய ஆக்கங்கள்‌ வரும்‌. 


கிறிஸ்தவ வாழ்க்கையின்‌ அவசியமான தேவபயத்தையும்‌, 
பக்திவைராக்கியத்தையும்‌ வலியுறுத்தி அதுபற்றிய தொடர்‌ 
ஆக்கங்களை போதகர்கள்‌ அல்பர்ட்‌ என்‌ மார்டினும்‌, 
டீடவிட்‌ மெரெக்கும்‌ இந்த இதழில்‌ எழுதி வருகிறார்கள்‌. 
பாவத்தின்‌ பண்பைப்‌ பற்றிய ஒரு ஆக்கத்தை நான்‌ 
இதில்‌ எழுதியிருக்கிறேன்‌. அதுபற்றிய சிந்தனைகள்‌ 
அதிகமாக இருந்து, பக்திவிருத்தியில்‌ ஈடுபட்டிருக்கும்‌ 
கிறிஸ்தவ சமுதாயம்‌ அதிகரிக்கின்றபோதே கர்த்தரின்‌ 
மெய்யான எழுப்புதலை இந்த உலகத்தில்‌ காணலாம்‌. 
அத்தகைய காலப்‌ பகுதிகளாகத்தான்‌ சீர்திருத்தவாத 
காலமும்‌, பியூரிட்டன்களின்‌ காலமும்‌ இந்த உலகில்‌ 
இருந்திருக்கிறது. அக்காலங்களில்‌ பக்திவைராக்கியமுள்ள 
கிறிஸ்தவ போதகர்களையும்‌, தலைவர்களையும்‌, 
கிறிஸ்தவ சமுதாயத்தையும்‌ உலகம்‌ கண்டிருப்பதற்குக்‌ 
காரணம்‌ அவர்கள்‌ பாவத்தின்‌ கோரத்தைத்‌ 
துல்லியமாகப்‌ புரிந்துகொண்டு அதை அசட்டை செய்து 
வாழாமலிருந்ததுதான்‌. இன்று நம்மத்தியில்‌ பாவத்தை 
அசட்டைசெய்து வெறும்‌ சங்கீதக்‌ கச்சேரி நடத்தி வரும்‌ 
அவியின்‌ வல்லமையற்ற கிறிஸ்தவ சமுதாயத்தையே நாம்‌ 
காண்கிறோம்‌. 'பாவத்தை அழித்து வாழ்‌; இல்லாவிட்டால்‌ 
அது உன்னை அழித்துவிடூம்‌' என்றார்‌ பியூரிட்டன்‌ 
பெரியவர்‌ ஜோன்‌ ஓவன்‌. - ஆர்‌ 








பாவத்தின்‌ பாபு 





பயப்படுவதைவிட என்னுடைய இருதயத்திற்குத்தான்‌ நான்‌ 

அதிகம்‌ பயப்படுகிறேன்‌' என்று. அதற்குக்‌ காரணம்‌ எல்லாவித 
அசிங்கங்களும்‌ இருதயத்தில்‌ இருந்து புறப்படுவதால்தான்‌. 'நம்மில்‌ இருக்கும்‌ 
பாவம்‌ தூங்கிக்கொண்டிருக்கும்‌ சிங்கத்தைப்‌ போன்றது. அது அமைதியாய்‌ 
இருப்பதுபோல்‌ தோன்றினாலும்‌, காய்ந்த சருகுகளுக்கு அடியில்‌ 
மறைந்திருக்கும்‌ நெருப்பைப்போல்‌ இருந்தாலும்‌ சோதனைகளாகிய 
காற்று வீசுகன்றபோது அது எத்தனை வேகமாக குபீரென்று எரிந்து 
மகாமோசமான பாவங்களைச்‌ செய்துவிடுகிறது. அதனால்தான்‌ 
நாம்‌ எப்போதும்‌ கவனத்தோடு விழித்திருந்து வாழவேண்டும்‌' என்று 
எழுதியிருக்கிறார்‌ பியூரிட்டன்‌ பெரியவர்‌ தொமஸ்‌ வொட்சன்‌. 


A ரர்டின்‌ லூத்தர்‌ சொன்னார்‌, போப்புக்கோ கார்டினலுக்கோ 


மனிதர்கள்‌ அதிகம்‌ சிந்தித்துப்‌ பார்க்க மறுக்கும்‌ அம்சம்‌ 
பாவம்‌. அதில்‌ அச்சரியப்படுவதற்கு ஒன்றுமில்லை. ஏனெனில்‌ 
அவர்கள்‌ பாவத்தின்‌ அளுகைக்குள்‌ இருந்து அதை மட்டுமே 
செய்து வருகிறவர்களாக இருக்கிறார்கள்‌. பாவத்தின்‌ ஆளுகையில்‌ 
இருந்து விடுதலை அடைந்திருக்கும்‌ விசுவாசிகள்‌ அதைப்பற்றி 
சிந்திக்காமலும்‌, அதைத்‌ தொடர்ந்து செய்யாமலிருக்க எடுக்கவேண்டிய 
நடவடிக்கைகளில்‌ கருத்தோடு ஈடுபடாமலும்‌ இருக்க முடியாது. 
ஆச்சரியமென்னவென்றால்‌ விசுவாசிகளில்‌ அநேகர்‌ பாவத்தை 
சாதாரணமாகக்‌ கருதி அலட்சியத்தோடிருந்து வருவதுதான்‌. இதற்குக்‌ 
காரணமில்லாமல்‌ இல்லை. முக்கிய காரணம்‌ பாவத்தைப்‌ பற்றிய 
தெளிவான போதனைகள்‌ இன்று கிறிஸ்தவர்கள்‌ மத்தியில்‌ இல்லாமல்‌ 
இருப்பதுதான்‌. “கிருபையின்‌ கீழ்‌ இருக்கிறோம்‌ அதனால்‌ நாம்‌ எப்படி 
வாழ்ந்தாலும்‌ நம்‌ பாவத்தை கிறிஸ்து பார்த்துக்கொள்ளுவார்‌' என்று 
எண்ணி வாழ்கிறவர்கள்‌ தொகை நம்மினத்துக்‌ கிறிஸ்தவர்கள்‌ மத்தியில்‌ 
ஏராளம்‌. இவர்களுக்காகத்தான்‌ பவுல்‌ ரோமர்‌ 6:/-2 வசனங்களில்‌, 


அகையால்‌ என்னசொல்லுவோம்‌? கிருபை பெருகும்படிக்குப்‌ 
பாவத்திலே நிலைநிற்கலாம்‌ என்று சொல்லுவோமோ ? கூடாதே. 
பாவத்துக்கு மரித்த நாம்‌ இனி அதிலே எப்படிப்‌ பிழைப்போம்‌? 


ரோமர்‌ 62ல்‌ “அதிலே நாம்‌ எப்படிப்‌ பிழைப்போம்‌' என்பதை, 
“அதை நாம்‌ எப்படித்‌ தொடர்ந்து செய்து வாழமுடியும்‌ 2 என்று 
விளங்கிக்கொள்ள வேண்டும்‌. இந்த அதிகாரத்தில்‌ கிறிஸ்துவோடு 
கிருபையின்‌ மூலம்‌ இணைக்கப்பட்டவர்கள்‌ பாவத்தைத்‌ தொடர்ந்து 
செய்து வாழமுடியாது என்று பவுல்‌ அணித்தரமாகச்‌ சொல்லியிருக்கறார்‌. 
இந்த அதிகாரம்‌ “கிறிஸ்துவோடு இணைந்திருத்தல்‌' (Union with Christ) 
என்ற அருமையான சத்தியத்தை விளக்குகிறது. (இந்தப்‌ போதனைக்கான 





1 


திருமறைத்தீபம்‌ 





தமிழ்‌ விளக்கத்தை “இரட்சிப்பின்‌ படிமுறை ஒழுங்கு” என்ற தலைப்பில்‌ 
நாம்‌ வெளியிட்டிருக்கும்‌ நூலில்‌ பெற்றுக்கொள்ளலாம்‌). கிருபையால்‌ 
கிறிஸ்துவோடிணைக்கப்பட்டிருப்பவர்கள்‌ தொடர்ந்து பாவத்தைச்‌ 
செய்வதை வழக்கமாக வாழ்க்கையில்‌ கொண்டிருக்க முடியாது என்பது 
தான்‌ இந்த அதிகாரத்தில்‌ பவுலின்‌ வாதம்‌. கீழ்‌ வரும்‌ வசனங்களைக்‌ 
கவனியுங்கள்‌. 


நாம்‌ இனிப்‌ பாவத்துக்கு ஊழியஞ்‌ செய்யாதபடிக்கு, பாவசரீரம்‌ 
ஒழிந்துபோகும்பொருட்டாக, நம்முடைய பழைய மனுஷன்‌ 
அவரோடேகூடச்‌ சிலுவையில்‌ அறையப்பட்டதென்று 
அறிந்திருக்கிறோம்‌. 

£அகையால்‌, நீங்கள்‌ சரீர இச்சைகளின்படி பாவத்திற்குக்‌ 
கீழ்ப்படியத்தக்கதாக, சாவுக்கேதுவான உங்கள்‌ சரீரத்தில்‌ பாவம்‌ 
ஆளாதிருப்பதாக. 


மேலேயுள்ள வசனங்கள்‌ கிறிஸ்தவன்‌ தொடர்ந்து பாவத்தை செய்து 
வாழக்கூடாதென்பதை வலியுறுத்துகின்றன. 


கிறிஸ்தவர்களில்‌ பலர்‌ பாவத்தை சாதாரணமாக எடுத்துக்கொள்ளுவதற்கு 
முக்கிய காரணம்‌ அவர்கள்‌ இந்த விஷயத்தில்‌ தெளிவான இறையியல்‌ 
போதனையைக்‌ கொண்டிருக்கவில்லை என்று மேலே குறிப்பிட்டி ருந்தேன்‌. 
ஒரு முறை பாவத்தின்‌ பண்பைப்‌ பற்றி என்னுடைய சபையின்‌ ஓய்வு நாள்‌ 
வகுப்பில்‌ நான்‌ விளக்கிக்கொண்டிருந்தபோது என்னுடைய விளக்கங்கள்‌ 
இரண்டுபேருக்கு ஏற்புடையதாக இல்லை என்பதை நான்‌ உணர்ந்தேன்‌. 
அவர்களுக்கு உதவிசெய்வதற்காக பாவத்தின்‌ மெய்ப்பண்பைப்‌ பற்றி 
விளக்கி விசுவாசியில்‌ தொடர்ந்து வாசம்‌ செய்யும்‌ பாவமும்‌, அவிசுவாசியை 
ஆளும்‌ பாவமும்‌ தன்மையில்‌ ஒன்றுதான்‌ என்பதை உதாரணங்களோடு 
விளக்கினேன்‌. அந்த இரண்டு பேரும்‌ ஏதோ கேட்கக்கூடாததைக்‌ 
கேட்டுவிட்டதுபோல்‌ அந்த விளக்கத்தை ஏற்றுக்கொள்ள பெரிதும்‌ 
கஷ்டப்பட்டார்கள்‌. அது எனக்கு ஆச்சரியமாகத்தான்‌ இருந்தது. 
ஏனெனில்‌ இந்த உண்மையை அவர்கள்‌ அறிந்து விசுவாசித்து 
வளர்ந்திருக்கிறார்கள்‌ என்று நான்‌ அவர்களைப்பற்றித்‌ தவறாக 
நினைத்திருந்தேன்‌. அதற்குப்பிறகுதான்‌ அவர்கள்‌ பாவத்தைப்பற்றிய 
தவறான எண்ணங்களோடு தொடர்ந்திருந்து வந்திருக்கிறார்கள்‌ என்பது 
எனக்குப்‌ புரிந்தது. அவிசுவாசியை ஆளும்‌ பாவமும்‌, விசுவாசியில்‌ 
தொடர்ந்திருக்கும்‌ பாவமும்‌ அதன்‌ பண்பைப்‌ பொறுத்தவரையில்‌ 
ஒன்றுதான்‌ என்பதை இந்த ஆக்கத்தை வாசிக்கிறவர்களில்‌ எத்தனைபேர்‌ 
அறிந்திருக்கிறார்கள்‌, ஒத்துக்கொள்ளுகிறார்கள்‌ என்பது தெரியவில்லை. 


இருந்தாலும்‌ தொடர்ந்து வாசியுங்கள்‌, உங்கள்‌ கண்கள்‌ திறக்கப்படலாம்‌. 





பெரும்பாலான கிறிஸ்தவர்கள்‌ பாவத்தின்‌ பண்பு பற்றிய தவறான 
எண்ணங்களைக்‌ கொண்டிருப்பதற்கு அவர்களைப்‌ பாதித்திருக்கும்‌ 
இறையியல்‌ போதனைகளே காரணம்‌. பெலேஜியன்‌ என்பவன்‌ 4ம்‌ 
நூற்றாண்டில்‌ ஆதாம்‌ வழிவரும்‌ (மூல) பாவம்‌ என்று ஒன்றில்லை 

பாவத்தின்‌ பண்பு 





என்றான்‌. ஆகஸ்தீன்‌ அன்று அவனுடைய போதனைகளைத்‌ 
தோலுரித்துக்காட்டினார்‌. பெலேஜியனின்‌ பாவம்‌ பற்றிய போதனைகள்‌ 
திருச்சபையைத்‌ தொடர்ந்தும்‌ தாக்கி வருகின்றன. பெலேஜியன்‌ 
அளவுக்குப்‌ போகாமல்‌ ரோமன்‌ கத்தோலிக்க மதம்‌ (செமி-பெலேஜியன்‌) 
பாவம்‌ இருப்பதையும்‌ தொடர்வதையும்‌ ஏற்றுக்கொள்கிறபோதும்‌ 
கர்த்தரும்‌ மனிதனும்‌ இணைந்து செயல்படுவதன்‌ மூலம்‌ ஓருவன்‌ 
இரட்சிப்பை அடைகிறான்‌ என்று போதிக்கிறது. ஆர்மீனியனிசமும்‌ 
இந்த விஷயத்தில்‌ செமி-பெலேஜியனிசமே. செமி-பெலேஜியனிசம்‌ மூல 
பாவத்தை அங்கீகரித்தாலும்‌ மனிதனைப்பிடித்திருக்கும்‌ அந்தப்‌ பாவம்‌ 
அவனுடைய சித்தத்தைப்‌ பாதிக்கவில்லை என்றும்‌ அதனால்‌ மனிதன்‌ 
தன்னிச்சையாக சுயாதீனமாக இயங்கும்‌ சித்தத்தைக்‌ கொண்டிருந்து 
தன்னுடைய இரட்சிப்பிற்கான தீர்மானத்தை எடுக்கக்கூடிய வல்லமையைக்‌ 
கொண்டிருக்கிறான்‌ என்கிறது. செமி-பெலேஜியனிசமும்‌, ஆர்மீனியனிசமும்‌ 
கிருபையினால்‌ மட்டும்‌ இரட்சிப்பு மனிதனுக்குக்‌ கிடைக்காமல்‌ 
மனிதனும்‌, கர்த்தரும்‌ இணைந்து செயல்படுவதன்‌ மூலம்‌ (Synergism) 
இரட்சிப்பு மனிதனுக்கு கிடைக்கிறது என்று விளக்குகின்றன. இவ்வாறே 
செமி-பெலேஜியனிசத்தின்‌ “சுயாதீன சித்தம்‌' ஆகிய போதனை உருவானது. 
மூலபாவம்‌ தொடர்வதை இந்த இரண்டும்‌ ஏற்றுக்கொண்டபோதும்‌ 
மனிதனுக்கு அதிலிருந்து முழு விடுதலை கிடைப்பதற்கு இவை 
வழிகாட்டவில்லை. இந்தப்‌ போதனைகளின்‌ அடிப்படையில்‌ மனிதன்‌ 
இரட்சிப்பை அடையவும்‌, அதை இழக்கவும்‌ கூடிய வல்லமையை 
சுயாதீன சித்தத்தின்‌ மூலம்‌ தன்னில்‌ கொண்டிருப்பதால்‌ அவனால்‌ 
சுயமாக பாவத்தை செய்யாமலிருக்கவும்‌, செய்யவும்‌ முடிகிறது. இந்த 
செயற்கையான விளக்கம்‌ வேதம்‌ போதிக்கும்‌ இரட்சிப்பு பற்றிய 
அனைத்துப்‌ போதனைகளையும்‌ தலைகீழாக மாற்றிவிடுகிறது. 





இதற்கும்‌ ஒருபடி மேலாகப்போய்‌ ஆண்டவராகிய கிறிஸ்து 
பாவத்தை அடியோடு தொலைக்க தியாகத்தோடு சிலுவையில்‌ மரித்த 
சத்தியத்தையும்‌ இந்தப்‌ போதனைகள்‌ கொச்சைப்படுத்தி விடுகின்றன. 
கிறிஸ்து பூரணமாக பாவத்தைப்‌ போக்க மரித்திருப்பாரானால்‌ 
அவரிடம்‌ இரட்சிப்பைப்‌ பெற்று பாவத்தில்‌ இருந்து விடுதலை 
அடைந்தவன்‌ மறுபடியும்‌ இரட்சிப்பை இழந்து எப்படி பாவத்தில்‌ 
தொடர்ந்து வாழமுடியும்‌? கிறிஸ்துவின்‌ சிலுவை மரணத்தைப்‌ 
பொறுத்தவரையில்‌ செமி-பெலேஜியனிசமும்‌, ஆர்மீனியனிசமும்‌ 
வேதபோதனைகளுக்கு முற்றிலும்‌ முரண்பாடான விளக்கங்களைத்‌ 
தருகின்றன. மூலபாவத்தை செமி-பெலேஜியனிசமும்‌, அர்மீனியனிசமும்‌ 
மறுதலிக்கவில்லை என்பதற்காக அவை பாவத்தின்‌ கோரத்தைப்‌ 
பற்றியும்‌, அதிலிருந்து கிடைக்கும்‌ விடுதலை பற்றிய போதனைகளிலும்‌ 
வேதபூர்வமான விளக்கங்களுக்கு மாறான விளக்கங்களையே தருகின்றன 
என்பதை உணர்வது அவசியம்‌. ஆர்மீனியனிசப்‌ போதனைகளில்‌ 
மூழ்கிப்போயிருக்கும்‌ நம்மினத்துக்‌ கிறிஸ்தவம்‌ ஆர்மீனியனிச இறையியல்‌ 
போதனைகள்‌ எத்தனை மோசமானவை என்பதை இன்றும்‌ உணராமல்‌ 


இருந்து வருவதில்‌ அச்சரியமில்லை. 





திருமறைத்தீபம்‌ 





பாவம்‌ கிறிஸ்தவனை ஆள்வதில்லை 

ரோமர்‌ 6ம்‌ அதிகாரத்தில்‌ பவுல்‌, கிறிஸ்தவன்‌ பாவத்தின்‌ 
ஆளுகையில்‌ இருந்து முழு விடுதலையை அடைந்திருக்கிறான்‌ என்று 
விளக்குகிறார்‌. அதற்குக்‌ காரணம்‌ அவன்‌ இயேசு கிறிஸ்துவோடு 
இணைக்கப்பட்டிருப்பதுதான்‌. இந்தவிதத்தில்‌ அவன்‌ இணைக்கப்படுவது 
தட்ப உறுதியான அழைப்பு கிருபையின்‌ மூலம்‌ அவனை வந்துசேர்ந்து 
மறுபிறப்பாயெ ஆவிக்குரிய ஜீவனை அடைந்தபோது நிகழ்ந்ததாக வேதம்‌ 
விளக்குகிறது. இப்படி கிறிஸ்துவோடு இணைக்கப்பட்டிருக்கெவர்களில்‌ 
பாவம்‌ அவர்களைத்‌ தொடர்ந்து அள வழியில்லை. கிறிஸ்து சிலுவையில்‌ 
பாவத்துக்கு மரித்து உயிர்த்தெழுந்திருப்பது எத்தனை உண்மையோ 
அத்தனை உண்மையானது இந்த கிறிஸ்துவோடு விசுவாசிகள்‌ 
இணைக்கப்பட்டிருக்கும்‌ கிருபையின்‌ ஆசீர்வாதமும்‌. இது நாம்‌ 
ஆச்சரியப்பட்டு மனதளவில்‌ மட்டும்‌ வைத்திருக்க வேண்டிய வெறும்‌ 
இறையியல்‌ போதனையல்ல. இது நிதர்சனமான உண்மை. பாவத்தின்‌ 
அளுகை கிறிஸ்துவோடு இணைக்கப்பட்டிருக்கும்‌ கிறிஸ்தவனில்‌ 
அடியோடு அழிக்கப்பட்டிருக்கிறது. அத்தோடு பாவத்தின்‌ மேல்‌ 
அவனுக்கு அவியின்‌ மூலம்‌ வெற்றியும்‌ கிடைத்திருக்கிறது. பின்வரும்‌ 


வசனங்களைக்‌ கவனியுங்கள்‌. 
ரோமர்‌ 6:14 


நீங்கள்‌ நியாயப்பிரமாணத்திற்குக்‌ கீழ்ப்பட்டிராமல்‌ கிருபைக்குக்‌ 
கழ்ப்பட்டி ர௬ுக்கிறபடி யால்‌, பாவம்‌ உங்களை மேற்கொள்ளமாட்டாது. 


1 யோவான்‌ 3:9 
தேவனால்‌ பிறந்த எவனும்‌ பாவஞ்செய்யான்‌, ஏனெனில்‌ 


அவருடைய வித்து அவனுக்குள்‌ தரித்திருக்கிறது; அவன்‌ 
தேவனால்‌ பிறந்தப்டியினால்‌ பாவஞ்செய்யமாட்டான்‌. 


1 யோவான்‌ 5:4, 18 

“தேவனால்‌ பிறப்பதெல்லாம்‌ உலகத்தை ஜெயிக்கும்‌; நம்முடைய 
விசுவாசமே உலகத்தை ஜெயிக்கிற ஜெயம்‌. 

தேவனால்‌ பிறந்த எவனும்‌ பாவஞ்செய்யானென்று 
அறிந்திருக்கிறோம்‌; தேவனால்‌ பிறந்தவன்‌ தன்னைக்‌ காக்கிறான்‌, 
பொல்லாங்கன்‌ அவனைக்‌ தொடான்‌. 


பாவத்தின்‌ ஆளுகை மீதான இந்த வெற்றி இனி அடைய 
வேண்டியதொன்றல்ல. முயற்சிகள்‌ செய்து கிறிஸ்தவன்‌ பெற்றுக்கொள்ள 
வேண்டியதுமல்ல. படிப்படியாக அடையவேண்டியதுமல்ல. கிறிஸ்துவில்‌ 
ஒருவன்‌ இணைக்கப்பட்டவுடனேயே இந்த வெற்றி கிறிஸ்தவனுக்கு 
கிடைத்திருக்கிறது. மறுபிறப்படைந்த ஓவ்வொரு கிறிஸ்தவனும்‌ இந்த 
வெற்றிக்கு உரித்தானவனாக இருக்கிறான்‌. கிறிஸ்து தன்‌ மரணத்தினாலும்‌, 
உயிர்த்தெழுதலாலும்‌ பெற்றுத்தந்திருக்கும்‌ இந்த வெற்றி கிறிஸ்தவனின்‌ 

பாவத்தின்‌ பண்பு 





இரட்சிப்பு அவனுக்கு அளித்திருக்கும்‌ ஆசீர்வாதம்‌. பாவத்தின்‌ ஆளுகை 
மீதான இந்த வெற்றியை நாம்‌ புரிந்துணர்வது மிகவும்‌ அவசியமானது. 
ஏனெனில்‌ முழுப்பரிசுத்தத்தை இந்த உலகில்‌ அடையலாம்‌ என்று விளக்கும்‌ 
“வெஸ்லியன்‌ பூரணத்துவம்‌ என்ற போதனையைப்‌ பின்பற்றுகிறவர்கள்‌ 
பரிசுத்தமாக்குதல்‌ கிறிஸ்தவனுக்கு அளித்திருக்கும்‌ அசீர்வாதமாக 
இந்த வெற்றியை விளக்குவதில்லை. அவர்களும்‌, பெந்தகொஸ்தே, 
கெரிஸ்மெட்டிக்‌ போதனையாளர்களும்‌, வெஸ்லியன்‌ முழுப்பூரணத்துவப்‌ 
போதனையைத்‌ தழுவி எழுந்திருக்கும்‌ பரிசுத்தமாக்குதல்‌ பற்றிய சகல 
போதனையாளர்களும்‌ மூன்று விஷயங்களில்‌ பெருந்தவறிழைக்கிறார்கள்‌. 
இதை ஜோன்‌ மரே பின்வருமாறு விளக்குகிறார்‌. 


1. பாவத்தின்‌ ஆளுகை மீதான இந்த வெற்றியை ஓவ்வொரு 
விசுவாசியும்‌ அடைந்திருக்கிறான்‌ என்பதை அவர்கள்‌ 
நிராகரிக்கிறார்கள்‌. 


2. இந்த வெற்றியை நீதிமானாக்குதலின்‌ மூலமாக கிறிஸ்தவன்‌ 
அடையாமல்‌ அதற்குப்‌ பிறகு அடைகிற ஆசீர்வாதமாக 
விளக்கி நீதிமானாக்குதலில்‌ இருந்து இந்த வெற்றியைப்‌ பிரித்துக்‌ 
கணிக்கிறார்கள்‌. இந்தத்‌ தவறை அத்தனை பெந்தகொஸ்தே, 
கெரிஸ்மெட்டிக்‌ இயக்கத்தைச்‌ சேர்ந்தவர்களும்‌ செய்து 
வருகிறார்கள்‌. 





8. வேத போதனைகளைப்‌ பின்பற்றி இதை விளக்காமல்‌ 


பாவத்தைச்‌ செய்வதில்‌ இருந்து ஒருவருக்குக்‌ கிடைக்கும்‌ 
வெற்றியாக இதை அவர்கள்‌ விளக்குகிறார்கள்‌. 


இவர்கள்‌ விடும்‌ இந்தத்‌ தவறால்‌ வேதம்‌ போதிக்கும்‌ பரிசுத்தமாக்குதலின்‌ 
அடிப்படை சத்தியம்‌ பாதிப்புக்குள்ளாறெது. நீதிமானாக்குதலும்‌, 
பரிசுத்தமாக்குதலும்‌ கிறிஸ்தவனுக்கு பாவத்தின்‌ ஆளுகையில்‌ இருந்து 
மறுபிறப்பின்‌ மூலமாக வெற்றியைத்‌ தராமலிருக்குமானால்‌ கிறிஸ்துவின்‌ 
மரணத்தின்‌ வெற்றி மற்றும்‌, மறுபிறப்பின்‌ வல்லமை அகியன 
கொச்சைப்படுத்தப்படுகின்றன. அத்தோடு இந்த வெற்றியை கிறிஸ்தவன்‌ 
மறுபிறப்பின்‌ மூலம்‌ அடைந்திராதிருந்தால்‌ அவன்‌ பாவத்தோடு 
தொடர்ந்து போராடுகின்ற கடமைப்பாடு கிருபையினால்‌ அடைந்த 
கடமைப்பாடாகவும்‌ அசீர்வாதமாகவும்‌ இருக்க முடியாது. அகவே, 
கிறிஸ்துவோடு இணைக்கப்பட்டி ருக்கிறவர்கள்‌ பாவத்தின்‌ ஆளுகையில்‌ 
இருந்து விடுதலை அடைந்திருக்கிறார்கள்‌ என்பதை நாம்‌ உறுதியாக நம்பி 
விசுவாசிக்க வேண்டும்‌. அது வேதம்‌ ஆணித்தரமாக விளக்கும்‌ சத்தியம்‌. 
இது சீர்திருத்த சத்தியம்‌ விளக்கும்‌ பரிசுத்தமாகுதலாகிய இறையியல்‌ 
போதனைக்கும்‌ அடித்தளமாக இருக்கிறது. 


கிறிஸ்தவனில்‌ பாவம்‌ தொடர்ந்திருக்கிறது 


பாவத்தின்‌ ஆளுகையில்‌ இருந்து கிறிஸ்தவனுக்கு வெற்றி கிடைத்திருந்த 
போதும்‌ பாவம்‌ அவனில்‌ தொடர்ந்திருக்கிறது. இரட்சிப்பு கிறிஸ்தவனுக்கு 

திருமறைத்தீபம்‌ 





பெற்றுத்தந்திருக்கும்‌ ஆசீர்வாதம்‌ பாவத்தின்‌ ஆளுகையில்‌ இருந்து 
விடுதலை. அவனைக்‌ கர்த்தர்‌ தொடர்ந்து குற்றவாளியாகப்‌ பார்க்காமல்‌ 
நீதிமானாகப்‌ பார்க்கிறார்‌. தேவகோபம்‌ அவன்‌ மேல்‌ இறங்கியிருக்கவில்லை. 
அவன்‌ தண்டனையை எதிர்நோக்கிக்‌ காத்திருக்கவில்லை. அவன்‌ 
இப்போது கண்டனத்துக்குரியவனல்ல. அவன்‌ கிறிஸ்துவின்‌ பிள்ளை, 
தேவ குடும்பத்தின்‌ ஒரு அங்கத்தவன்‌. அவன்‌ அவியானவரினால்‌ 
வழிநடத்தப்படுகிறவன்‌. இரட்சிப்பு இத்தனை ஆசீர்வாதங்களையும்‌ 
அவனுக்குக்‌ கொடுத்திருக்கிறது. அவனை இப்போது ஆளுகிறவர்‌ அவனில்‌ 
குடியிருக்கும்‌ கர்த்தரின்‌ அவியானவர்‌. 


இத்தனை ஆசீர்வாதங்களும்‌ கிறிஸ்தவனைப்‌ பொறுத்தவரையில்‌ 
நிதர்சனமான உண்மையாக இருந்தபோதும்‌, அவனில்‌ பாவம்‌ 
தொடர்ந்தும்‌ இருக்கிறது என்கிறது வேதம்‌. இதுவே அநேகருக்கு 
குழப்பத்தை உண்டாக்குகிறது. பாவம்‌ நம்மை அளுவதற்கும்‌, அது 
நம்மில்‌ குடியிருப்பதற்கும்‌ இடையில்‌ உள்ள வேறுபாட்டை அவர்கள்‌ 
உணர்வதில்லை. அவிழ்த்து விடப்பட்டிருக்கும்‌ ஆக்கிரோஷமான ஒரு 
நாய்‌ நம்மைத்‌ துரத்தித்‌ துரத்தி ஓடவைப்பதற்கும்‌, அந்த நாய்‌ கட்டிப்‌ 
போடப்பட்டு ஒரு வளையத்துக்குள்‌ மட்டும்‌ சுற்றிவர முடிந்து அது 
துரத்தமுடியாதபடி நாம்‌ சுதந்திரத்தோடு நடமாடுவதற்கும்‌ இடையில்‌ 
பெரிய வேறுபாடு இருக்கிறதல்லவா? பாவத்தின்‌ தன்மையைப்‌ 
பொறுத்தவரையில்‌ இந்த வேறுபாட்டைப்‌ புரிந்துகொள்ளுவது 
கிறிஸ்தவர்களின்‌ பரிசுத்தமாகுதலாகிய கடமையைப்‌ பொறுத்தவரையில்‌ 
அத்தியாவசியமானது. 


பவுல்‌ அப்போஸ்தலன்‌ ரோமர்‌ 7:17ல்‌ சொல்லுகிறார்‌, “அதலால்‌ நான்‌ 
அல்ல எனக்குள்‌ வாசமாயிருக்கிற பாவமே அப்படிச்‌ செய்கிறது.” 


பவுல்‌ ரோமர்‌ 7ல்‌ அளிக்கும்‌ போதனையை சரியாக 
விளங்கிக்கொள்ளுவது அவசியம்‌. நாம்‌ எப்படி விசுவாசத்தினால்‌ 
நீதிமானாக்கப்பட்டி ருக்கிறோம்‌ என்பதைப்‌ படிப்படியாக விளக்கிவிட்டு, 
நீதிமான்களாக்கப்பட்டு கிருபையின்‌ கீழிருக்கும்‌ நாம்‌ தொடர்ந்து 
பாவத்தைச்‌ செய்யக்கூடாது என்பதை 6:1ல்‌ சொல்லி, அதற்குக்‌ காரணம்‌ 
கிறிஸ்துவோடு நாம்‌ இணைக்கப்பட்டிருப்பதுதான்‌ என்பதை விளக்குகிறார்‌. 
ரோமர்‌ 6:9-14 வரையுள்ள வசனங்களைக்‌ கவனியுங்கள்‌. இதில்‌ எத்தனை 
தடவை பவுல்‌ நாம்‌ பாவத்துக்கு மரித்திருக்கிறோம்‌, பாவம்‌ நம்மில்‌ 
அளாதிருப்பதாக, அவயவங்களை பாவத்துக்கு ஒப்புக்கொடாதீர்கள்‌, 
பாவம்‌ உங்களை மேற்கொள்ளமாட்டாது (ஆளமுடியாது அல்லது 
வெற்றிகொள்ள முடியாது) என்றெல்லாம்‌ விளக்கியிருப்பதைக்‌ 
கவனியுங்கள்‌. 


“மரித்தோரிலிருந்து எழுந்த கிறிஸ்து இனி மரிப்பதில்லையென்று 
அறிந்திருக்கிறோம்‌; மரணம்‌ இனி அவரை அண்டுகொள்வதில்லை. 
அவர்‌ மரித்தது, பாவத்திற்கென்று ஒரேதரம்‌ மரித்தார்‌; அவர்‌ 
பிழைத்திருக்கிறது, தேவனுக்கென்று பிழைத்திருக்கிறார்‌. 


அப்படியே நீங்களும்‌, உங்களைப்‌ பாவத்திற்கு மரித்தவர்களாகவும்‌, 





பாவத்தின்‌ பண்பு 





நம்முடைய கர்த்தராகிய இயேசுகிறிஸ்துவுக்குள்‌ தேவனுக்கென்று 
பிழைத்திருக்கிறவர்களாகவும்‌ எண்ணிக்கொள்ளுங்கள்‌. 
£அகையால்‌, நீங்கள்‌ சரீர இச்சைகளின்படி பாவத்திற்குக்‌ 
கழ்ப்படியத்தக்கதாக, சாவுக்கேதுவான உங்கள்‌ சரீரத்தில்‌ பாவம்‌ 
அளாதிருப்பதாக. “நீங்கள்‌ உங்கள்‌ அவயவங்களை அநீதியின்‌ 
ஆயுதங்களாகப்‌ பாவத்திற்கு ஒப்புக்கொடாமல்‌, உங்களை 
மரித்தோரிலிருந்து பிழைத்திருக்கிறவர்களாகத்‌ தேவனுக்கு 
ஒப்புக்கொடுத்து, உங்கள்‌ அவயவங்களை நீதிக்குரிய ஆயுதங்களாகத்‌ 
தேவனுக்கு ஒப்புக்கொடுங்கள்‌. “நீங்கள்‌ நியாயப்பிரமாணத்திற்குக்‌ 
கீழ்ப்பட்டிராமல்‌ கிருபைக்குக்‌ கழ்ப்பட்டி ருக்கிறபடியால்‌, பாவம்‌ 
உங்களை மேற்கொள்ளமாட்டாது. 


6:22ல்‌ பவுல்‌ சொல்லுகிறார்‌, “இப்பொழுது நீங்கள்‌ பாவத்தினின்று 
விடுதலையாக்கப்பட்டு, தேவனுக்கு அடிமைகளானதினால்‌, பரிசுத்தமாகுதல்‌ 
உங்களுக்குக்‌ கிடைக்கும்‌ பலன்‌, முடிவோ நித்தியஜீவன்‌” என்கிறார்‌. 
இப்படியெல்லாம்‌ பவுல்‌ விளக்கியிருப்பதற்குக்‌ காரணம்‌ பாவத்தின்‌ 
ஆளுகைக்கு முடிவுகட்டப்பட்டிருப்பதுதான்‌. ஜெர்மனியின்‌ ஹிட்லர்‌ தன்‌ 
அதிகாரத்தையும்‌, ஆட்சியையும்‌ இழந்ததுபோல்‌, இத்தாலியின்‌ முசோலினி 
அதிகார வீழ்ச்சியடைந்ததுபோல்‌ பாவமும்‌ தன்னுடைய ஆதிக்கத்தை 
மறுபிறப்படைந்த கிறிஸ்தவனில்‌ இழந்திருக்கின்றது. 

அதற்குப்‌ பிறகு 7ம்‌ அதிகாரத்தில்‌ 1-13 வரையுள்ள வசனங்களில்‌ 
பவுல்‌ தன்னுடைய, கிருபையின்‌ கீழில்லாதிருந்த கால அனுபவத்தை 
விளக்குகிறார்‌. இப்போது கிறிஸ்தவராக இருக்கின்ற பவுல்‌ தன்‌ 
வாழ்க்கையைப்‌ பின்னால்‌ திரும்பிப்‌ பார்த்து நல்லதாக இருந்த 
நியாயப்பிரமாணத்தைப்‌ பயன்படுத்தி பாவம்‌ தான்‌ கிறிஸ்தவனாக 
இல்லாதிருந்த காலத்தில்‌ தன்னில்‌ எப்படிச்‌ செயல்பட்டது என்பதை 
விளக்குகிறார்‌. 


அடுத்து வரும்‌ 14-25 வரையுள்ள வசனங்களில்‌ கிறிஸ்தவனாகிய 
தன்னுடைய வாழ்க்கையில்‌ பாவம்‌ இப்போது எப்படி செயல்படுகிறது 
என்பதை விளக்குகிறார்‌. இந்த இடத்திலேயே பவுல்‌ 17ம்‌ வசனத்திலும்‌, 
20ம்‌ வசனத்திலும்‌ “எனக்குள்‌ வாசமாயிருக்றெ பாவம்‌” என்ற வார்த்தைப்‌ 
பிரயோகத்தின்‌ மூலமாக தன்னில்‌ தொடர்ந்தும்‌ பாவம்‌ வாசமாயிருப்பதை 
அடையாளங்காட்டுகிறார்‌. இதை “உள்ளிருக்கும்‌ பாவம்‌' அல்லது 
“தொடர்ந்திருக்கும்‌ பாவம்‌' என்ற வார்த்தைப்‌ பிரயோகங்களின்‌ மூலம்‌ 
இறையியல்‌ விளக்கங்களில்‌ பயன்படுத்துகிறோம்‌. ஆங்கிலத்தில்‌ இதை 
Remaining sin or Indwelling sin என்று குறிப்பிடுகிறார்கள்‌. பவுல்‌ இந்தப்‌ 
பகுதியில்‌ தனக்குள்‌ பாவம்‌ தொடர்ந்தும்‌ வாசம்‌ செய்வதை விளக்கும்போது 
நல்லதை செய்ய நினைக்கின்ற தனக்கு தன்னில்‌ வாசம்‌ செய்யும்‌ 
பாவம்‌ தொடர்ந்து பிரச்சனை தந்து வருகிறது என்பதை விளக்குகிறார்‌. 
அவிக்குரிய கிறிஸ்தவனான தான்‌ சிலவேளைகளில்‌ மாம்சத்தின்‌ 
வழி நடந்துவிடுவதற்குக்‌ காரணம்‌ இதுவே என்பதை விளக்குகிறார்‌. 


பாவத்துடனான இத்தகைய பிரச்சனை அல்லது போராட்டம்‌ 

திருமறைத்தீபம்‌ 





தன்னில்‌ தொடர்ந்தபோதும்‌ தேவனை நான்‌ ஸ்தோத்தரிக்கிறேன்‌ (25) 
என்று பவுல்‌ கூறுவதைக்‌ கவனிக்கிறோம்‌. பாவம்‌ தன்னில்‌ வாசம்‌ 
செய்வதாகவும்‌, அதோடு தனக்குத்‌ தொடர்ந்தும்‌ போராட்டம்‌ இருந்து 
வருகிறதென்றும்‌ பவுல்‌ விளக்கியபோதும்‌, தான்‌ பாவத்துக்கு அடிமை 
என்றோ அல்லது தான்‌ ஆவிக்குரியவனல்ல என்றோ எந்த இடத்திலும்‌ 
சொல்லவில்லை. ஆவிக்குரியவனாக பவுல்‌ இருந்ததால்தான்‌ பாவம்‌ 
நியாயப்பிரமாணத்துக்கெதிராக மாம்சத்தில்‌ செயல்பட முயற்சிப்பதை 
அவரால்‌ அடையாளங்கண்டு உள்ளார்ந்த அவிக்குரிய மனிதனாக 
அதோடு போராட அவரால்‌ முடிந்திருக்கிறது. பவுல்‌ இந்தப்பகுதியில்‌ 
விளக்குகின்ற அனுபவம்‌ மறுபிறப்படைந்த அத்தனை கிறிஸ்தவர்களும்‌ 
அனுபவிக்கின்ற அனுபவம்‌. 


அப்போஸ்தலர்களுடைய காலத்துக்குப்‌ பிறகு ஒரு சிலர்‌ இந்த 
விளக்கத்தை ஏற்றுக்கொள்ளாமல்‌ (14-25) இது கிறிஸ்தவனல்லாதவனுடைய 
அனுபவம்‌ என்று கூறியபோதும்‌ சர்திருத்தவாதிகளில்‌ பெரும்பாலான 
வர்களும்‌, பியூரிட்டன்‌ பெரியவர்களும்‌, அதற்குப்‌ பிறகு வந்த சீர்திருத்த 
இறையியலாளர்களின்‌ பெருந்தொகையானவர்களும்‌, லூத்தர்‌, கல்வின்‌, 
ஜோன்‌ ஓவன்‌, A.W. பின்க்‌, ஹெல்டேன்‌, ஜோன்‌ சார்ள்ஸ்‌ ரைல்‌, ஸ்பர்ஜன்‌, 
ஜோன்‌ மரே போன்ற முக்கியஸ்தர்களும்‌ இந்தப்‌ பகுதியை பவுலின்‌ 
கிறிஸ்தவ வாழ்க்கை அனுபவமாகவே கருதி விளக்கமளித்திருக்கின்றனர்‌. 
20ம்‌ நூற்றாண்டில்‌ மார்டின்‌ லொயிட்‌ ஜோன்ஸ்‌ இந்த விளக்கத்திற்கு 
எதிராக புதுவிதமான விளக்கத்தைத்‌ தந்தார்‌. அதாவது இது உண்மையில்‌ 
எவர்‌ வாழ்க்கையில்‌ நிகமாததொன்றென்றும்‌, கற்பனையாக உருவகித்து 
பவுல்‌ விசுவாசியாகவும்‌ இல்லாமல்‌ அவிசுவாசியாகவும்‌ இல்லாமலிருக்கும்‌ 
ஒரு மனிதன்‌ பேசுவதுபோல்‌ இதைத்‌ தந்திருப்பதாக விளக்கியிருக்கிறார்‌. 
பாவம்‌ கிறிஸ்தவனில்‌ வாசம்‌ செய்றெது என்பதை லொயிட்‌ ஜோன்ஸ்‌ 
ஏற்றுக்கொண்ட போதும்‌ இந்தப்‌ பகுதி ஒரு அவிசுவாசி கிறிஸ்தவனாக 
வருவதற்கு மிகவும்‌ நெருங்கி வந்திருக்கும்‌ நிலையில்‌, அதே நேரம்‌ இன்னும்‌ 
விசுவாசியாக இல்லாத நிலையில்‌ விளக்கியிருப்பதாகக்‌ கூறியிருக்கிறார்‌. 
அவருடைய விளக்கம்‌ எனக்கு ஏற்புடையதாக இல்லை. இந்த இடத்தில்‌ 
சீர்திருத்தவாதிகளும்‌, பியூரிட்டன்‌ பெரியவர்களும்‌, பின்க்‌, ஜோன்‌ மரே, 
ஸ்பர்ஜன்‌ போன்றவர்களின்‌ கருத்தே சிறப்பானதாக, ஏற்றுக்கொள்ளத்தக்க 
விளக்கமாகத்‌ தெரிகிறது. 


பாவத்தின்‌ மெய்த்தன்மை 

பாவத்தைப்‌ பற்றிய வேதபூர்வமான விளக்கத்தை அநேகர்‌ இன்று 
கொண்டிருக்கவில்லை என்று ஆரம்பத்திலேயே கூறியிருந்தேன்‌. அதற்கு 
இறையியல்‌ ரீதியாக முறையான வேதப்பிரசங்கம்‌ நம்மத்தியில்‌ பெருமளவில்‌ 
இல்லாதிருப்பது பெருங்காரணம்‌ என்றும்‌ கூறியிருந்தேன்‌. இப்போது 
பாவத்தின்‌ மெய்த்தன்மையை நாம்‌ ஆராய வேண்டியது அவசியமாகிறது. 
முதலில்‌, அவிசுவாசியில்‌ காணப்படும்‌ பாவத்தை ஆராய்வோம்‌. அதாமில்‌ 
இருந்து வரும்‌ மூலபாவத்தை சுமந்து வாழும்‌ அவிசுவாசி பாவியாக 
பாவத்தின்‌ பூரண ஆளுகையின்‌ கழ்‌ வாழ்கிறான்‌. அவனை இயக்குவது 

பாவத்தின்‌ பண்பு 





அவனில்‌ இருக்கும்‌ பாவமே. அவனுடைய அனைத்துப்‌ பாகங்களும்‌ 
பாவத்தினால்‌ பாதிப்புக்குள்ளாகி கர்த்தர்‌ ஏற்றுக்கொள்ளக்கூடிய எந்த 
நன்மையையும்‌ செய்ய வழியோ, அற்றலோ இல்லாதவனாக வாழ்ந்து 
வருகிறான்‌. அதனால்தான்‌ வேதம்‌ அவனை மாம்சத்தில்‌ இருக்கும்‌ 
மனிதனாக வர்ணிக்கிறது. அவனுக்குள்ளிருக்கும்‌ பாவம்‌ அவனை 
முழுமையாக ஆளுகிறது, இயக்குகிறது, ஆட்டிவைக்கிறது. அதைப்‌ பற்றிய 
உணர்வே இல்லாதவனாக பாவியாகிய மனிதன்‌ இருந்துவருகிறான்‌. 
அவிசுவாசியில்‌ காணப்படும்‌ பாவம்‌ நூறுவீதம்‌ அவனில்‌ ஆதிக்கம்‌ 
செலுத்தி பிசாசின்‌ வழிகளில்‌ அவனை வழிநடத்திச்‌ செல்லுகிறது. 
இருந்தும்‌ அவனில்‌ தேவனின்‌ சாயல்‌ தொடர்ந்து காணப்படுகிறது. 
கர்த்தரின்‌ சாயலின்‌ காரணமாகவும்‌, அவரின்‌ பொதுவான கிருபையின்‌ 
காரணமாகவுமே அவன்‌ இன்னும்‌ மானுடத்துக்குரிய குணாதிசயங்களைக்‌ 


கொண்டு வாழ்ந்து முற்றிலும்‌ மிருகமாகிவிடாதபடி இருக்கிறான்‌. 


இதற்கு அடியோடு அடிப்படையில்‌ மாறுபாடான நிலையில்‌ 
கிறிஸ்தவன்‌ இருக்கிறான்‌. கிறிஸ்தவன்‌ கிறிஸ்துவுக்குள்‌ விசுவாசத்தின்‌ 
மூலம்‌ பாவமன்னிப்பை அடைந்திருக்கிறான்‌. அவனுக்குக்‌ கிடைத்திருக்கும்‌ 
ஆவிக்குரிய நித்திய ஜீவன்‌ அவனைப்‌ பாவத்தின்‌ ஆளுகைக்குள்‌ 
இருந்து விடுவித்திருக்றெது. பாவத்தின்‌ ஆதிக்கம்‌ அவனில்‌ அடியோடு 
முறியடிக்கப்பட்டி ருக்கிறது. இருந்தபோதும்‌ அவனில்‌ பாவம்‌ தொடர்ந்தும்‌ 
வாசம்‌ செய்கிறது. அவிசுவாசியில்‌ இருக்கும்‌ பாவத்தின்‌ தன்மையையும்‌, 
விசுவாசியில்‌ இருக்கும்‌ பாவத்தின்‌ தன்மையையும்‌ சிந்தித்துப்‌ பார்ப்பது 
இந்த இடத்தில்‌ துணைபுரிவதாக இருக்கும்‌. அவிசுவாசியிலும்‌ 
விசுவாசியிலும்‌ பாவம்‌ தன்னுடைய தன்மையில்‌ பாவமாகவே எப்போதும்‌ 
இருக்கிறது. அது பொல்லாததாக, திருக்குள்ளதும்‌ கேடுள்ளதுமாக இருந்து 
வருகிறது. அது எத்தனைக்‌ கேட்டைச்‌ செய்ய முடியுமோ அத்தனைக்‌ 
கேட்டையும்‌ செய்யக்கூடிய வல்லமையுள்ளதாக இருந்துவருகிறது. 


கிருபையினால்‌ விசுவாசிக்கு ஏற்பட்டிருக்கும்‌ மாற்றம்‌ 
பாவத்திற்கேற்பட்டதல்ல; அவிசுவாசியாக இருந்த விசுவாசியினுடைய 
வாழ்க்கையே மாறியிருக்கிறது. பாவத்திற்கு அடிமையாக இருந்த அவன்‌ 
இப்போது அந்த அடிமைத்தளையில்‌ இருந்தும்‌ பாவத்தின்‌ ஆதிக்கத்தில்‌ 
இருந்தும்‌ விடுதலையடைந்திருக்கிறான்‌. அத்தோடு பாவத்தை அளவும்‌, 
அதை அடித்து, ஒடுக்கி, அடக்கித்‌ தன்கட்டுக்குள்‌ வைத்திருக்கவும்‌, 
ஏன்‌, அதைத்‌ தொடர்ந்து தன்னில்‌ அழிக்கவும்‌ கூடிய வல்லமையை 
ஆவியில்‌ கொண்டிருக்கிறான்‌. அவனில்‌ கிறிஸ்துவுக்குள்‌ ஏற்பட்டிருக்கும்‌ 
அவிக்குரிய மாற்றம்‌ இந்த ஆசீர்வாதத்தை அவனுக்கு அளித்திருக்கிறது. 
இருந்தாலும்‌ அவனுள்‌ தொடர்ந்திருக்கும்‌ பாவம்‌ எப்போதும்‌ தொல்லை 
கொடுத்துக்கொண்டேயிருக்கும்‌. அவனும்‌ அதோடு போராடி அதை 
அடக்கிவைக்கும்‌ செயலில்‌ ஈடுபட்டுக்கொண்டேயிருப்பான்‌. இதுவே 
விசுவாசியில்‌ ஏற்பட்டிருக்கும்‌ பெரும்‌ மாற்றம்‌. பாவம்‌ அவிசுவாசியிலும்‌ 
விசுவாசியிலும்‌ தன்‌ தன்மையைப்‌ பொறுத்தவரையில்‌ நூறுவீதம்‌ 
பாவமாகத்தான்‌ தொடர்ந்திருந்தபோதும்‌, அவிசுவாசி விசுவாசியாக 
மாறுகிறபோது பாவத்தின்‌ ஆளும்‌ தன்மையிலும்‌, விசுவாசியிலுமே மாற்றம்‌ 

திருமறைத்தீபம்‌ 





ஏற்படுகின்றது. அவிசுவாசியை பாவம்‌ ஆளுறெது; விசுவாசி பாவத்தை 
ஆளுகிறான்‌. 


இந்த உண்மை நமக்குப்‌ பாவத்தைப்‌ பற்றிய சில முக்கியமானதும்‌ 
அவசியமானதுமான உண்மைகளை விளக்குகின்றன: 


() விசுவாசிகள்‌ செய்கின்ற அனைத்துப்‌ பாவங்களும்‌ கர்த்தரின்‌ 
பரிசுத்தத்திற்கு எதிரானவை; முரணானவை. விசுவாசிக்குள்‌ இருக்கும்‌ 
பாவம்‌, அது விசுவாசிக்குள்‌ இருக்கிறது என்பதினாலும்‌, விசுவாசி 
அதைச்‌ செய்திருக்கிறான்‌ என்பதனாலும்‌ தன்னுடைய குணத்தை, 
தன்மையை மாற்றிக்கொள்ளுவதில்லை. விசுவாசிக்குள்‌ இருக்கின்றபோதும்‌ 
அது தொடர்ந்தும்‌ பாவமாகத்தான்‌ இருக்கிறது. “சிங்கம்‌ சங்கிலியால்‌ 
கட்டிவைக்கப்பட்டிருக்கலாம்‌; இருந்தும்‌ அது தொடர்ந்து சிங்கமாகத்தான்‌ 
இருக்கிறது' என்கிறார்‌ தொமஸ்‌ வொட்சன்‌. விசுவாசியில்‌ இருக்கும்‌ 
மூலபாவத்தை விளக்குகிற வொட்சன்‌ சொல்லுகிறார்‌, “மூலபாவம்‌ 
நம்‌ இருதயத்தில்‌ மறைந்திருக்கின்ற போதும்‌ நிலத்திற்குக்‌ கழ்‌ 
ஒடுகின்ற அருவிபோலிருந்து சடுதியாக குபீரென்று வெளிப்பட்டு 
பெருகியோடும்‌.”' அவர்‌ தொடர்ந்து “இவ்வுலக வாழ்வில்‌ நாம்‌ 
மூலபாவத்தை இல்லாமலாக்கிவிட முடியாது' என்கிறார்‌. 


கடவுளோடு விசுவாசிக்கு இப்போது புதிய உறவு இருக்கிறதென் பது 
உண்மைதான்‌. கர்த்தரின்‌ நீதியான கண்டனமும்‌, அவருடைய நீதியான 
கோபமும்‌ அந்த உறவின்‌ காரணமாக இப்போது அவன்‌ மீது இல்லை. 
இப்போது கர்த்தர்‌ அவனுக்குத்‌ தகப்பனாகவும்‌ அவன்‌ அவருடைய 
பிள்ளையாகவும்‌ இருக்கிறான்‌. இப்போது பரிசுத்த அவியானவர்‌ அவனில்‌ 
குடி புகுந்திருக்கிறார்‌; அவனுக்குப்‌ பரிந்துரை செய்கிறவராகவும்‌ இருக்கிறார்‌. 
அவனைப்‌ பொறுத்தவரையில்‌ இதெல்லாம்‌ மறுதலிக்க முடியாத 
உண்மைகளாக இருந்தபோதும்‌ விசுவாசிக்குள்‌ இருக்கின்ற பாவமும்‌, 
அவன்‌ செய்கின்ற அனைத்துப்‌ பாவங்களும்‌ அவற்றின்‌ தன்மையைப்‌ 
பொறுத்தவரையில்‌ கர்த்தரின்‌ கோபத்தின்‌ கீழும்‌, தகப்பனாக இருந்து அவர்‌ 
செய்யும்‌ சிட்சையின்‌ கீழாகவும்‌ வருவதோடு அவருடைய முகத்தையும்‌ 
சுளிக்கவைக்கின்றன. விசுவாசிக்குள்ளிருக்கும்‌, தொடர்ந்திருக்கும்‌ பாவம்‌ 
மறுப்பிறப்படைந்து கர்த்தரின்‌ பிள்ளையாக இருக்கும்‌ அவனுடைய புதிய 
உறவுக்கெல்லாம்‌ முற்றிலும்‌ முரண்பாடானது. கர்த்தரின்‌ சாயலுக்குள்‌ 
அவன்‌ படைக்கப்பட்டிருப்பதால்‌ அது கர்த்தருக்கும்‌ முற்றிலும்‌ 
முரணானது. பாவத்தைப்‌ பற்றிய இந்த உண்மை சத்தியமானதாக 
இருப்பதால்தான்‌ யோவான்‌, 1! யோவான்‌ 3:1ல்‌ தந்திருக்கும்‌ அறிவுரை 
நமக்கு நடுக்கமூட்டுவதாக இருக்கிறது. 





“என்‌ பிள்ளைகளே, நீங்கள்‌ பாவஞ்செய்யாதபடிக்கு இவைகளை 
உங்களுக்கு எழுதுகிறேன்‌” என்று யோவான்‌ எழுதியிருக்கிறார்‌. 
இதெல்லாம்‌ நமக்குப்‌ போதிப்பதென்ன. பாவம்‌ தொடர்ந்தும்‌ பாவமாக 
இருந்து வருவதால்‌, அது விசுவாசிக்கு எப்போதுமே தலைவலியாக 
இருந்து வருவதால்‌ விசுவாசி ஒருபோதும்‌ பாவத்தைக்‌ குறைத்து 
மதிப்பிடக்கூடாது; அதை உதாசீனப்படுத்தக்கூடாது; அலட்சியம்‌ 

பாவத்தின்‌ பண்பு 





செய்யக்கூடாது. பாவத்தைப்‌ பொறுத்தவரையில்‌ அக்கறையற்றவனா 
யிருக்கக்கூடாது. ஒரு பியூரிட்டன்‌ போதகரும்‌, இறையியலறிஞரும்‌ 
“பாவத்தின்‌ பாவம்‌” என்ற தலைப்பில்‌ ஒரு நூலை வெளியிட்டி ருக்கிறார்‌. அது 
பாவத்தை நாம்‌ எப்போதுமே சாதாரணமாக எடுத்துக்கொள்ளக்கூடாது 
என்பதை விளக்குவதாக இருக்கிறது. யோவான்‌, 1 யோவான்‌ 3:8ல்‌ 
சொல்லுகிறார்‌, “அவர்மேல்‌ இப்படிப்பட்ட நம்பிக்கை வைத்திருக்கிறவ 
னெவனும்‌, அவர்‌ சுத்தமுள்ளவராயிருக்றெதுபோல தன்னையும்‌ 
சுத்திகரித்துக்கொள்ளுகிறான்‌” என்றும்‌, 2:16ல்‌, “ஏனெனில்‌, மாம்சத்தின்‌ 
இச்சையும்‌, கண்களின்‌ இச்சையும்‌, ஜீவனத்தின்‌ பெருமையுமாகிய 
உலகத்திலுள்ளவைகளெல்லாம்‌ பிதாவினாலுண்டானவைகளல்ல, 
அவைகள்‌ உலகத்தினாலுண்டானவைகள்‌” என்றும்‌ விளக்கியிருக்கிறார்‌. 


(2) விசுவாசியில்‌ இருக்கும்‌ பாவம்‌ அவனுடைய இருதயத்திலும்‌ 
வாழ்க்கையிலும்‌ முரண்பாட்டை உண்டாக்குகின்றது. அவனுக்குள்‌ பாவம்‌ 
தொடர்ந்து வாசம்‌ செய்யுமானால்‌ இத்தகைய முரண்பாடிருப்பதைக்‌ 
குறித்து நாம்‌ ஆச்சரியப்பட முடியாது. இத்தகைய முரண்பாடு அவனில்‌ 
இருப்பது சகஜம்‌ என்பதை மறுப்பதும்‌ முட்டாள்தனமானது. பரிசுத்த ஆவி 
குடி. புகுந்திருக்கும்‌ விசுவாசியில்‌ அகக்‌ குறைந்தளவுக்கு பாவம்‌ செய்தாலும்‌ 
அவனுடைய இருதயத்தில்‌ அது முரண்பாட்டை, கலக்கத்தை உண்டாக்கும்‌. 
மேலும்‌ மேலும்‌ அவன்‌ கிறிஸ்துவின்‌ சாயலுக்கு ஒத்தவனாக கிருபையில்‌ 
வளர்கின்றபோது கிறிஸ்துவின்‌ சாயலுக்கு முரணானதாகத்‌ தன்னில்‌ 
காணப்படும்‌ எதையும்‌ குறித்து அவன்‌ நடுக்கமடைவான்‌. கர்த்தரின்‌ 
மகா பரிசுத்தத்தை அவன்‌ மேலும்‌ மேலும்‌ புரிந்துகொள்ளுகிறபோது, 
வைராக்கியத்தோடு அவருடைய அன்பில்‌ அவன்‌ மேலும்‌ மேலும்‌ 
வளர்கிறபோது, கிறிஸ்துவுக்குள்‌ அவன்‌ அடைய வேண்டிய பரிசுக்காக 
அவன்‌ மேலும்‌ மேலும்‌ ஏக்கத்தோடு முன்னோக்கிப்‌ போகிறபோது, 
தன்னில்‌ இருக்கும்‌ பாவத்தின்‌ கோரத்தை அவன்‌ இன்னும்‌ அதிகமாக 
உணர்ந்து அதை இன்னும்‌ அதிகமாக வெறுக்கிறவனாகவும்‌, அதிலிருந்து 
முற்றாக விடுபடவேண்டும்‌ என்ற துடிப்புள்ளவனாகவும்‌ இருப்பான்‌. 
அத்தகையவனின்‌ கூக்குரலைத்தான்‌ நாம்‌ ரோமர்‌ 7:24ல்‌ வாசிக்கிறோம்‌, 
“நிர்ப்பந்தமான மனுஷன்‌ நான்‌ ! இந்த மரணசரீரத்தினின்று யார்‌ என்னை 
விடுதலையாக்குவார்‌ ? 


கர்த்தரின்‌ மகா பரிசுத்தத்தின்‌ அருகில்‌ வந்து ௬சிபார்க்கின்ற அனைவரின்‌ 
வாழ்க்கையிலும்‌ ஏற்படும்‌ பாதிப்பு இத்தகையதாகத்தான்‌ இருக்கும்‌. 
வேதபூர்வமான பரிசுத்தமாகுதலில்‌ ஈடுபட்டிருக்கன்ற எவரும்‌ பாவத்தை 
மிகச்‌ சாதாரணமானதாகக்‌ கருதி அசட்டையோடிருந்து விடமாட்டார்கள்‌. 
என்றென்றும்‌ பரிசுத்தமாக இருக்கின்ற கிறிஸ்துவின்‌ சாயலை முற்றிலும்‌ 
ஓத்திருப்பதற்கு இடையூறாக இருக்கும்‌ எந்தப்‌ பாவக்குறைபாட்டையும்‌ 
வேதபூர்வமான பரிசுத்தமாகுதலில்‌ ஈடுபட்டிருப்பவர்கள்‌ சகஜமானதாகக்‌ 
கருதி அசட்டை செய்யமாட்டார்கள்‌. அதனால்தான்‌ மத்தேயு 5:48ல்‌ 
கீழ்வரும்‌ வசனத்தை வாசிக்கிறோம்‌, “ஆகையால்‌, பரலோகத்திலிருக்கிற 
உங்கள்‌ பிதா பூரண சற்குணராயிருக்கிறதுபோல, நீங்களும்‌ பூரண 
சற்குணராயிருக்கக்கடவீர்கள்‌.” 





திருமறைத்தீபம்‌ 





(3) பாவம்‌ விசுவாசியில்‌ தொடர்ந்திருக்கின்றபோதும்‌ அது அவனை 
அளமுடியாது, வெல்ல முடியாது என்ற உண்மையை நாம்‌ அடிக்கடி 
நினைவுபடுத்தி அதன்‌ தாற்பரியத்தை உணர்ந்து களிப்படைவது அவசியம்‌ 
(ரோமர்‌ 6:14). ஆளுகின்ற பாவத்திற்கும்‌, தொடர்ந்திருக்கும்‌ பாவத்திற்கும்‌ 
இடையில்‌ பெரும்‌ வேறுபாடு இருக்கிறது. மறுபிறப்படைந்திருக்கிறவர்கள்‌ 
பாவத்தோடு முரண்படுவதற்கும்‌, மறுபிறப்படையாதவர்கள்‌ 
பாவஉணர்வின்றி அலட்சியமாக வாழ்வதற்கும்‌ இடையில்‌ பெரும்‌ 
வேறுபாடி ருக்கிறது. பாவம்‌ நம்மில்‌ தொடர்ந்திருப்பதற்கும்‌, பாவத்தில்‌ நாம்‌ 
தொடர்ந்து வாழ்வதற்கும்‌ இடையில்‌ பெரும்‌ வேறுபாடி ருக்கிறதல்லவா ? 


விசுவாசியின்‌ வாழ்நாள்‌ இலட்சியமே பாவத்தைத்‌ தொடர்ந்து தன்‌ 
கட்டுக்குள்‌ வைத்திருப்பதாகத்தான்‌ இருக்கும்‌. ஒரு புறம்‌ அவன்‌ கிறிஸ்தவ 
சந்தோஷத்திலும்‌, கிருபையிலும்‌, ஆவியின்‌ அனுபவத்திலும்‌ கிறிஸ்துவின்‌ 
சாயலுக்கு ஒத்தவனாயிருக்கும்படி தொடர்ந்து வளர்கின்றபோதும்‌ 
மறுபுறம்‌ பாவத்தோடு மல்யுத்தம்‌ செய்து அதை அழிக்கும்‌ பணியில்‌ 
வைராக்கியத்தோடு கடைசிவரை போராடிக்கொண்டேயிருப்பான்‌. 
நம்முடைய பரிசுத்தமாகுதலாகிய பெரும்‌ பணியில்‌ ஒரு பக்கம்‌ பாவத்தோடு 
தொடர்ந்து போராடுவதாகும்‌. ஆவியின்‌ துணையோடு ஆவிக்குரிய 
ஆயுதங்களைப்‌ பயன்படுத்தி அந்தப்பணியை நாம்‌ தொடர்ந்தும்‌ செய்து 
வரவேண்டும்‌. நம்மில்‌ வாசம்‌ செய்யும்‌ பாவம்‌ பல்லிழந்த பாம்புபோல 
இருந்தபோதும்‌ அது தொடர்ந்தும்‌ பெருந்துன்பங்களை ஏற்படுத்தக்கூடிய 
வலிமை கொண்டது என்பதை அறிந்திருக்கும்‌ விசுவாசி தன்னுடைய 
ஆயுதங்களைத்‌ தொடர்ந்தும்‌ நல்ல நிலையில்‌ வைத்திருந்து அவற்றைப்‌ 
பயன்படுத்தி பாவத்தைத்‌ தன்னில்‌ அழிக்கும்‌ பணியில்‌ இன்னும்‌ 
அதிக விசுவாசத்தோடும்‌, கருத்தோடும்‌, வைராக்கியத்தோடும்‌ ஈடுபட்டு 
வருவான்‌. அவன்‌ வெற்றிகொள்ளும்‌ ஒவ்வொரு சோதனையும்‌, 
மாம்சத்தின்‌ கிரியையும்‌ அவனை அவிக்குரிய வாழ்க்கையில்‌ முன்னோக்கி 
அழைத்துப்‌ போகும்‌. இந்தவிதத்திலேயே அவன்‌ கிறிஸ்துவின்‌ சாயலுக்கு 
ஒப்பானவனாக முழுப்‌ பூரணத்துவத்தை (பரலோகத்தில்‌) எதிர்பார்த்து 
தன்‌ கிறிஸ்தவ வாழ்க்கையை நடத்திவருவான்‌. 


ரோமர்‌ 6:12-13 அகிய வசனங்களைக்‌ கவனியுங்கள்‌. பாவம்‌ நம்மை 
அளமுடியாதபடி நாம்‌ மறுபிறப்படைந்திருப்பதால்‌ விசுவாசத்தின்‌ 
மூலமாக கிருபையின்‌ துணையோடும்‌ அவியின்‌ பலத்தோடும்‌ 
நாம்‌ தொடர்ந்திருக்கும்‌ பாவத்தின்‌ செயல்களை நாம்‌ அன்றாடம்‌ 
வெற்றிகொள்ள வேண்டும்‌. 


ஆகையால்‌, நீங்கள்‌ சரீர இச்சைகளின்படி பாவத்திற்குக்‌ கீழ்ப்‌ 
படியத்தக்கதாக, சாவுக்கேதுவான உங்கள்‌ சரீரத்தில்‌ பாவம்‌ 
ஆளாதிருப்பதாக. நீங்கள்‌ உங்கள்‌ அவயவங்களை அநீதியின்‌ 
ஆயுதங்களாகப்‌ பாவத்திற்கு ஒப்புக்கொடாமல்‌, உங்களை 
மரித்தோரிலிருந்து பிழைத்திருக்கிறவர்களாகத்‌ தேவனுக்கு 
ஒப்புக்கொடுத்து, உங்கள்‌ அவயவங்களை நீதிக்குரிய ஆயுதங்களாகத்‌ 
தேவனுக்கு ஒப்புக்கொடுங்கள்‌. 

0தவபயத்தின்‌ அடிப்படை 
௮ம்சங்கள்‌ 
(வேதம்‌ போதிக்கும்‌ தேவபயம்‌ - 3) 


- அல்பர்ட்‌ என்‌. மார்டின்‌ - 





[அல்பர்ட்‌ என்‌. மார்டின்‌ எழுதி, ஹெரிட்டேஜ்‌ வெளியீடுகளால்‌ வெளியிடப்பட்டிருக்கும்‌ 
“மறந்துபோன தேவபயம்‌” (The Forgotten Fear of God) என்ற நூலில்‌ இருந்து தமிழில்‌ 
மொழிபெயர்க்கப்பட்டிருக்கும்‌ ஒரு அதிகாரம்‌. மொழிபெயர்ப்பு: 14. ஜேம்ஸ்‌] 





டந்த இரண்டு அதிகாரங்களில்‌, TN. MARTIN 
ற்‌ பமா இந்த மையப்‌ போதனை TALBED cc 
வேதத்தில்‌ எங்கும்‌ பரவிக்‌ காணப்படுவதைப்‌ 
பற்றியும்‌, இது சம்பந்தமாக வேதத்திலுள்ள 
உதாரணங்கள்‌ மற்றும்‌ சொற்பொருள்‌ விளக்கத்தையும்‌ 
பார்த்தோம்‌. இப்போது நாம்‌, தேவபயத்தின்‌ 
அடிப்படை அம்சங்களைக்‌ கண்டறியப்‌ போகிறோம்‌. 
தேவபயத்தின்‌ அடிப்படை அம்சங்களாக இருக்கின்ற 
வேத சத்தியங்கள்‌ விளக்கும்‌ மூன்று பிரிவுகளை 
இதில்‌ நாம்‌ அடையாளங்‌ காணப்போகிறோம்‌. 
முதலாவது, கடவுளுடைய குணாதிசயங்களைப்‌ பற்றிய சரியான பார்வை 
நமக்கு இருக்க வேண்டும்‌. இரண்டாவது, கடவுளுடைய பிரசன்னம்‌ 
எங்கும்‌ படர்ந்து நிறைந்திருக்கிறது என்பதைப்‌ பற்றிய ஒரு உணர்வு 
இருக்க வேண்டும்‌. மூன்றாவது, கடவுளுக்கான நம்முடைய கடமைப்‌ 
பொறுப்புகளைப்‌ பற்றிய தொடர்ச்சியான ஒரு விழிப்புணர்வு இருக்க 


வேண்டும்‌. 





1. கடவுளுடைய குணாதிசயங்களைப்‌ பற்றிய சரியான பார்வை 
கடவுள்‌ தம்முடைய பரிசுத்தத்தில்‌ மகத்துவமானவர்‌ 


ஏற்கனவே நாம்‌ பார்த்த ஓரு வேதப்பகுதியாக இருந்தாலும்‌, 
இப்போது நாம்‌ கவனிக்கப்போகும்‌ இந்தத்‌ தலைப்பிற்காக மறுபடியும்‌ 
அதை நாம்‌ படித்துப்‌ பார்ப்போம்‌. வெளிப்படுத்தின விசேஷம்‌ 15:4ல்‌ ஒரு 
கேள்வி கேட்கப்படுகிறது. என்னவென்றால்‌, “கர்த்தாவே, யார்‌ உமக்குப்‌ 
பயப்படாமலும்‌, உமது நாமத்தை மகிமைப்படுத்தாமலும்‌ இருக்கலாம்‌?” 
இந்தக்‌ கேள்வியைக்‌ கேட்பவர்கள்‌, வெற்றி கண்ட பரிசுத்தவான்கள்‌, 

அதாவது மீட்கப்பட்டவர்கள்‌, மிருகத்தையும்‌ அதின்‌ சொரூபத்தையும்‌ 
மேற்கொண்டவர்கள்‌. அவர்கள்‌ கடவுளுடைய பிரசன்னத்தில்‌ 
இருக்கிறார்கள்‌. அப்போதுதான்‌ இவ்வசனங்களை நாம்‌ வாசிக்கிறோம்‌, 


அன்றியும்‌, அக்கினிகலந்த கண்ணாடிக்‌ கடல்போன்ற 
ஒரு கடலையும்‌, மிருகத்திற்கும்‌ அதன்‌ சொருபத்துற்கும்‌ 
அதன்‌ முத்திரைக்கும்‌ அதன்‌ நாமத்தின்‌ இலக்கத்திற்கும்‌ 
உள்ளாகாமல்‌ ஜெயங்கொண்டவர்கள்‌ தேவ சுரமண்டலங்களைப்‌ 
பிடித்துக்கொண்டு அந்தக்‌ கண்ணாடிக்‌ கடலருகே நிற்கிறதையும்‌ 
கண்டேன்‌. அவர்கள்‌ தேவனுடைய ஊழியக்காரனாகிய 
மோசேயின்‌ பாட்டையும்‌ ஆட்டுக்குட்டியானவருடைய 
பாட்டையும்‌ பாடி: சர்வவல்லமையுள்ள தேவனாகிய கர்த்தாவே, 
தேவரீருடைய கிரியைகள்‌ மகத்துவமும்‌ ஆச்சரியமுமானவைகள்‌; 
பரிசுத்தவான்்‌௧ளின்‌ ராஜாவே, தேவரீருடைய வழிகள்‌ நீதியும்‌ 
சத்தியமுமானவைகள்‌. கர்த்தாவே, யார்‌ உமக்குப்‌ பயப்படாமலும்‌, 
உமது நாமத்தை மகிமைப்படுத்தாமலும்‌ இருக்கலாம்‌? தேவரீர்‌ 
ஒருவரே பரிசுத்தர்‌, எல்லா ஜாதிகளும்‌ வந்து உமக்கு முன்பாகத்‌ 
தொழுதுகொள்வார்கள்‌; உம்முடைய நீதியான செயல்கள்‌ 
வெளியரங்கமாயின என்றார்கள்‌. (வசனங்கள்‌ 2-4) 





தங்களுடைய கடவுளை அவர்கள்‌ பார்த்தபோது, அவரைப்‌ 
போற்றுகிறார்கள்‌. அவர்‌ யார்‌ என்பதை அவர்கள்‌ கண்டபோது, 
அவருடைய குணாதிசயங்கள்‌, வழிகள்‌, நியாயத்தீர்ப்புகள்‌ ஆகியவற்றைப்‌ 
பற்றிய சரியான பார்வை கொண்டு, தத்துவார்த்த ரீதியாக ஒரு கேள்வியை 
எழுப்புகிறார்கள்‌, “யார்‌ உமக்குப்‌ பயப்படாமல்‌ இருக்கலாம்‌?” அவர்கள்‌ 
சொல்லுவதன்‌ அடிப்படையான அம்சம்‌ என்னவென்றால்‌, அவர்கள்‌ 
அவரைப்‌ பார்க்கிறவிதமாக யார்‌ ஒருவர்‌ பார்த்தாலும்‌ நிச்சயமாக 
அவருக்கு பயப்படுவார்கள்‌. இது எதை உணர்த்துகிறதென்றால்‌, நம்மில்‌ 
தேவபயம்‌ உருவாவதற்கு கடவுளைப்‌ பற்றிய சரியான பார்வை, தவிர்க்க 


முடியாத அம்சமாக இருக்கிறது. 





இந்நாட்களில்‌ இருக்கிற ஒரு பெரிய பிரச்சனை என்னவென்றால்‌, 
நம்மில்‌ தேவபயத்தை உருவாக்கக்கூடிய கடவுளுடைய குணாதிசயங்களைப்‌ 
பற்றிய இந்தவிதமான பார்வையை பெருமளவுக்கு நாம்‌ இழந்திருக்கிறோம்‌. 
உதாரணமாக, அவருடைய மகத்துவம்‌, எங்கும்‌ நிறைந்த தன்மை, 
பரிசுத்தம்‌, அண்டசராசரங்களையும்‌ ஆளுகை செய்கிற அவருடைய 
தன்நிகரற்ற சர்வஏகாதிபத்தியம்‌ போன்றவற்றைக்‌ குறிப்பிடலாம்‌. 
இந்த சத்தியத்தை ஓரு உதாரணத்தின்‌ மூலம்‌ விளக்குகிறேன்‌. 
இயற்கை வனப்புடைய ஒரு நிலப்பகுதியைப்‌ பார்க்கிறதாக வைத்துக்‌ 
கொள்ளுங்கள்‌. அதன்‌ முற்பகுதியில்‌, அழகிய புல்வெளி நிலம்‌, பசும்‌ 
புல்‌ படர்ந்து பலதரப்பட்ட பூக்கள்‌ நிறைந்து காணப்படுகிறது. அமைதி 
மற்றும்‌ சமாதானத்தைப்‌ பிரதிபலிக்கும்‌ அற்புதமான காட்சியாக அது 
இருக்கிறது. அனால்‌ அந்நிலத்தின்‌ பின்புறத்தில்‌, கரடுமுரடான பெரிய 
மலைகளும்‌, பனியினால்‌ மூடப்பட்ட உயர்ந்த சிகரங்களும்‌ இருக்கின்றன. 

நதேவபயத்தின்‌ அடிப்படை வம்சங்கள்‌ 





அந்த மலைகளின்‌ பக்கங்களிலும்‌, உச்சியிலும்‌ மின்னல்களுடன்‌ கூடிய 
பெரிய இடிமேகங்கள்‌ முழங்கிக்‌ கொண்டிருக்கின்றன. அந்த நிலத்தின்‌ 
முற்பகுதியில்‌ மட்டும்‌ ஒருவர்‌ கவனம்‌ காட்டுவாரானால்‌, அவரால்‌ அந்த 
நிலத்தின்‌ ஒரு பகுதியை மட்டுமே சரியாக அறிந்துகொள்ள முடியும்‌. 
அனால்‌ அந்நிலத்தின்‌ ஒட்டுமொத்த நிலையைப்‌ பற்றிய விஷயத்தை 
அவர்‌ குறைந்தளவே அறிந்திருப்பார்‌. அந்நிலத்தின்‌ காட்சியைப்‌ பார்த்து 
எந்தவிதமான பயமும்‌ படபடப்பும்‌ ஏற்படாமல்‌ வெறுமனே அமைதியை 
மட்டுமே உணருவாரானால்‌, அவர்‌ அந்நிலத்தின்‌ முற்பகுதியை மட்டுமே 
கண்டிருக்கிறார்‌, இன்னும்‌ பிற்பகுதியைக்‌ காணவில்லை என்பதையே அது 
காட்டுகிறது. நீங்கள்‌ எப்போதாவது பெரிய பாறைகளுள்ள மலைகளுக்குச்‌ 
சென்றிருந்தால்‌ நான்‌ எதைப்‌ பற்றிச்‌ சொல்லுகிறேன்‌ என்பதை அறிவீர்கள்‌. 
அந்த மலைகளின்‌ பயங்கரமான, கம்பீரத்‌ தோற்றம்‌, அவைகள்‌ நம்மீது 
சரிந்து நம்மை அப்படியே விழுங்கிவிடுமோ என்ற எண்ணத்தைத்தான்‌ 
நம்மில்‌ ஏற்படுத்தும்‌. 

கடவுளுடைய குணாதிசங்களைப்‌ பற்றிய விஷயத்திலும்‌ இதுவே 
உண்மை. வேதம்‌, கடவுளுடைய மென்மையான தன்மைகளான 
அவருடைய எல்லையற்ற இரக்கம்‌, நம்முடைய புரிதலுக்கு அப்பாற்பட்ட 
அன்பு, மனதுருக்கம்‌, தகப்பனைப்‌ போன்ற கனிவு அகியவற்றை நம்முன்‌ 
வைக்கிறது. அனால்‌ அவருடைய இந்தக்‌ குணாதிசயங்களை வேதம்‌ 
ஒருபோதும்‌, நம்மை அச்சுறுத்தக்‌ கூடிய ஏனைய குணாதிசயங்களான, 
அவருடைய பரிசுத்தம்‌, கோபம்‌, எங்கும்‌ நிறைந்திருத்தல்‌, சர்வவல்லமை 
போன்றவற்றிலிருந்து பிரித்துக்‌ காட்டுகிறதில்லை. இந்நாட்களில்‌, அநேகர்‌ 
கடவுளுடைய குணாதிசயங்களின்‌ இந்த அம்சங்களை மறந்துவிடுகிறார்கள்‌. 
ஆகவேதான்‌ தேவபயத்தை நம்மத்தியில்‌ பார்ப்பது அரிதாக இருக்கிறது. 


சிலுவை கடவுளுடைய பரிசுத்தத்தைப்‌ பற்றிய நம்முடைய பார்வையை 
ஆழமாக்குகிறது 

இயேசு கிறிஸ்துவின்‌ சிலுவை மரணத்தில்‌ கடவுள்‌ தம்முடைய 
அன்பை நமக்கு வெளிப்படுத்தியிருப்பதனால்‌, அது நம்மை பயந்து 
நடுங்கச்‌ செய்வதைவிட அவருடைய அன்பிலேயே நம்முடைய முழுக்‌ 
கவனத்தையும்‌ செலுத்தச்‌ செய்கிறதாக அநேகர்‌ நினைக்கிறார்கள்‌. 
வேதம்‌ சொல்லுகிறது (ஏசாயா 6:1-8), கடவுளுடைய பிரசன்னத்தில்‌ 
அவருடைய பரிசுத்தத்தின்‌ பயங்கரத்தைப்‌ பார்த்தபோது பாவமற்ற 
சிருஷ்டிகளே தங்களுடைய முகங்களை மூடிக்கொண்டி ருக்கிறதென்றால்‌, 
கிறிஸ்துவினுடைய காயங்கள்‌ மற்றும்‌ அவருடைய பலியின்‌ காட்சி 
நம்முடைய முகங்களை மூடவோ இருதயத்தில்‌ நடுக்கம்‌ கொள்ளவோ 
செய்ய வேண்டியதில்லை என்று எப்படிச்‌ சொல்ல முடியும்‌? வேதம்‌ 
முழுவதிலும்‌, சிவுவையைவிட வேறு எது நமக்கு இந்த உண்மையை 
தெளிவாக காட்டக்‌ கூடியது? சிலுவை எதைக்‌ காட்டுகிறது ? கடவுளுடைய 
அற்புதமான அன்பையும்‌ கிருபையையும்‌ வெளிப்படுத்துகிறதோடு, 
அவருடைய வளைந்துகொடுக்காத நீதியையும்‌ பற்றியெரிகிற கோபத்தையும்‌ 
அது காட்டுகிறது. அவர்‌ எந்தளவுக்கு தம்முடைய வளைந்துகொடுக்காத 

திருமறைத்தீபம்‌ 
நீதியைக்‌ காட்டியிருக்கிறார்‌ என்பதைக்‌ கவனியுங்கள்‌. தம்முடைய 
சொந்தக்‌ குமாரனாக இருந்தபோதிலும்‌ பாவத்திற்கு எதிரான தம்முடைய 
உக்கிரகோபத்தை முழுமையாக அவர்‌ தன்‌ குமாரன்‌ மீது கொட்டித்‌ 
தர்த்தார்‌. கறைதிரையில்லாத அவருடைய பரிசுத்தத்தைப்‌ பாருங்கள்‌. 
பிதாவாகிய தேவன்‌ யாரைப்‌ பார்த்து “இவர்‌ என்னுடைய நேசகுமாரன்‌, 
இவரில்‌ பிரியமாயிருக்கிறேன்‌” (மத்தேயு 3:17) என்று சொன்னாரோ, 
அவர்‌ சிலுவையில்‌ தொங்கிக்‌ கொண்டிருந்தபோது, அவருக்கு புறமுதுகு 
காட்டியவரைப்போல்‌ அமைதலாக அவர்‌ இருந்தது அவருடைய பரிசுத்தம்‌ 
எப்படிப்பட்டது என்பதையே காட்டுகிறது. தன்னையே பலியாகக்‌ 
கொடுத்து தன்னுடைய சொந்த இரத்தத்தினால்‌ பாவமன்னிப்பை 
வாங்கிய இந்தக்‌ கடவுளுக்கு முன்பாக நிற்கிறபோதுதான்‌ “பயத்துடனே 
கர்த்தரைச்‌ சேவியுங்கள்‌, நடுக்கத்துடனே களிகூருங்கள்‌” (சங்கீதம்‌ 2:1] 
என்ற அவருடைய கட்டளை நம்மை அவருக்கு அடிபணியச்‌ செய்கிறது. 








இன்னும்‌ மனந்திரும்பாத சகோதரர்களுக்கு நான்‌ சொல்லுகிற 
தென்னவென்றால்‌, கர்த்தர்‌ தாமே தம்முடைய குணாதிசயங்களைப்‌ 
பற்றி வெளிப்படுத்தியுள்ளவைகளை மிகுந்த கவனத்தோடு நீங்கள்‌ 
சிந்திக்கத்‌ துவங்காதவரை, அதைப்‌ பற்றிய பயமும்‌ திகிலும்‌ உங்களில்‌ 
ஏற்படாதவரை, மலைகளே குன்றுகளே எங்களை அவருடைய 
முகத்தைவிட்டு மறைத்துக்கொள்ளுங்கள்‌ என்று நீங்கள்‌ கதறுகறவரை, 
தேவபயத்தின்‌ ஒரு துளிக்கூட உங்களில்‌ இருக்க முடியாது. அன்பார்ந்த 
நண்பர்களே, அப்படி நீங்கள்‌ செய்வீர்களானால்‌, சுவிசேஷம்‌ உங்களுக்கு 
நல்ல செய்தியாக இருக்கும்‌. என்ன அந்த நற்செய்தியென்றால்‌, நீங்களும்‌ 
நானும்‌ பாவ மன்னிப்பைப்‌ பெறும்படி பிதாவின்‌ முகம்‌ மறைக்கப்பட்ட 
நிலையை ஒருவர்‌ அனுபவித்தார்‌ என்பதுதான்‌. அவர்தான்‌ கர்த்தராகிய 
இயேசு கிறிஸ்து. 


நீங்கள்‌ அண்டவருடைய பிள்ளையாக இருந்தால்‌, கடவுளுடைய 
மேன்மை, மகத்துவம்‌, பரிசுத்தம்‌ போன்றவற்றைப்‌ பற்றிய வேதம்‌ போதிக்கும்‌ 
சத்தியங்களில்‌ நீங்கள்‌ மிகுந்த அக்கறையோடும்‌ விழிப்புணர்வோடும்‌ 
இருந்து வளராவிட்டால்‌, நீங்கள்‌ நிச்சயமாக தேவபயத்தில்‌ வளர 
முடியாது என்பதை உணர்ந்துகொள்ளுங்கள்‌. இது ஏதோ ஒரு நாளில்‌ 
நம்முடைய வாழ்க்கையில்‌ ஒன்றரக்‌ கலந்துவிடுகிற அவிக்குரிய 
அனுபவமல்ல. இதற்காக, கடவுளுடைய எல்லையற்ற மகிமை, பரிசுத்தம்‌, 
மகத்துவம்‌ போன்றவைகளை விவரித்துக்காட்டுகிற வேதப்பகுதிகளை 
(ஏசாயா ட, 10, வெளிப்படுத்தின விசேஷம்‌ 1, 19 மற்றும்‌ இதர பகுதிகள்‌) 
தியானிப்பதற்கு அதிகமான நேரத்தை ஒதுக்க வேண்டும்‌. தேவபயம்‌ 
ஒருவனில்‌ இருக்கிறது என்று வேதம்‌ சொல்லுகிற அந்தவிதமான 
சூழலுக்குள்‌ நீங்கள்‌ வருகிறவரை, தேவபயம்‌ உங்களில்‌ நிறைந்திருப்பதை 
உணருகிறவரை நீங்கள்‌ தொடர்ந்து அவற்றைக்‌ குறித்து தியானிக்க 
வேண்டும்‌. 


கடவுளுடைய மகத்துவத்தையும்‌ பரிசுத்தத்தையும்‌ பற்றிய இந்த 
ஆழமான சிந்தனைதான்‌, பரிசுத்தத்திலும்‌ தேவபக்தியிலும்‌ நீங்கள்‌ 

மீருவபயத்தின்‌ அடிப்படை வம்சங்கள்‌ 





வளருவதற்கு உங்களைப்‌ பெரிதும்‌ ஊக்கப்படுத்தக்‌ கூடியது. கடவுளுடைய 
குணாதிசயங்களைப்‌ பற்றிய சரியான பார்வைதான்‌ தேவபயம்‌ நம்மில்‌ 
இருப்பதற்கான முதலாவது அம்சம்‌. உங்களுடைய எண்ணங்களில்‌ 
கடவுளைப்‌ பற்றிய பயம்‌ இல்லாமலிருந்தால்‌, நீங்கள்‌ கடவுளைப்‌ 
பற்றி சிந்திப்பதில்‌ ஏதோ கோளாறு இருக்கிறது என்றுதான்‌ பொருள்‌. 
உங்களுடைய எண்ணங்கள்‌ கடவுளைப்‌ பற்றிய விஷயத்தில்‌ வேதம்‌ 
சொல்லுகிறபடி. சிந்திக்க ஆண்டவர்‌ தாமே உங்களுக்கு உதவுவாராக. 
அதுதான்‌ நாம்‌ அறிந்திருக்க வேண்டிய மிக முக்கியமான அம்சமாகிய 
தேவபயத்தை நம்மில்‌ ஏற்படுத்தும்‌. 

மறுபடியும்‌, பேராசிரியர்‌ ஜோன்‌ மரே இதைப்‌ பற்றி சொல்லிய 


வார்த்தைகளைக்‌ கவனியுங்கள்‌, 


“நம்மில்‌ இருக்கும்‌ தேவபயம்‌ என்பது கடவுள்‌ யார்‌, 
எப்படிப்பட்டவர்‌ என்பதைப்‌ பற்றி நம்முடைய இருதயமும்‌ 
மனமும்‌ புரிந்து கொண்டிருப்பதன்‌ வெளிப்பாடாகும்‌. கடவுள்‌ 
யார்‌, எப்படிப்பட்டவர்‌ என்பதை சரியாக அறிந்திருப்பதென்பது, 
அவருக்கு முழுமையாகத்‌ தன்னை அர்ப்பணிப்பதைத்‌ தவிர்த்து 
வேறு எதையும்‌ பொறுத்துக்கொள்ளாமல்‌ இருப்பதாகும்‌.” 


2. எங்கும்‌ நிறைந்திருக்கும்‌ கடவுளுடைய பிரசன்னம்‌ 


தேவபயத்தின்‌ முதலாவது அம்சமாகிய, கடவுளுடைய 
குணாதிசயங்களைப்‌ பற்றிய சரியான பார்வை இருக்க வேண்டும்‌ 
என்பதைக்‌ கவனித்த நாம்‌, இப்போது தேவபயத்தின்‌ இரண்டாவது 
அம்சத்தைக்‌ கவனிக்கப்‌ போகிறோம்‌. அது எங்கும்‌ நிறைந்திருக்கும்‌ 
கடவுளுடைய பிரசன்னம்‌ என்பதாகும்‌. இது நம்முடைய வாழ்க்கையின்‌ 
எப்பகுதியிலும்‌ கடவுளுடைய பிரசன்னம்‌ இருக்கிறது என்ற உணர்வு 
சம்பந்தமானது. நாம்‌ மட்டுமே இருக்கக்கூடிய எந்தவொரு இடமோ 
அல்லது சூழ்நிலையோ இல்லை. நாம்‌ இருக்கிற எல்லா இடங்களிலும்‌ 
கடவுள்‌ இருக்கிறார்‌. அவர்‌ தம்முடைய மகத்துவம்‌, பரிசுத்தம்‌, தகப்பனைப்‌ 
போன்ற அன்பு, மனதுருக்கம்‌, மேன்மை என்று இவையனைத்துடனும்‌ 
அவர்‌ எங்கும்‌ நிறைந்திருக்கிறார்‌. அவர்‌ இங்குமங்குமாக இருக்கிறார்‌ 
என்பதல்ல, அவர்‌ தற்போது நாம்‌ இருக்கிற அந்த இடத்தில்தானே 
இருக்கிறார்‌. தேவபயம்‌ எப்போதும்‌ கடவுள்‌ எங்கும்‌ நிறைந்திருக்கிறார்‌ 
என்ற இந்த அம்சத்தைக்‌ கொண்டதாகவே இருக்கும்‌. இந்தக்‌ 
காரணத்தினால்தான்‌ பரலோகத்தில்‌ நாம்‌ பூரணராக்கப்பட்டவர்களாக 
தேவபயத்தைக்‌ கொண்டிருப்போம்‌. ஏனென்றால்‌, பரலோகத்தில்‌ 
கடவுள்‌ நம்‌ மத்தியில்தான்‌ இருக்கிறார்‌ என்ற உணர்வு எப்போதும்‌ 
நம்மில்‌ சுடர்விட்டு எரிந்து கொண்டிருக்கும்‌. இந்த உண்மையைத்தான்‌ 
வெளிப்படுத்தின விசேஷம்‌ 21:3 படம்பிடித்துக்‌ காட்டுகிறது, “மேலும்‌, 
பரலோகத்திலிருந்து உண்டான ஒரு பெருஞ்சத்தத்தைக்‌ கேட்டேன்‌; 
அது: இதோ, மனுஷர்களிடத்திலே தேவனுடைய வாசஸ்தலமிருக்கிறது, 
அவர்களிடத்திலே அவர்‌ வாசமாயிருப்பார்‌; அவர்களும்‌ அவருடைய 

திருமறைத்தீபம்‌ 





ஜனங்களாயிருப்பார்கள்‌, தேவன்தாமே அவர்களோடேகூட இருந்து 
அவர்களுடைய தேவனாயிருப்பார்‌”. 


டாக்டர்‌ A.W. டோசர்‌ (1௦22), அநேக வருடங்களுக்கு முன்‌ 
சொல்லிய ஒரு வாக்கியம்‌ என்‌ நினைவுக்கு வருகிறது, “கடவுள்‌ 
என்பதே மனித மொழிகளில்‌ மிகவும்‌ அழமான வார்த்தை”. “எங்கும்‌ 
நிறைந்திருத்தல்‌” என்ற வார்த்தைக்கு அர்த்தம்‌ காண நாம்‌ நேரடியாக 
அகராதியைப்‌ புரட்டிப்பார்த்தால்‌ தெரிந்துவிடும்‌. அதைக்‌ கொண்டு 
இந்த வார்த்தைக்கான முழுமையான விளக்கத்தை நாம்‌ சொல்ல 
முடியும்‌. அனால்‌ “கடவுள்‌” என்ற வார்த்தையை விளக்க முயற்சியுங்கள்‌ 
பார்ப்போம்‌! ஆயிரக்கணக்கான இறையியல்‌ புத்தகங்கள்‌, பல்வேறு 
காலங்களில்‌ உலகமுழுவதுமுள்ள பலதரப்பட்ட மொழிகளில்‌ 
எழுதப்பட்டுள்ளது. இவையனைத்தையும்‌ ஒன்றிணைத்து, ஒரே மொழியில்‌ 
கொண்டு வந்து, பிறகு அவையனைத்தையும்‌ வாசித்துப்‌ பார்த்தால்‌, அதன்‌ 
முடிவில்‌ கடவுளுடைய தன்மைகளையும்‌ அவருடைய வழிகளையும்‌ 
பற்றி ஒரு சிறு பகுதியைத்தான்‌ நான்‌ அறிந்திருக்கிறேன்‌ என்று நீங்கள்‌ 
சொல்ல நேரிடும்‌. ஆகவேதான்‌ “கடவுள்‌” என்பது மனித மொழிகளில்‌ 
மிகவும்‌ அழமான வார்த்தையாக இருக்கிறது. அதைத்‌ தொடர்ந்து டோசர்‌ 
சொல்லுகிறார்‌, “ஓட்டுமொத்த மனித அறிவிலுள்ள அழமான உண்மை 
என்னவென்றால்‌, கடவுள்‌ இருக்கிறார்‌ என்பதுதான்‌.” வேதம்‌ அவரைப்‌ 
பற்றி சொல்லுகிறதென்னவென்றால்‌, அவர்‌ எப்போதும்‌ இருந்திருக்கிறார்‌, 
இப்போதும்‌ அவர்‌ தொடர்ந்து இருக்கிறார்‌. கடவுள்‌ உயர்ந்தவராக 
“இருந்தவர்‌” என்பதல்ல, “இருக்கப்‌ போகிறவர்‌” என்பதுமல்ல. மாறாக, 
அவர்‌ எப்போதும்‌ உயர்ந்தவரும்‌ மகிமையானவருமாக “இருக்கிறவர்‌”. 
மூன்றாவதாக டோசர்‌ சொன்னது, “நம்முடைய மிகவும்‌ அழமான ஒரு 
அனுபவம்‌ என்னவென்றால்‌, “கடவுள்‌ இங்கு நம்மத்தியில்‌ இருக்கிறார்‌' 
என்று அங்கீகரிப்பதுதான்‌.” 


ஒரு சுவாரசியமான விஷயமென்னவென்றால்‌, வேதத்தில்‌ எங்கெல்லாம்‌ 
தேவபயத்தைப்‌ பற்றி நேரடியாக விளக்கப்பட்டி ருக்கிறதோ, அங்கெல்லாம்‌ 
தேவனுடைய பிரசன்னம்‌ இருப்பதை உணர்ந்ததன்‌ வெளிப்பாடாகவே 
அது விவரிக்கப்பட்டிருக்கிறது. தேவபயத்தைப்‌ பற்றிய இந்தத்‌ தொடரில்‌ 
இதுவரை நாம்‌ படித்த சில வசனங்களை மறுபடியுமாக நாம்‌ 
சிந்தித்துப்‌ பார்ப்போம்‌. “யாக்கோபு நித்திரை தெளிந்து விழித்தபோது: 
மெய்யாகவே கர்த்தர்‌ இந்த ஸ்தலத்தில்‌ இருக்கிறார்‌; இதை நான்‌ 
அறியாதிருந்தேன்‌ என்றான்‌” (ஆதியாகமம்‌ 28:16). மோசே எரிந்து 
கொண்டிருந்த முட்புதரின்‌ முன்‌ நின்றபோது சொல்லிய வார்த்தைகளைக்‌ 
கவனியுங்கள்‌, “மோசே தேவனை நோக்கிப்பார்க்கப்‌ பயந்ததினால்‌, 
தன்‌ முகத்தை மூடிக்கொண்டான்‌” (யாத்திராகமம்‌ 3:0). ஏசாயா 
தரிசனத்தில்‌ ஆண்டவரை கண்டபோது சொல்லியது, “அப்பொழுது 
நான்‌: ஐயோ! அதமானேன்‌, நான்‌ அசுத்த உதடுகளுள்ள மனுஷன்‌, 
அசுத்த உதடுகளுள்ள ஜனங்களின்‌ நடுவில்‌ வாசமாயிருக்றெவன்‌; 
சேனைகளின்‌ கர்த்தராகிய ராஜாவை என்‌ கண்கள்‌ கண்டதே என்றேன்‌” 
(ஏசாயா 6:4). தேவபயத்தை தங்கள்‌ வாழ்க்கையில்‌ அனுபவித்த இந்த 

நதேவபயத்தின்‌ அடிப்படை வம்சங்கள்‌ 





மனிதர்களின்‌ உதாரணங்களை நாம்‌ ஆராய்ந்து பார்த்தால்‌, கடவுளுடைய 
பிரசன்னத்தை உணர்ந்த அல்லது வெளிப்படுத்தப்பட்ட அனுபவமே 
அடிக்கடி சுட்டிக்காட்டப்பட்டிருப்பதை நீங்கள்‌ கண்டு கொள்ளலாம்‌. 
கடவுள்‌ அங்கு இருந்தார்‌. அவர்‌ அங்கு இருக்கிறார்‌ என்பதை அவர்கள்‌ 
அறிந்திருந்தார்கள்‌. அவர்கள்‌ கடவுளுடைய பிரசன்னத்தில்‌ இருப்பதை 
அறிந்திருந்தார்கள்‌. அந்த உணர்வே அவர்களில்‌ தேவபயத்தை 
ஏற்படுத்தியது. இன்னும்‌ சில உதாரணங்களை நுணுக்கமாக ஆராய்ந்து 


பார்ப்போம்‌. 





சங்கீதம்‌ 189 

இந்த சத்தியத்தைத்‌ தாங்கி நிலைநிறுத்துகிற ஒரு வேதப்பகுதிதான்‌ 
சங்கீதம்‌ 189. வேதத்திலுள்ள ஏனைய பகுதிகளைவிட இதுதான்‌ 
இந்த சத்தியத்தை மிகவும்‌ தெளிவாக விளக்குகிறது. கடவுளுடைய 
குணாதிசயங்களைப்‌ பற்றிய சரியான பார்வை கொண்டவனும்‌ அதே 
நேரத்தில்‌ அந்தக்‌ கடவுள்‌ மேன்மை, மகத்துவம்‌, பரிசுத்தம்‌, கிருபை, தயவு, 
இரக்கம்‌ ஆயெவற்றைத்‌ தன்னில்‌ கொண்டவராக இங்கு இருக்கிறார்‌ 
என்பதையும்‌ உணர்ந்த ஒருவனின்‌ வார்த்தைகளாகவே இந்த சங்கதம்‌ 
இருக்கிறது. இந்த சங்கீதத்தை எழுதிய தாவீதில்‌, கடவுளுடைய பிரசன்னம்‌ 
எங்கும்‌ பரவிப்‌ படர்ந்திருக்கிறது என்ற உண்மை நிறைந்திருக்கிறது. 
கடவுள்‌ எல்லாவற்றையும்‌ அறிந்திருக்கிறார்‌ என்ற தன்னுடைய உணர்வை 
வெளிப்படுத்துகிறதாக தாவீது இச்சங்கீதத்தைத்‌ துவங்குகிறார்‌. 


கர்த்தாவே, நீர்‌ என்னை ஆராய்ந்து, அறிந்திருக்கிறீர்‌. என்‌ 
உட்காருதலையும்‌ என்‌ எழுந்திருக்குதலையும்‌ நீர்‌ அறிந்திருக்கிறீர்‌; 
என்‌ நினைவுகளைத்‌ தூரத்திலிருந்து அறிகறீர்‌. நான்‌ நடந்தாலும்‌ 
படுத்திருந்தாலும்‌ என்னைச்‌ சூழ்ந்திருக்கிறீர்‌; என்வழிகளெல்லாம்‌ 
உமக்குத்‌ தெரியும்‌. என்‌ நாவில்‌ சொல்‌ பிறவாததற்குமுன்னே, 
இதோ, கர்த்தாவே, அதையெல்லாம்‌ நீர்‌ அறிந்திருக்கிறர்‌. (சங்கீதம்‌ 
199:1-4) 


இதுவரை தாவீது, கடவுளுடைய குணாதிசயங்களைப்‌ பற்றி 
தான்‌ அறிந்திருப்பவைகளான “எல்லாவற்றையும்‌ பார்க்கிறவர்‌”, 
“எல்லாவற்றையும்‌ அறிகிறவர்‌” என்பவைகளை விளக்குகிறார்‌. அனால்‌ 
இவைகளை தாவீது எப்படி பார்க்கிறார்‌? அதாவுது, வேவு பார்ப்பதற்காகப்‌ 
பயன்படுத்தப்படும்‌ செயற்கைக்கோள்கள்‌ பல்லாயிரக்கணக்கான 
மைல்களுக்கு அப்பாலிருந்தபடியே பூமியில்‌ நடப்பவைகளைத்‌ 
துல்லியமாகப்‌ படம்‌ எடுக்கிறதே, அதேவிதமாகத்தான்‌ கடவுளும்‌ 
எல்லாவற்றையும்‌ அறிந்திருக்கிறார்‌ என்று சொல்லுகறொரா ? பெரியவரும்‌, 
உயர்ந்தவரும்‌, எல்லாவற்றையும்‌ அறிகிறவரும்‌, எல்லாவற்றையும்‌ 
பார்க்கிறவருமான கடவுள்‌, வானத்திலிருந்தபடி யே, நாம்‌ சாதாரணமாக 
பார்ப்பதுபோல்‌, செயற்கைக்கோளின்‌ கண்களைக்‌ கொண்டு பார்த்துக்‌ 
கொண்டிருப்பதாக சொல்லுகிறாரா? இல்லை, 4வது வசனத்தில்‌ 
அவர்‌ சொல்லுவதைக்‌ கவனியுங்கள்‌, “முற்புறத்திலும்‌ பிற்புறத்திலும்‌ 

திருமறைத்தீபம்‌ 


நீர்‌ என்னை நெருக்கி, உமது கரத்தை என்மேல்‌ வைக்கிறீர்‌.” தாவீது 
சொல்லுகிறார்‌, கடவுள்‌ எல்லாவற்றையும்‌ ஆராய்ந்து அறிகிறார்‌. 
தன்னுடைய எண்ணங்களையும்‌ புரிந்துவைத்திருக்கிறார்‌, தன்னுடைய 
நாவில்‌ சொல்‌ உருவாவதற்கு முன்பாகவே அவைகளை அறிதெவர்‌. 
வேவு பார்க்கும்‌ செயற்கைக்கோள்களைப்‌ போல்‌ வெகு தொலைவி 
லிருப்பவரல்ல. அவருடைய கரம்‌ தன்‌ மீது இருப்பதனால்‌, தன்னைப்‌ 
புரிந்துகொள்ளுகிறார்‌, அறிந்துகொள்ளுகிறார்‌ என்கிறார்‌. இது பற்றிய 
தன்னுடைய எண்ணங்களைத்‌ தாவீது தொடர்ந்து எப்படிச்‌ சொல்லுகிறார்‌ 
என்று கவனியுங்கள்‌. 





இந்த அறிவு எனக்கு மிகுந்த அச்சரியமுள்ளதாகவும்‌, எனக்கு 
எட்டாத உயரமுமாயிருக்கிறது. உம்முடைய அவிக்கு மறைவாக 
எங்கே போவேன்‌? உம்முடைய சமுகத்தைவிட்டு எங்கே 
ஓடுவேன்‌ ? நான்‌ வானத்திற்கு ஏறினாலும்‌, நீர்‌ அங்கே இருக்கிறீர்‌; 
நான்‌ பாதாளத்தில்‌ படுக்கை போட்டாலும்‌, நீர்‌ அங்கேயும்‌ 


இருக்கிறீர்‌. (சங்கீதம்‌ 189:6-8) 


கடவுளுடைய அறிவுக்கும்‌ பார்வைக்கும்‌ அப்பால்‌ தன்னால்‌ செல்ல 
இயலாது என்பதை தாவீது ஏதோ சும்மா சொல்லிவிடவில்லை. அவருடைய 
பிரசன்னத்திலிருந்து தான்‌ தூர சென்றுவிட முடியாது என்கிறார்‌. எந்தத்‌ 
திசையாக இருந்தாலும்‌, எத்தனை தூரமாக இருந்தாலும்‌, வானமாக 
இருந்தாலும்‌, பாதாளமாக இருந்தாலும்‌, கடவுள்‌ அங்கு இருப்பார்‌. தாவீது 
என்ன செய்கிறார்‌, எங்கு போகிறார்‌ என்பதையெல்லாம்‌ கடவுள்‌ தெரிந்து 
வைத்திருக்கிறார்‌ என்பதல்ல, கடவுள்‌ தாமே அங்கு இருக்கிறார்‌. இது 
ஏதோ, கடவுள்‌ தாவீதைப்‌ பார்த்துக்கொண்டே இருப்பார்‌ என்பதல்ல, 
தாவீது தான்‌ இருக்கிற எவ்விடத்திலும்‌ கடவுளும்‌ அங்கே இருக்கிறார்‌ 
என்பதைத்தான்‌ குறிப்பிடுகிறார்‌. 9 மற்றும்‌ 10வது வசனங்களில்‌ தாவீது 
சொல்லுவதைப்‌ பாருங்கள்‌, 


நான்‌ விடியற்காலத்துச்‌ செட்டைகளை எடுத்து, சமுத்திரத்தின்‌ 
கடையாந்தரங்களிலே போய்த்‌ தங்கினாலும்‌, அங்கேயும்‌ உமது 
கை என்னை நடத்தும்‌, உமது வலதுகரம்‌ என்னைப்‌ பிடிக்கும்‌. 


“விடியற்காலத்துச்‌ செட்டைகள்‌” என்று காலையில்‌ உதிக்கும்‌ 
சூரிய கதிர்களையே தாவீது குறிப்பிடுகிறார்‌. சூரியன்‌ தன்னுடைய 
ஒளிக்கதிர்களை எவ்வளவு வேகமாக கடல்மேல்‌ ஒளிரச்‌ செய்கிறது 
என்பதைத்தான்‌ இங்கு குறிப்பிடுகிறார்‌. கடவுள்‌ தம்முடைய அறிவினால்‌ 
ஏதோ எல்லாவற்றையும்‌ அறிந்திருப்பதாக தாவீது சொல்லவில்லை. அல்லது 
கடவுள்‌ உருவமற்றவராக இருப்பதனால்‌ ஏதோ ஒருவகையில்‌ எல்லா 
இடங்களிலும்‌ இருக்கிறார்‌ என்பதாகவும்‌ நினைக்கவில்லை. மாறாக அவர்‌ 
சொல்லுகிறார்‌, “நான்‌ எங்கு சென்றாலும்‌ கடவுள்‌ அங்கு இருக்கிறார்‌. 
அவருடைய கரம்‌ என்மேல்‌ இருக்கிறது, அவருடைய கரம்‌ என்னைத்‌ 
தாங்குகிறது, அவருடைய கரம்‌ என்னை மூடுகிறது”. இது தன்னுடைய 
தாயின்‌ வயிற்றில்‌ தான்‌ உருவான நாட்களிலிருந்தே தொடருகிறதாக 

தேவபயத்தின்‌ அடிப்படை வம்சங்கள்‌ 





குறிப்பிடுகிறார்‌, “நீர்‌ என்‌ உள்ளிந்திரியங்களைக்‌ கைக்கொண்டிருக்கிறீர்‌; 
என்‌ தாயின்‌ கர்ப்பத்தில்‌ என்னைக்‌ காப்பாற்றினீர்‌” (சங்கீதம்‌ 189:13). 
நாம்‌ இப்போது படித்துக்கொண்டு வருகிற தேவபயத்தின்‌ இரண்டாவது 
அம்சமாகிய “எங்கும்‌ நிறைந்திருக்கும்‌ கடவுளுடைய பிரசன்னத்தை” 
தாவீதின்‌ தேவபயத்தில்‌ உங்களால்‌ பார்க்க முடிகிறதில்லையா? இந்த 
உணர்வே நம்மில்‌ கடவுளைப்‌ பற்றிய பிரமிப்பையும்‌, அச்சரியத்தையும்‌, 
பயபக்தியையும்‌ ஏற்படுத்துகிறது. அதனிமித்தமாக, இத்தகைய கடவுளுடைய 
வார்த்தைக்கு கீழ்ப்படியாமல்‌ அவருடைய சித்தத்திற்கு எதிராக 
நடந்து அவரைக்‌ கோபப்படுத்துவதை ஒரு கிறிஸ்தவன்‌ யோசித்தும்‌ 
பார்க்கமாட்டான்‌. ஆகவேதான்‌ வேதம்‌ சொல்லுகிறது, தேவபயமென்பது 
தமையைவிட்டு விலகுவது என்று. இந்த மாபெரும்‌ கடவுள்‌ இங்கு 
இருக்கிறார்‌ என்ற உணர்வுடன்‌ நான்‌ வாழ்கிறவனாக இருந்தால்‌, 
அவருடைய பரிசுத்த கட்டளைகளுக்கும்‌, நியாயங்களுக்கும்‌ எதிராக 
நடப்பதைப்‌ பற்றி ஒருபோதும்‌ என்‌ மனதிலும்‌ நினைக்க மாட்டேன்‌. 


கடவுளுடைய பிரசன்னத்தை உணருகிறதின்‌ தாக்கம்‌ 

பாவகரமான காரியங்களைச்‌ செய்வதற்கான சோதனை 
ஏற்படுகிறபோது, திடீரென்று யாராவது ஒருவர்‌ அந்த இடத்தில்‌ வந்ததன்‌ 
காரணமாக அந்த பாவத்தைச்‌ செய்யாமல்‌ நாம்‌ எத்தனை முறை 
தடுக்கப்பட்டிருக்கிறோம்‌ ? எடுக்கக்கூடாது என்று சொல்லப்பட்டிருக்றெ 
ஒன்றை எடுப்பதற்காக ஒரு குழந்தை யோசித்துக்‌ கொண்டிருந்தாலும்‌, 
தன்னுடைய சகோதரனோ, சகோதரியோ அந்த அறைக்கு வந்துவிட்டால்‌ 
அதைச்‌ செய்யாமல்‌ இருந்துவிடுகிறது. தன்னுடைய செயல்களை 
நியாயந்தீர்க்க வலிமையில்லாத ஒருநபரின்‌ பிரசன்னம்‌, அந்த குழந்தையின்‌ 
நடவடிக்கையில்‌ சடுதியான மாற்றத்தை ஏற்படுத்தக்‌ கூடுமானால்‌, 
தான்‌ செய்கிற எல்லா செய்கைகளுக்கும்‌ கணக்கு ஒப்புவிக்க வேண்டிய 
ஒருவருடைய பிரசன்னத்தில்தான்‌ எதையும்‌ தான்‌ செய்கிறேன்‌ என்று 
அறிந்த ஒருவரின்‌ செயல்பாடு எப்படியிருக்கும்‌? அது அந்த நபரின்‌ 
நடத்தை மற்றும்‌ ஒழுக்கம்‌ சம்மந்தமான காரியங்களில்‌ தாக்கத்தை 
ஏற்படுத்துமா ? நிச்சயமாக ஏற்படுத்தும்‌. 


ஒருவேளை நீங்கள்‌ அமெரிக்காவின்‌ கிழக்கு கடற்கரை பகுதியில்‌ 
வாழுகிறீர்கள்‌ என்று வைத்துக்‌ கொள்ளுவோம்‌. ஏதோவென்று, “கிரென்ட்‌ 
கெனியன்‌” (ரேக்‌ கோர) என்ற பகுதிக்கு சென்று சுற்றிப்‌ பார்க்க 
வேண்டும்‌ என்ற எண்ணத்தை உங்களில்‌ ஆழமாக ஏற்படுத்துகிறது. 
உடனே நீங்கள்‌ கிரென்ட்‌ கெனியனைப்‌ பற்றிய எல்லா தகவல்களையும்‌ 
திரட்டுகிறீர்கள்‌. அந்த இடத்திற்கு இதுவரை நீங்கள்‌ போனதில்லை. 
கடவுளுடைய அற்புதமான படைப்புகளில்‌ ஒன்றாகிய அந்த இடத்தைப்‌ 
பற்றிய எல்லா விஷயங்களையும்‌ கற்றுக்‌ கொள்ள விரும்புகிறீர்கள்‌. 
கரென்ட்‌ கெனியனின்‌ மேன்மை, மகத்துவம்‌, அதனுடைய எல்லை 
கடந்த அற்புதங்கள்‌ யாவற்றையும்‌ பற்றிய தகவல்களைத்‌ திரட்டத்‌ 
துவங்குகிறீர்கள்‌. மேலும்‌, அதன்‌ அற்புதக்‌ காட்சிகளை விவரிக்கிற 
புகைப்படத்‌ தொகுப்பு புத்தகங்களையும்‌ சேகரிக்கிறீர்கள்‌. பல வாரங்களாக 

திருமறைத்தீபம்‌ 





இந்த தகவல்கள்‌ மற்றும்‌ புகைப்படங்களையெல்லாம்‌ சேகரித்த பிறகு, 
உங்களையே நீங்கள்‌ கேட்டுப்‌ பார்க்கிறீர்கள்‌, இதெல்லாம்‌ என்‌ வாழ்வில்‌ 
என்ன மாற்றத்தை ஏற்படுத்தியுள்ளதென்று. உங்களால்‌ மறுக்க முடியாத 
ஒரு பதிலை அந்த கேள்வி உங்களுக்குத்‌ தரும்‌, கரென்ட்‌ கெனியனைப்‌ 
பற்றி நான்‌ கற்றுக்‌ கொண்ட எல்லா தகவல்களும்‌ என்னுடைய 
எண்ணத்திலும்‌ வாழ்க்கையிலும்‌ எந்தவிதமான பெரிய மாற்றங்களையும்‌ 
செய்துவிடவில்லை என்பதுதான்‌. 


ஆனால்‌ ஒருவேளை, திடீரென்று ஒரு நாள்‌ காலையில்‌, அமெரிக்காவின்‌ 
கிழக்குக்‌ கடற்கரையில்‌ எழுந்த ஒரு மாபெரும்‌ ஒளி உங்களை கட்டித்‌ 
தூக்கிக்‌ கொண்டு, கை சொடுக்குகிற நேரத்தில்‌ உங்களை கிரென்ட்‌ 
கெனியனில்‌ கொண்டு போய்‌ விட்டது என்று வைத்துக்‌ கொள்ளுவோம்‌. 
என்ன நடக்கும்‌? நிச்சயமாக, அது காலை நேரம்‌ என்பதனால்‌, டுத்‌ 
பேஸ்ட்‌ எடுத்து பல்‌ தேய்த்துக்‌ கொண்டிருக்க மாட்டீர்கள்‌. மாறாக, 
“அற்புதம்‌, ஆச்சரியம்‌. நான்‌ கிரென்ட்‌ கெனியனில்‌ இருக்கிறேன்‌. பல 
வாரங்களாக இவைகளைப்‌ பற்றி நான்‌ படித்துக்‌ கொண்டிருந்தேன்‌. 
ஆனால்‌ இப்போது அதை உண்மையில்‌ கண்ணாரக்‌ காண்கிறேன்‌. நான்‌ 
இப்போது கிரென்ட்‌ கெனியனில்‌ இருக்கிறேன்‌” என்பீர்கள்‌, இல்லையா? 
என்ன நடந்தது? கிரென்ட்‌ கெனியனைப்‌ பற்றிய எந்த விஷயமும்‌ 
மாறவில்லை. நீங்கள்‌ இதுவரை படித்த அனைத்தையும்‌ இப்போது 
நேரடியாகப்‌ பார்க்கலாம்‌. என்னதான்‌ மாற்றம்‌ ஏற்பட்டுள்ளது? நீங்கள்‌ 
தற்போது கிரென்ட்‌ கெனியனில்‌ இருக்கிறீர்கள்‌ என்பதுதான்‌. கிரென்ட்‌ 
கெனியனைப்‌ பற்றி நீங்கள்‌ படித்த அனைத்துத்‌ தகவல்களும்‌ உங்கள்‌ 
கண்‌ முன்‌ வந்து உங்களை ஆச்சரியப்பட வைக்கும்‌. ஏன்‌? ஏனென்றால்‌, 
நீங்கள்‌ படித்த அத்தனை விஷயங்களையும்‌ நேரடியாக சென்று 
பார்க்கும்‌ தொலைவில்தான்‌ இருக்கிறீர்கள்‌. தற்போது நீங்கள்‌ அங்குதான்‌ 
இருக்கிறீர்கள்‌. 


இதைத்தான்‌ நான்‌ கடவுளைப்‌ பற்றிய விஷயத்திலும்‌ குறிப்பிட 
விரும்புகிறேன்‌. கடவுளைப்‌ பற்றிய எல்லா தகவல்களையும்‌ நீங்கள்‌ 
அறிந்திருக்கலாம்‌. வேதப்பூர்வமான, நல்ல சீர்திருத்த சத்தியங்கள்‌ 
வாயிலாகவும்‌ கடவுளைப்‌ பற்றி அறிந்திருக்கலாம்‌. அவர்‌ பரிசுத்தர்‌, 
சர்வஏகாதிபத்தியமுள்ளவர்‌, எல்லை கடந்தவர்‌, மிகப்‌ பெரியவர்‌, 
முழுச்‌ சுதந்திரமுடையவர்‌ என்று பலவற்றையும்‌ அறிந்திருக்கலாம்‌. 
அனால்‌, அந்த கடவுளின்‌ பிரசன்னம்‌ எங்கும்‌ படர்ந்து நிறைந்திருக்கிறது 
என்ற அந்த உணர்வை உங்களில்‌ வளர்த்துக்கொள்ளாதவரை, நீங்கள்‌ 
அறிந்திருக்கிற அந்த அறிவு நீங்கள்‌ வாழும்‌ முறையில்‌ எந்தவிதமான 
தாக்கத்தையும்‌ ஏற்படுத்தாது. அகவேதான்‌ சிலர்‌, கடவுளைப்‌ பற்றிய 
இறையியல்‌ அறிவு குறைந்தளவே கொண்டிருந்தாலும்‌, கடவுளின்‌ 
பிரசன்னம்‌ எங்கும்‌ நிறைந்திருக்கிறது என்ற அந்த உணர்வை அதிகமாகக்‌ 
கொண்டி ருப்பதினால்தான்‌ அவர்கள்‌ மிகுந்த தேவபக்கியும்‌, கிறிஸ்துவைப்‌ 
போன்ற வாழ்க்கையையும்‌ வாழுகிறார்கள்‌. சிலர்‌, கடவுளைப்‌ பற்றி 
பெரிய அளவில்‌ சீர்திருத்த சத்தியங்களாக அறிந்திருந்தும்‌, அந்த கடவுள்‌ 
எங்கோ தூரத்தில்‌ இருப்பது போன்ற உணர்வைக்‌ கொண்டி ருப்பதினால்‌, 

மீருவபயத்தின்‌ அடிப்படை வம்சங்கள்‌ 





கடவுளைப்‌ பற்றி குறைந்தளவு அறிந்தவர்களிடம்‌ காணப்படுமளவுக்கு 
தேவபக்தியும்‌ பயமும்‌ இவர்களிடம்‌ இருப்பதில்லை. 


கடவுள்‌ வானத்தில்‌ சுற்றி வருகிற செயற்கைக்கோளல்ல. அவர்‌ 
எப்போதும்‌ இருக்கிறவர்‌. ஒரு நபருக்கான இலக்கணங்களைக்‌ கொண்டவர்‌. 
உண்மையில்‌ சொல்லுவதானால்‌, அவர்‌ இருக்கிற சூழலில்தான்‌ நாம்‌ 
வாழ்ந்து வருகிறோம்‌. பவுல்‌ சொல்லுவதுபோல்‌, “அவருக்குள்‌ நாம்‌ 
பிழைக்கிறோம்‌, அசைகிறோம்‌, இருக்கிறோம்‌” (அப்போஸ்தலர்‌ 17:28). இது 
கடவுள்‌ தூணிலும்‌ இருக்கிறார்‌ துரும்பிலும்‌ இருக்கிறார்‌ என்பதுபோன்ற 
கோட்பாடல்ல. கடவுளுடைய எங்கும்‌ நிறைந்திருக்கும்‌ தன்மையைப்‌ 
பற்றி பெரியளவில்‌ நம்மால்‌ புரிந்துகொள்ள முடியாமல்‌ போகலாம்‌. 
ஆனாலும்‌ இது வேதம்‌ போதிக்கும்‌ உண்மை. தேவபயத்தில்‌ கடவுளுடைய 
பிரசன்னத்தை உணர்தல்‌ என்பது இன்றியமையாத அம்சங்களில்‌ ஓன்றாக 


இருக்கிறது. 


கடவுளுடைய பிரசன்னத்தின்‌ எங்கும்‌ நிறைந்த தன்மையை 
அனுபவித்தவர்களின்‌ வாழ்வில்‌ ஏற்பட்ட நடைமுறைத்‌ தாக்கத்தைப்‌ 
பற்றிய இரண்டு உதாரணங்களை நாம்‌ பார்ப்போம்‌. 


ஆபிரகாமோடு கடவுளுடைய பிரசன்னம்‌ 


ஆதியாகமம்‌ 17:1ல்‌ நாம்‌ வாசிக்கிறோம்‌, “ஆபிராம்‌ தொண்ணூற் 
றொன்பது வயதானபோது, கர்த்தர்‌ ஆபிராமுக்குத்‌ தரிசனமாகி, நான்‌ 
சர்வவல்லமையுள்ள தேவன்‌; நீ எனக்கு முன்பாக நடந்து கொண்டு 
உத்தமனாயிரு.” அதாவது, என்னுடைய கண்‌ உன்மேல்‌ இருக்கிறது, என்‌ 
பிரசன்னம்‌ உன்னோடு இருக்கிறது, எந்த சந்தர்ப்பத்தில்‌ இருந்தாலும்‌ 
என்னிடத்தில்‌ உனக்குள்ள உறவைப்‌ பற்றிய விழிப்புணர்வுடனேயே 
எப்போதும்‌ நடக்க வேண்டும்‌ என்று அண்டவர்‌ சொன்னார்‌. எப்படி 
நடத்தல்‌? “உத்தமனாயிருத்தல்‌”. தனக்கு வெளிப்படுத்தப்பட்டுள்ள 
கடவுளுடைய குணாதிசயங்களை நம்புகிறவனும்‌, கடவுளுடைய 
பிரசன்னம்‌ எங்கும்‌ நிறைந்திருக்கிறது என்ற உணர்வை தன்னில்‌ 
வளர்த்துக்கொண்டவனுமாகிய ஒருவனுடைய வாழ்க்கையில்‌ ஒழுக்கம்‌ 
மற்றும்‌ நடத்தையின்‌ வெளிப்பாட்டை இங்கு நாம்‌ பார்க்கலாம்‌. 
கடவுளுக்குக்‌ கீழ்ப்படிகற வாழ்க்கையை அவன்‌ வாழுவான்‌. இதைத்தான்‌ 
நாம்‌ ஆதியாகமம்‌ 22ல்‌ பார்க்கிறோம்‌. வாக்குத்தத்தத்தின்‌ மகனாகிய 
ஈசாக்கைக்‌ கூட்டிக்கொண்டு, தகன பலியாக அவனைப்‌ பலியிடுவதற்கு 
ஆபிரகாம்‌ சென்றபோது இந்தக்‌ கீழ்ப்படிவைத்தான்‌ அது ஆபிரகாமில்‌ 
காட்டுகிறது. கடவுள்‌ தனக்குச்‌ சொன்ன அந்தக்‌ காரியத்தைக்‌ 
கிட்டதட்ட செய்ய முற்படுகிற அந்த கடைசி நிமிடத்தில்தான்‌ கடவுள்‌ 
அதை செய்யாதபடிக்கு அவரை தடுத்தார்‌. 12வது வசனத்தில்‌, கடவுள்‌ 
ஆபிரகாமிடத்தில்‌ என்ன சொன்னார்‌ என்று பாருங்கள்‌, “நீ அவனை 
உன்‌ புத்திரன்‌ என்றும்‌, உன்‌ ஏகசுதன்‌ என்றும்‌ பாராமல்‌ எனக்காக 
ஒப்புக்கொடுத்தபடியினால்‌ நீ தேவனுக்குப்‌ பயப்படுகிறவன்‌ என்று 
இப்பொழுது அறிந்திருக்கிறேன்‌” என்றார்‌. ஆபிரகாமுடைய தேவபயம்தான்‌, 

திருமறைத்தீபம்‌ 





தன்னுடைய நேச குமாரன்‌ என்றும்‌ பாராமல்‌ மனப்பூர்வமாக 
கடவுளுடைய வார்த்தைக்குக்‌ கீழ்ப்படியும்படி அவரைச்‌ செய்ய வைத்தது. 


யோசேப்போடு கடவுளுடைய பிரசன்னம்‌ 


இந்த போதனையைத்‌ தருகிற இன்னொரு அற்புதமான வேதப்பகுதி 
அதியாகமம்‌ 39. பார்வோனின்‌ அரண்மனையில்‌ அழகான இளம்‌ 
ஆண்மகனாக இருந்தார்‌ யோசேப்பு. பார்வோனின்‌ அரண்மனையில்‌ 
வேற்று மதங்களின்‌ அநேக ஒழுக்கக்கேடான செய்கைகளும்‌ இருந்திருக்கும்‌ 
என்று நாம்‌ உறுதியாக சொல்ல முடியும்‌. இளம்‌ வயதிலிருக்கும்‌ 
ஒரு சாதாரண ஆண்மகனுக்கு இருக்கும்‌ பாலியல்‌ விருப்பங்கள்‌ 
யோசேப்புக்கும்‌ இல்லாமல்‌ இருந்திருக்காது. இருந்தபோதும்‌ அவர்‌ 
தன்னுடைய வேலையைப்‌ பார்த்துக்‌ கொண்டிருந்தபோது, தன்னுடைய 
எஜமானாகிய போத்திபாரின்‌ மனைவியிடமிருந்து பாலியல்‌ தொல்லை 
வந்தது. ஆரம்பத்திலேயே யோசேப்பு அவளை நிராகரித்தார்‌. தன்னுடைய 
கவர்ச்சியைப்‌ பயன்படுத்தி அவள்‌ யோசேப்பை மசிய வைக்க தொடர்ந்து 
முயற்சித்தாள்‌. ஒரு நாள்‌, இதன்‌ உச்சகட்டமாக, வீட்டில்‌ யாரும்‌ இல்லை 
என்பதை அறிந்து, அவள்‌ யோசேப்பை பிடித்துக்கொண்டு, தன்னோடு 
தகாத உறவு கொள்ளும்படி அவனிடம்‌ கெஞ்சினாள்‌. இருப்பினும்‌, 
கடவுளுடைய பெரிதான கிருபையினால்‌, யோசேப்பு அவளுடைய 
கேடான வசீகர செய்கைகளையெல்லாம்‌ நிராகரித்தார்‌. அவளை விட்டு 
ஓடினார்‌. அவள்‌ தன்னைப்‌ பற்றிப்‌ பிடித்திருந்தபடி யினால்‌, அவளுடைய 
கையில்‌ தன்‌ சட்டையை விட்டுவிட்டு ஓடினார்‌. இதைத்‌ தாங்கிக்கொள்ள 
முடியாத அந்த இரவு மங்கை, யோசேப்பின்‌ அந்த சட்டையையே 
ஆதாரமாகக்‌ காட்டி யோசேப்புதான்‌ தன்னிடம்‌ முறைகேடாக நடக்க 
முயற்சித்ததாக குற்றஞ்‌ சாட்டினாள்‌. இதன்காரணமாக யோசேப்பு 
சிறையில்‌ தள்ளப்பட்டார்‌. 





இருப்பினும்‌, இந்த பயங்கரமான சோதனையின்‌ மத்தியில்‌, 
எது தன்னை இந்த சோதனையிலிருந்து காப்பாற்றியது என்பதைப்‌ 
பற்றி யோசேப்பு சொல்லியிருக்கிறார்‌. ஆதியாகமம்‌ 39:9, யோசேப்பு 
போத்திபாரின்‌ மனைவியிடம்‌ சொல்லிய வார்த்தைகளைக்‌ கவனியுங்கள்‌, 
“இந்த வீட்டிலே என்னிலும்‌ பெரியவன்‌ இல்லை; நீ அவருடைய 
மனைவியாயிருக்கிறபடியால்‌ உன்னைத்‌ தவிர வேறொன்றையும்‌ அவர்‌ 
எனக்கு விலக்கி வைக்கவில்லை; இப்படியிருக்க, நான்‌ இத்தனை பெரிய 
பொல்லாங்குக்கு உடன்பட்டு, தேவனுக்கு விரோதமாய்ப்‌ பாவம்‌ 
செய்வது எப்படி என்றான்‌.” தான்‌ கடவுளுடைய முகத்திற்கு முன்பாக 
வாழ்ந்து கொண்டிருக்கிறேன்‌ என்ற உணர்வுதான்‌ யோசேப்பை இப்படிச்‌ 
செய்ய வைத்தது. போத்திபாருடைய மனைவியின்‌ கேடான வசீகர 
பேச்சுக்களையெல்லாம்‌ நிராகரித்ததற்கு அடித்தளமாக இருந்ததும்‌ 
அதுதான்‌. 


எந்தவொரு பாவத்திற்குமான முதல்‌ படியாக, அந்த பாவத்திற்கான 
உறுதியான தூண்டுதல்‌ உண்டாகிறபோது, கடவுள்‌ அந்த இடத்தில்‌ 

மூருவபயத்தின்‌ அடிப்படை வம்சங்கள்‌ 





இருக்கிறார்‌ என்ற உணர்வை அது நம்மிடத்திலிருந்து எடுத்து 
விடுகிறது. சிந்தித்துப்‌ பாருங்கள்‌. அநேக பாவங்களை நாம்‌ செய்யாமல்‌ 
இருப்பதிலிருந்து நம்மை தடுப்பது, இன்னொரு மனிதன்‌ அந்த இடத்தில்‌ 
இருப்பதுதான்‌. உங்களுடைய மனைவியுடன்‌ ஏதோ சிறு சண்டை 
போட்டுக்‌ கொண்டிருக்கிறீர்கள்‌ என்று வைத்துக்கொள்ளுவோம்‌. 
யாரோ ஒரு மனிதன்‌, அவன்‌ கிறிஸ்தவனாகக்‌ கூட இருக்க வேண்டிய 
அவசியமில்லை, அந்த நேரத்தில்‌ அவன்‌ அங்கு வந்தால்‌ என்ன நடக்கிறது? 
வேறு ஒரு மனிதன்‌ அங்கு வந்தது உங்களைக்‌ கவனமாகப்‌ பேசச்‌ 
செய்கிறது, உடனடியாக நீங்கள்‌ இனிய மனிதனாக மாறிவிடுகிறீர்கள்‌. 
அல்லது உங்களுடைய பள்ளியில்‌ யாரும்‌ உங்களைப்‌ பார்க்கவில்லை 
என்ற எண்ணத்தில்‌ மற்றவர்களை ஏமாற்றப்‌ பார்ப்பீர்கள்‌. அனால்‌ அந்த 
நேரத்தில்‌ உங்களுடைய அசிரியர்‌ அங்கு வந்து உங்களுடைய தோளில்‌ கை 
வைத்தால்‌, என்ன செய்வீர்கள்‌? உடனடியாக அதை நிறுத்திவிடுவீர்கள்‌, 
இல்லையா? ஏன்‌? ஏனென்றால்‌, இன்னொரு மனிதன்‌ அங்கு 
வந்துவிட்டான்‌ என்பதுதான்‌. அப்படியானால்‌, கடவுளுடைய பிரசன்னம்‌ 
எங்கும்‌ நிறைந்திருக்கிறது என்ற உணர்வு நம்மில்‌ இருக்குமானால்‌, அது 
எத்தகைய விளைவுகளை நம்மில்‌ உண்டாக்கும்‌ என்பது தெரிகிறதா? 
யோசேப்பில்‌ அது என்ன செய்தது என்பதை நாம்‌ பார்த்தோம்‌. அவரை 
பாவம்‌ செய்வதிலிருந்து அது விலக்கியது. 


கடவுளுடைய பிரசன்னம்‌ பாவத்திற்கு எதிராக நம்மை 
கட்டுப்படுத்துகிறது 

இந்த உண்மையின்‌ அடிப்படையில்தான்‌, புதிய ஏற்பாட்டிலும்‌ கூட, 
நாம்‌ ஒழுக்கமுள்ளவர்களாக நன்னடத்தையுள்ளவர்களாக வாழவேண்டும்‌ 
என்று சொல்லப்படுகிறபோதெல்லாம்‌, நாம்‌ தேவபயமுள்ளவர்களாக 
வாழ வேண்டும்‌ என்பதே வலியுறுத்தப்படுகிறது. பவுல்‌ கொரிந்தியருக்கு 
எழுதிய நிருபத்தில்‌ இதை நாம்‌ பார்க்கலாம்‌, 

“இப்படிப்பட்ட வாக்குத்தத்தங்கள்‌ நமக்கு உண்டாயிருக்கிற 

படியினால்‌, பிரியமானவர்களே, மாம்சத்திலும்‌ அவியிலும்‌ 

உண்டான எல்லா அசுசியும்‌ நீங்க, நம்மைச்‌ சுத்திகரித்துக்கொண்டு, 

பரிசுத்தமாகுதலைத்‌ தேவபயத்தோடே பூரணப்படுத்தக்கடவோம்‌” 

(2 கொரிந்தியர்‌ 7:]. 


பரிசுத்தமாகுதலை தேவபயத்தின்‌ சூழலில்‌ நாம்‌ பூரணப்படுத்த 
வேண்டும்‌ என்று பவுல்‌ சொல்லுகிறார்‌. அதாவது கடவுளுடைய 
பிரசன்னம்‌ எங்கும்‌ நிறைந்திருக்கிறது என்ற உணர்வாகிய தேவபயத்தின்‌ 
தவிர்க்கமுடியாத இந்த சூழலில்‌ நாம்‌ பூரணப்படுத்தப்பட வேண்டும்‌. 
என்னுடைய உள்ளான மனதிலுள்ள எல்லா அசுத்தங்களும்‌ நீங்குவதற்கு 
நான்‌ ஏன்‌ சிரத்தை எடுத்து முயற்சிக்க வேண்டும்‌? ஏனென்றால்‌ 
கடவுள்‌ இங்கு இருக்கிறார்‌. அவர்‌ பார்க்கிறார்‌, அறிகிறார்‌, தமக்குப்‌ 
பிடிக்காதவைகளும்‌, தம்முடைய பரிசுத்த குணாதிசயங்களுக்கு 
எதிரானவைகளையும்‌ காணுகிறபோது துக்கப்படுகிறார்‌. அவர்‌ சும்மா 

திருமறைத்தீபம்‌ 





எங்கோ இருந்துவிடவில்லை. 2 கொரிந்தியர்‌ 6:/6ல்‌ சொல்லுகிறார்‌, “நான்‌ 
அவர்களுக்குள்ளே வாசம்பண்ணி, அவர்களுக்குள்ளே உலாவி, அவர்கள்‌ 
தேவனாயிருப்பேன்‌, அவர்கள்‌ என்‌ ஜனங்களாயிருப்பார்கள்‌”. இந்த 
வாக்குத்தத்தத்தின்‌ அடிப்படையில்தான்‌ பவுல்‌, “நம்மை சுத்திகரித்துக்‌ 
கொண்டு பரிசுத்தமாகுதலை தேவபயத்தின்‌ சூழலில்‌ நாம்‌ பூரணப்படுத்த 
வேண்டும்‌” என்று சொல்லுகிறார்‌. 


அறிவின்‌ மையமாக இருப்பது தேவபயம்தான்‌. அந்த பயம்‌, 
முதலில்‌, கடவுளுடைய குணாதிசயங்களைப்‌ பற்றிய சரியான புரிதலை 
அடித்தளமாகக்‌ கொண்டது, இரண்டாவது, அவருடைய பிரசன்னம்‌ 
எங்கும்‌ நிறைந்திருப்பதை உணருவதில்‌ மேலும்‌ கட்டப்படுகிறது. 
இந்த பயத்தைப்‌ பற்றி உங்களுக்குத்‌ தெரியுமா? நீங்கள்‌ கிறிஸ்தவராக 
இருந்தால்‌, இதைப்‌ பற்றி நீங்கள்‌ குறைந்தளவேனும்‌ அறிந்திருந்தாலும்‌ 
அதற்காக ஆண்டவருக்கு உங்களுடைய இருதயத்திலிருந்து நிச்சயமாக 
நன்றி கூறுவீர்கள்‌. இந்த விளக்கங்கள்‌, நம்முடைய கீழ்த்தரமான 
வாழ்க்கையையும்‌, நம்முடைய அவிக்குரிய குறைபாட்டையும்‌ 
சுட்டிக்காட்டுகிறதில்லையா? கடவுளுடைய அற்புதமான படைப்பு மற்றும்‌ 
பராமரிப்பின்‌ செயல்களை, கிரென்ட்‌ கெனியனைப்‌ பற்றிய புத்தகங்கள்‌ 
மற்றும்‌ படங்கள்‌ வாயிலாக அதிகமாக நாம்‌ கற்றறிந்திருக்கிறோம்‌. அனால்‌ 
நாம்‌ கிரென்ட்‌ கெனியனுக்குப்‌ போய்‌, நேரடியாக அதன்‌ மகத்துவங்களை 
காணுவதற்கான வழிவகைகளைத்தான்‌ செய்வதில்லை. 


3. கடவுளுக்கான நம்முடைய கடமை பொறுப்புகளைப்‌ பற்றிய ஒரு விழிப்புணர்வு 

தேவபயத்தின்‌ அடிப்படை அம்சங்களில்‌ இது மூன்றாவது 
அம்சம்‌. இதையே வேறுவிதமாக சொல்லுவதானால்‌, தேவபயத்துடன்‌ 
வாழுவதென்பது, வெறுமனே அவர்‌ யார்‌ என்று அறிவதும்‌, அவர்‌ இங்கு 
இருக்கிறார்‌ என்று அறிவதும்‌ மட்டுமல்ல. நான்‌ எந்த இடத்திலிருந்தாலும்‌, 
அங்கு இந்த மாபெரும்‌ கடவுள்‌ இருப்பதை உணர்ந்து, அந்த நிலையில்‌ 
நான்‌ அவருக்கு செய்ய வேண்டிய கடமை பொறுப்புகளை செய்கிறவனாக 
இருக்க வேண்டும்‌ என்பதுதான்‌ முக்கியமானது. 


ஜோன்‌ மரே மிகவும்‌ நுட்பமாக சொல்லிய வார்த்தைகளை சிந்தித்துப்‌ 
பாருங்கள்‌, 


“கடவுளோடு நமக்குள்ள உறவைத்‌ தொடர்ச்சியாக 
உணர்த்துவதுதான்‌ தேவபயம்‌. தேவதூதர்களோடும்‌, பிசாசோடும்‌, 
சக மனிதர்களோடு, இன்னும்‌ ஏனைய காரியங்களோடும்‌ நாம்‌ 
தொடர்புபடுத்தப்பட்டாலும்‌, நம்முடைய முதன்மையான 
உறவு கடவுளோடு உள்ளது. கடவுளோடு நமக்குள்ள உறவின்‌ 
அடிப்படையில்தான்‌ ஏனைய உறவுகளெல்லாம்‌ முடிவு 
செய்யப்படுகிறது. தேவபக்தியுள்ள ஒருவன்‌, எந்தவொரு 
காரியத்தைச்‌ செய்கிறபோதிலும்‌, முதலாவது, கடவுளுக்கும்‌ 
அவனுக்கும்‌, கடவுளுக்கும்‌ தான்‌ செய்கிற காரியத்திற்கும்‌ 

தேவபயத்தின்‌ அடிப்படை வம்சங்கள்‌ 





இடையில்‌ இருக்கிற உறவைப்‌ பற்றிய எண்ணத்தோடுதான்‌ 
செயல்படுவான்‌.” 


திருச்சபையில்‌ நடக்கும்‌ ஆராதனை வேளையைக்‌ கொண்டு 
இந்த குறிப்பை நன்றாக விளக்கலாம்‌. ஆராதனை வளாகத்திலுள்ள 
இருக்கையில்‌ அமர்ந்து, நீங்கள்‌ ஆராதனை செய்கிறபோது, நீங்கள்‌ 
தேவதூதர்களுடன்‌ அங்கிருக்கிறீர்கள்‌ (1 கொரிந்தியர்‌ 11:10; எபிரெயர்‌ 
118-14), பிசாசுகளும்‌ அங்கிருக்றெது (எபேசியர்‌ 6:12; மாற்கு 13:19), மற்றும்‌ 
அநேக மனிதர்களும்‌ அங்கிருக்கிறார்கள்‌. உங்களுடைய மனைவி, கணவன்‌, 
தகப்பன்‌, தாய்‌, சகோதரர்கள்‌, சகோதரிகள்‌ அல்லது அறிமுகமானவர்கள்‌ 
என்று இப்படியான உறவுகளுக்கு அருகில்‌ அமர்ந்திருக்கலாம்‌. 
உயிரற்ற பொருட்களுடனும்‌ நீங்கள்‌ அங்கு சேர்ந்திருக்கிறீர்கள்‌. நீங்கள்‌ 
அமர்ந்திருக்கிற இருக்கையோடு உங்களுக்குத்‌ தொடர்பு உண்டு, உங்கள்‌ 
கைகளில்‌ வைத்திருக்கிற பாடல்‌ புத்தகத்தோடும்‌, மற்றும்‌ உங்களுக்கு 
தேவையான பொருட்களைக்‌ கொண்டுவர பயன்படுத்துகிற பையோடும்‌ 
உங்களுக்குத்‌ தொடர்பு உண்டு. நீங்கள்‌ அமர்ந்திருந்து கடவுளை 
ஆராதிக்கிற வேளையில்‌ இப்படிப்‌ பலவிதமான காரியங்களோடு 
உங்களுக்குத்‌ தொடர்பு உண்டு. அனால்‌ நீங்கள்‌ தேவபயத்துடன்‌ 
திருச்சபை வளாகத்திற்குள்‌ நுழைவீர்களானால்‌, உங்களுடைய எண்ணம்‌ 
மற்றும்‌ சிந்தனை முழுவதிலும்‌ வேறு எதனுடனும்‌ இருக்கிற உறவைக்‌ 
காட்டிலும்‌ கடவுளோடு உங்களுக்கு இருக்கிற உறவே எல்லாவற்றையும்விட 
முதலிடம்‌ பெறும்‌. அப்போது நீங்கள்‌ அங்கு அமர்ந்திருக்றெபோது, சில 
கேள்விகளுக்கான பதிலைத்‌ தேடிக்கொண்டிருப்பீர்கள்‌: என்னிடத்தில்‌ 
கடவுளுடைய உறவு எப்படி இருக்கிறது ?, கடவுளிடத்தில்‌ என்னுடைய 
உறவு எப்படி இருக்கிறது 2, அவர்‌ என்னிடத்தில்‌ எதிர்பார்ப்பதென்ன ? 
அவர்‌ என்னிடத்தில்‌ எதிர்பார்ப்பதை இந்த நேரத்தில்‌ நான்‌ நிறைவேற்றிக்‌ 
கொண்டிருக்கிறேனா ? என்பவைகளைப்‌ பற்றியதாக உங்கள்‌ சிந்தனை 
இருக்கும்‌. தேவபயத்துடன்‌ நீங்கள்‌ அராதிக்கிறவர்களாக இருந்தால்‌, 
உங்களுடைய மிக முக்கியமான உறவு கடவுளுடன்தான்‌ இருக்கும்‌. 
உங்களுடைய மிகப்‌ பெரிய கவலையே, கடவுளுக்கான உங்களுடைய 
கடமை பொறுப்புகளை நீங்கள்‌ நிறைவேற்றுகிறீர்களா ? இல்லையா ? 
என்பதாகத்தான்‌ இருக்கும்‌. 

நீங்கள்‌ பொது ஆராதனைக்குக்‌ கூடுகிறபோது, நீங்கள்‌ கடவுளுடைய 
மக்களோடு ஒருவராக, அவர்களோடு சேர்ந்து கடவுளை ஆராதிக்கிறீர்கள்‌ 
என்பதில்‌ உங்களுக்கு எந்தவிதமான சந்தேகமும்‌ இருப்பதில்லை. 
இந்தவிதத்தில்‌ கூடுகிறபோது, நம்முடைய சகோதர சகோதரிகளோடு 
நமக்குள்ள உறவில்‌ விரிசல்‌ ஏற்படுமானால்‌, அந்த விரிசல்‌ 
சரிசெய்யப்படுகிறவரை நம்முடைய ஆராதனையை தள்ளி வைக்கும்படி 
நம்முடைய ஆண்டவர்‌ போதிக்கிறார்‌, 











“அகையால்‌, நீ பலிபீடத்தினிடத்தில்‌ உன்‌ காணிக்கையைச்‌ 
செலுத்த வந்து, உன்பேரில்‌ உன்‌ சகோதரனுக்குக்‌ குறைஉண்டென்று 
அங்கே நினைவுகூருவாயாகில்‌, “*அங்கேதானே பலிபீடத்தின்‌ 





27 


திருமறைத்தீபம்‌ 





முன்‌ உன்‌ காணிக்கையை வைத்துவிட்டுப்போய்‌, முன்பு உன்‌ 
சகோதரனோடே ஒப்புரவாக, பின்பு வந்து உன்‌ காணிக்கையைச்‌ 
செலுத்து. (மத்தேயு 5:23-24) 


அதேபோல்‌, அப்போஸ்தலனாகிய பவுல்‌ கொரிந்து சபையிலிருந்த சில 
ஒழுங்கற்ற செயல்களை சரிபடுத்தும்போது, கர்த்தருடைய பந்தியில்‌ நாம்‌ 
கூடுகிறபோது, நாம்‌ யாவரும்‌ சகோதர சகோதரிகள்‌ என்ற எண்ணத்துடன்‌ 
கூட வேண்டும்‌ என்பதை வலியறுத்துகிறார்‌, 


“அகையால்‌, என்‌ சகோதரரே, நீங்கள்‌ போஜனம்பண்ணக்‌ கூடி வரும்‌ 
போது, ஒருவருக்காக ஒருவர்‌ காத்திருங்கள்‌.” (/ கொரிந்தியர்‌ 11:33) 


இருப்பினும்‌, எது முக்கியத்துவம்‌ வாய்ந்தது என்று நாம்‌ 
வரிசைப்படுத்துவோமானால்‌, ஆராதனையில்‌ கடவுளோடு நமக்குள்ள 
உறவைப்‌ பற்றிய எண்ணமே முதன்மையானதாக இருக்க வேண்டும்‌. 
இதைத்‌ தவிர்த்த வேறுவிதமான எண்ணத்தோடு நாம்‌ ஆராதனைக்குக்‌ 
கூடுவோமானால்‌, அதைப்‌ பற்றி ஆண்டவர்‌ என்ன சொல்லுகிறார்‌ என்று 
கவனியுங்கள்‌, 





“இந்த ஜனங்கள்‌ தங்கள்‌ உதடுகளினால்‌ என்னைக்‌ கனம்‌ 
பண்ணுகிறார்கள்‌; அவர்கள்‌ இருதயமோ எனக்குத்‌ தூரமாய்‌ 
விலகியிருக்கிறது”. (மாற்கு 7:6) 


தேவபயத்தின்‌ முக்கியத்துவமும்‌, அது வலியுறுத்தும்‌, கடவுளுக்கான 
நம்முடைய பொறுப்புகளும்‌, இதோடு தொடர்புடைய ஒரு முக்கியமான 
கேள்வியை நம்முன்‌ எழுப்புகிறது, நீங்கள்‌ ஆராதனையில்‌ ஈடுபடுகிறபோது, 
உங்களுடைய மிக முக்கியமான உறவு என்னவாக இருந்திருக்கிறது, 
தற்போது அது என்னவாக இருக்கிறது? கடவுளோடுள்ள உறவாக அது 
இருக்கிறதா? அல்லது உங்களுடைய கைக்கடிகாரமாக இருக்கிறதா? 
ஆராதனை வேளையில்‌ உங்களுக்குள்ளாக, “எப்படியோ முக்கால்‌ 
மணிநேரம்‌ கடந்து விட்டது, இன்னும்‌ கால்‌ மணிநேரந்தான்‌ 
மீதமிருக்கிறது” என்று சொல்லிக்‌ கொள்ளுகிறீர்களா? அல்லது 
உங்களுடைய தாய்‌ தகப்பனின்‌ உறவுதான்‌ மிகவும்‌ முக்கியமானதாக 
இருக்கிறதா? இங்கிருக்றெ நேரத்தில்‌, உங்களுக்குள்ளாக, “நான்‌ 
ஆராதனைக்கு வரவேண்டும்‌ என்று என்னுடைய தகப்பனும்‌ தாயும்‌ 
சொன்னதனால்தான்‌, இங்கிருப்பது எனக்கு கஷ்டமானதாக இருந்தாலும்‌, 
நான்‌ இங்கு வந்திருக்கிறேன்‌” என்று சொல்லிக்‌ கொள்ளுகிறீர்களா ? 
அல்லது உங்களுடைய மதிப்பு மரியாதைதான்‌ உங்களுக்கு மிகவும்‌ 
முக்கியமானதாக இருக்கிறதா? அதாவது, “நான்‌ இந்த சபையின்‌ 
அங்கத்தினராக இருக்கிறேன்‌. ஆராதனைக்கு நான்‌ வராவிட்டால்‌ 
ஒருவேளை அவிக்குரிய காரியங்களில்‌ நான்‌ பின்தங்கியிருப்பதாக 
சிலர்‌ என்னைப்பற்றி நினைப்பார்கள்‌, ஆகவேதான்‌ நான்‌ இங்கு வந்து 
கூடி யிருக்கிறேன்‌” என்று சொல்லுகிறீர்களா ? இவைகள்தான்‌ உங்களைத்‌ 
திருச்சபைக்கு வரச்செய்கிறதா? இது எந்தளவு நடைமுறையோடு 
சம்மந்தமுடையது என்பது உங்களுக்குத்‌ தெரிகிறதா? திருச்சபையின்‌ 

தேவபயத்தின்‌ அடிப்படை வம்சங்கள்‌ 





வாயிலில்‌ நுழைகிறபோதும்‌ அதற்கு முன்னும்‌ உங்களுடைய இருதயத்தில்‌ 
ஆழமாகத்‌ தோன்றுகிற எண்ணம்‌ என்ன என்று சிந்தித்துப்‌ பாருங்கள்‌ ? 
நீங்கள்‌ தேவபயத்தோடு நடக்கிறவர்களாக இருந்தால்‌, தேவபயத்தோடு 
ஆராதனைக்கு வருகிறவர்களாக இருந்தால்‌, கடவுளுக்கான உங்களுடைய 
கடமை பொறுப்பைப்‌ பற்றிய விழிப்புணர்வு கொண்டவர்களாக நீங்கள்‌ 
இருப்பீர்கள்‌. 


கடவுளுக்கான நம்முடைய கடமை பொறுப்புகளின்‌ தன்மை 


கடவுளுக்கான என்னுடைய கடமை பொறுப்புகளைப்‌ பற்றிய 
விழிப்புணர்வு தேவபயத்தின்‌ இன்றியமையாத அம்சங்களில்‌ ஒன்றாக 
இருக்குமானால்‌, அப்போது கடவுளுக்கான என்னுடைய கடமை 
பொறுப்புகளின்‌ தன்மை எப்படிப்பட்டதாக இருக்கும்‌? கடவுளுக்கான 
நம்முடைய கடமை பொறுப்புகள்‌ அனைத்தையும்‌ மூன்று பிரிவுகளின்‌ 
கீழ்‌ வகைப்படுத்தலாம்‌: 


1 அவர்‌ மீது உச்சகட்ட அன்புகாட்டுதல்‌ 
2. உளப்பூர்வமாக அவருக்குக்‌ கீழ்ப்படிதல்‌ 
3. முற்றுமுடிய அவரில்‌ நம்பிக்கை வைத்தல்‌ 


1. அவர்‌ மீது உச்சகட்ட அன்புகாட்டுதல்‌. 

முதலாம்‌ பிரதான கட்டளை என்ன ? கடவுள்‌ நம்மில்‌ ஒட்டுமொத்தமாக 
எதிர்பார்ப்பதென்ன ? நம்முடைய ஆண்டவராகிய இயேசு கிறிஸ்துவிடம்‌ 
இக்கேள்வி கேட்கப்பட்டது. அதற்கான அவருடைய பதிலை மத்தேயு 
22:37-88ல்‌ வாசிக்கலாம்‌, “இயேசு அவனை நோக்கி: உன்‌ தேவனாகிய 
கர்த்தரிடத்தில்‌ உன்‌ முழு இருதயத்தோடும்‌ உன்‌ முழு ஆத்துமாவோடும்‌ 
உன்‌ முழு மனதோடும்‌ அன்புகூருவாயாக; இது முதலாம்‌ பிரதான 
கற்பனை”. இந்த உலகத்தில்‌, சக மனிதர்களோடும்‌, தேவதூதர்களோடும்‌, 
பிசாசுகளோடும்‌ இன்னும்‌ ஏனைய காரியங்களோடும்‌ நான்‌ இருக்கிறேன்‌. 
இவையெல்லாவற்றோடும்‌ எனக்குத்‌ தொடர்பு இருந்தபோதிலும்‌, ஒருவன்‌ 
கடவுளுடைய மெய்யான பிள்ளையாக இருந்தால்‌, தேவபயத்தோடு 
வாழ்கிறவனாக இருந்தால்‌, கடவுளுக்கான தன்னுடைய கடமை 
பொறுப்புகளை எப்போதும்‌ நினைவில்‌ வைத்திருக்கிறவனாகவும்‌ 
அதற்கேற்றபடி தன்னைக்‌ கட்டுப்படுத்திக்‌ கொள்ளுகிறவனுமாகவே 
இருப்பான்‌. தனக்காக இந்த மாபெரும்‌ கட்டளையை பூரணமாக 
நிறைவேற்றிய ஒருவரில்‌ தன்‌ இரட்சிப்பிற்காக நம்பிக்கை வைக்கிற ஒருவன்‌, 
கடவுளில்‌ உச்சகட்ட அன்புகாட்டுகிறவனாக இருப்பான்‌. 


கடவுளுடைய பிள்ளைகளில்‌ ஒருவருடைய வாழ்க்கையில்‌ இது 
எந்தளவு செயல்படுகிறது என்பதைப்‌ பற்றிய ஒரு உறுதியான உதாரணத்தை 
உங்களுக்குக்‌ காட்டுகிறேன்‌. ஆழ்ந்து சிந்திக்கக்‌ கூடிய ஒரு கிறிஸ்தவன்‌ 
இருக்கிறான்‌ என்று வைத்துக்‌ கொள்ளுங்கள்‌. அவர்‌ வேலை செய்கிற 
அலுவலகத்தில்‌, சில நாட்களுக்கு முன்‌ அவருடைய சிறப்பான வேலையின்‌ 

திருமறைத்தீபம்‌ 





காரணமாகவும்‌ கம்பெனிக்கு உண்மையாக இருந்ததன்‌ காரணமாகவும்‌ 
அவருக்குக்‌ குறிப்பிடும்படியான சம்பள உயர்வு கிடைத்திருக்தெது. 
எப்போதும்‌ அவர்‌ அலுவலகத்திற்கு போகிறபோது, வழியிலிருக்கிற ஒரு 
புதிய கார்‌ நிறுவனத்தை பார்த்துக்‌ கொண்டே செல்லுவார்‌. அங்கிருந்த 
பளபளப்பான ஒரு கார்‌ அவர்‌ கண்ணில்‌ எப்போதும்‌ படும்‌. அந்த கார்‌ 
தன்னுடையதாக இருந்தால்‌ நன்றாக இருக்குமே என்ற ஆசை அவரில்‌ 
உண்டாகிறது. அதை வாங்குவது பொருளாதாரரீதியாக தனக்கும்‌ 
தன்‌ குடும்பத்திற்கும்‌ ஏற்றதாக இருக்காது என்பதும்‌, தன்னுடைய 
வருமானம்‌ கூடியிருந்தாலும்‌ கடவுளுடைய மெய்யான சீடனுக்குரிய 
கடமைகளை செய்வதற்கு அது ஏற்றதாக இருக்காது என்பதையும்‌ 
அவர்‌ அறிந்திருக்கிறார்‌. இருந்தாலும்‌ அந்த கார்‌ பார்ப்பதற்கு அழகாக 
இருந்ததினால்‌, அப்படி அவருக்கு தோன்றுகிறது. அவருடைய கண்ணில்‌ 
இருக்கிற இச்சையை அந்த கார்‌ வெளிப்படுத்துறெது. அந்த காரை 
வாங்கினால்‌ தன்னுடைய வருமான உயர்விற்கு ஏற்றபடி கடவுளுடைய 
பணிக்காக சபைக்கு தான்‌ கொடுக்க வேண்டிய அளவிற்குக்‌ கொடுக்க 
முடியாது என்பதை அவர்‌ நன்றாக அறிவார்‌. நமக்கு வருகிற எல்லா 
வருமானங்களினாலும்‌ கடவுளை கனம்பண்ண வேண்டும்‌ நீதிமொழிகள்‌ 
3:9) என்று கடவுள்‌ சொல்லியிருப்பதையும்‌ அவர்‌ அறிவார்‌. அனால்‌, 
கிறிஸ்தவ சுதந்திரத்தின்படி தன்னுடைய இந்த வருமான உயர்வின்‌ 
அளவுக்கு, சபைக்கு தான்‌ கொடுப்பதை உயர்த்துவதும்‌ உயர்த்தாமல்‌ 
இருப்பதும்‌ தன்னுடைய தனிப்பட்ட விருப்பத்தின்படியானது என்று 
எண்ண ஆரம்பிக்கிறார்‌. கடவுளைவிட அந்த காரின்‌ நிறம்‌, அழகு, 
வேகம்‌ ஆகியவற்றை நேசிக்கும்‌ சோதனைக்கு உட்படுகிறார்‌. அந்த 
சோதனைக்கு அவர்‌ இணங்கினால்‌, அவர்‌ தேவபக்தியில்‌ நடக்கிறவராக 
இருக்க முடியாது. அவர்‌ தேவபயத்தில்‌ நடக்கிறவராக இருந்தால்‌, விக்கிரக 
ஆராதனையைப்போல்‌ அந்த புதிய காரோடு சரணடைகுிறபடியான 
சோதனைக்கு உள்ளாகியிருக்க மாட்டார்‌. 


புதிய கார்களை வாங்கக்‌ கூடாது என்று நான்‌ சொல்லுகிறேனா ? 
நிச்சயமாக இல்லை. நான்‌ சொல்லுகிறதென்னவென்றால்‌, அந்தக்‌ காரை 
வாங்குவதற்கு அந்தக்‌ காரின்‌ மீது தனக்கிருக்கிற அசை, அண்டவர்மீது 
தான்‌ கொண்டிருக்கிற அன்புக்கு எதிராகவும்‌, அதை முந்துகிறதாகவும்‌ 
இருப்பதைத்தான்‌ கூடாது என்கிறேன்‌. அந்த காரின்‌ மீது தனக்கு 
ஏற்பட்ட அசை, கடவுளுடைய வார்த்தைக்கு உளப்பூர்வமாகக்‌ கீழ்ப்படிய 
வேண்டியதை தடை செய்யுமானால்‌, அந்த நபர்‌ தேவபயத்தில்‌ 
நடக்கவில்லை என்பதையே காட்டுகிறது. நம்முடைய அண்டவர்‌, பாவிகள்‌ 
தம்மை நாடி வந்து தம்முடைய சீடர்களாகும்படி அழைத்தபோது, 
அவர்‌ சொல்லிய வார்த்தைகளைக்‌ கவனியுங்கள்‌, “யாதொருவன்‌ 
என்னிடத்தில்‌ வந்து, தன்‌ தகப்பனையும்‌ தாயையும்‌ மனைவியையும்‌ 
பிள்ளைகளையும்‌ சகோதரரையும்‌ சகோதரிகளையும்‌, தன்‌ ஜீவனையும்‌ 
வெறுக்காவிட்டால்‌ எனக்குச்‌ சீஷனாயிருக்கமாட்டான்‌” லூக்கா 
14:20). அவர்‌ சொல்லுகிறார்‌, “நீங்கள்‌ என்னிடம்‌ வந்தால்‌, நியாயமான 
பராமரிப்பின்படி உங்கள்‌ மீது இருக்கிற அன்பையும்‌ நீங்கள்‌ தியாகம்‌ 

நதேவபயத்தின்‌ அடிப்படை வம்சங்கள்‌ 





செய்ய வேண்டும்‌.” அவர்மீது அன்புகாட்டுதல்‌ என்பது உங்களுடைய 
சொந்த வாழ்க்கையையும்‌ அவருக்காக இழக்க தயாராக இருக்க வேண்டும்‌ 
என்பதாகும்‌. தேவபயத்துடன்‌ வாழுதல்‌ என்பது கடவுளிடத்தில்‌ உச்சகட்‌ 
அன்புகாட்டுவதாகும்‌. அதற்காக எப்பேற்பட்ட விலை கொடுப்பதற்கும்‌ 
தயங்காதிருப்பதாகும்‌, அது ஒருவேளை அழகிய காரை வாங்குவதை 
தவிர்ப்பதாகவும்‌ இருக்கலாம்‌. 





கடவுளிடத்தில்‌ முழு இருதயத்தோடும்‌, மனதோடும்‌, ஆத்துமாவோடும்‌, 
பலத்தோடும்‌ அன்புகூர வேண்டும்‌ என்ற அவருடைய தெய்வீக 
கட்டளைக்கு முழுமையாக கீழ்ப்படிவதென்பது இயலாத காரியம்‌ 
என்று கடவுளுடைய எந்தவொரு மெய்யான பிள்ளைக்கும்‌ நன்றாகத்‌ 
தெரியும்‌. கடவுளிடத்தில்‌ உச்சகட்ட அன்புகாட்டாமலிருக்கும்‌ 
பாவத்தைச்‌ செய்யாமலிருப்பதற்கு கிறிஸ்துவினுடைய இரத்தத்தின்‌ 
வல்லமை தனக்குத்‌ தொடர்ச்சியாக தேவை என்பதை எந்தவொரு 
மெய்யான கிறிஸ்தவனும்‌ அறிந்திருப்பான்‌. அதேவேளை, அவன்‌ 
கடவுளுடைய பிள்ளையாக தேவபயத்துடன்‌ வாழ்ந்து வருவதினால்‌, 
கடவுளிடத்தில்‌ உச்சகட்ட அன்புகாட்டுதலாகிய தன்னுடைய கடமை 
பொறுப்பை மகிழ்ச்சியோடு அரவணைத்து, அக்கடமைப்‌ பொறுப்பிற்கு 
தன்னைக்‌ கட்டுப்படுத்திக்கொண்டு வாழுவான்‌. கடவுளுக்கு எதிராக 
யாரோ அல்லது எதுவோ தன்‌ வாழ்வில்‌ குறுக்கிடுவதை அவன்‌ 
பொறுத்துக்கொள்ள மாட்டான்‌. தேவபயத்துடன்‌ வாழுவதென்பது 
கடவுளிடத்தில்‌ உச்சகட்டமாக அன்புகாட்டுவதை உணர்வுடனும்‌ 


அர்ப்பணிப்புடனும்‌ தொடர்ந்து செய்வதாகும்‌. 








2. உளப்பூர்வமாக அவருக்குக்‌ கீழ்ப்படிதல்‌ 

கடவுளுக்கான நம்முடைய கடமை பொறுப்புகளில்‌ இரண்டாவது 
அம்சமாகிய, அவருடைய கட்டளைகளுக்கு எந்தவிதமான கேள்வியும்‌ 
கேட்காமல்‌ கீழ்ப்படிவதென்பது கடவுள்‌ மீது நமக்கிருக்கும்‌ உச்சகட்ட 
அன்பிற்கான நிரூபணம்‌. இயேசு சொன்னார்‌, “நான்‌ உங்களுக்குக்‌ கற்பிக்கிற 
யாவையும்‌ நீங்கள்‌ செய்வீர்களானால்‌, என்‌ சிநேகிதராயிருப்பீர்கள்‌” 
(யோவான்‌ 15:14). நம்முடைய நாட்டின்‌ சட்டதிட்டங்களுக்கு நாம்‌ கீழ்ப்படிய 
வேண்டும்‌. அப்படிச்‌ செய்யும்படி அண்டவர்‌ சொல்லியிருக்கிறார்‌ 
(ரோமர்‌ 18:1. மதரீதியாக நம்மை வழிநடத்துகிறவர்களுக்கு நாம்‌ 
கீழ்ப்படிய வேண்டும்‌, “தேவவசனத்தை உங்களுக்குப்‌ போதித்து உங்களை 
நடத்தினவர்களை நீங்கள்‌ நினைத்து, அவர்களுடைய நடக்கையின்‌ 
முடிவை நன்றாய்ச்‌ சிந்தித்து, அவர்களுடைய விசுவாசத்தைப்‌ 
பின்பற்றுங்கள்‌” (எபிரெயர்‌ 13:7). நமக்கு மேலிருக்கும்‌ அதிகாரிகளுக்கு நாம்‌ 
கீழ்ப்படிய வேண்டும்‌ (1 பேதுரு 2:18). ஆனால்‌ கடவுளுக்கு மட்டும்தான்‌ 
எந்தவிதமான கேள்விமுறையும்‌ இல்லாமல்‌ கீழ்ப்படிய வேண்டும்‌. 
கடவுளுடைய வெளிப்படுத்தப்பட்டுள்ள சித்தத்திற்கும்‌, அவரால்‌ 
நியமிக்கப்பட்ட உயரதிகாரிகளுடைய (நாட்டில்‌, சபையில்‌, வீட்டில்‌, 
அலுவலகத்தில்‌) கட்டளைகளுக்கும்‌ முரண்பாடு தென்படுமானால்‌, 
அப்போது அப்போஸ்தலருடைய நடபடிகள்‌ 5:29ன்படி செயல்பட 

திருமறைத்தீபம்‌ 





வேண்டும்‌, “மனுஷருக்குக்‌ கீழ்ப்படிவதைப்பார்க்கிலும்‌ தேவனுக்குக்‌ 
கீழ்ப்படிறெதே அவசியமாயிருக்கிறது.” இங்கு சொல்லப்பட்டுள்ள 
வார்த்தையை கவனியுங்கள்‌ “அவசியமாயிருக்கிறது”. இது நம்முடைய 
கடமை பொறுப்பு. மனிதனுக்குக்‌ கீழ்ப்படிவதைக்‌ காட்டிலும்‌ கடவுளுக்குக்‌ 
கழ்ப்படி வது, பயப்படுவது அவசியம்‌ என்கிறார்‌ பேதுரு. தேவபயத்துடன்‌ 
வாழ்ந்த மனிதன்தான்‌ பேதுரு. அவர்‌ யூத மதத்‌ தலைவர்களைப்‌ பார்த்து 
சொல்லுகிறார்‌, “உங்களுக்குக்‌ கீழ்ப்படிய வேண்டிய கடமை பொறுப்பை 
மிஞ்சுகிற அளவுக்கு எனக்கு ஒரு கடமை பொறுப்பு இருக்கிறது. அதுதான்‌ 
என்னுடைய கடவுளுக்கான என்‌ கடமை பொறுப்புக்கள்‌.” அதுதான்‌ 
தேவபயம்‌. 


தேவபயத்துடன்‌ கீழ்ப்படிவதென்பதை விளக்குகிற ஒரு அற்புதமான 
உதாரணம்‌, நம்முடைய ஆண்டவராகிய இயேசு கிறிஸ்துவின்‌ 
வாழ்க்கையிலேயே இருக்கிறது. நம்முடைய ஆண்டவராகிய இயேசு 
கிறிஸ்துவைப்‌ பற்றி வேதம்‌ சொல்லுறெ வார்த்தைகளைக்‌ கவனியுங்கள்‌, 


“ஞானத்தையும்‌ உணர்வையும்‌ அருளும்‌ ஆவியும்‌, ஆலோசனை 
யையும்‌ பெலனையும்‌ அருளும்‌ அவியும்‌, அறிவையும்‌ கர்த்தருக்குப்‌ 
பயப்படுகிற பயத்தையும்‌ அருளும்‌ அவியுமாகிய கர்த்தருடைய 
அவியானவர்‌ அவர்மேல்‌ தங்கியிருப்பார்‌.” ஏசாயா 11:2 


அண்ட வராகிய இயேசு கிறிஸ்து தேவபயத்துடன்‌ நடந்து கொண்டார்‌. 
தேவபயம்‌ அவரில்‌ எப்படிச்‌ செயல்பட்டதென்று பாருங்கள்‌! 
பிதாவை அவர்‌ உச்சகட்டமாக நேசித்ததை, அவர்‌ கெத்செமனேயிலும்‌ 
கொல்கொதாவிலும்‌ இருந்தபோது நடந்த நிகழ்வுகள்‌ காட்டுகிறது. 
பிதாவின்‌ மடியிலிருக்கிற குமாரனாக இருந்தபோதிலும்‌, பிதாவோடு 
உணர்வுரீதியாக தொடர்பு கொண்டிருப்பதை அவர்‌ நேசித்தார்‌, 
அதில்‌ களிகூர்ந்தார்‌. “நீர்‌ எப்பொழுதும்‌ எனக்குச்‌ செவிகொடுக்கிறீர்‌” 
(யோவான்‌ 11:42) என்று அவரால்‌ தம்முடைய பிதாவிடம்‌ சொல்ல 
முடிந்தது. அனால்‌, கடவுளுடைய பக்கத்துணையும்‌, அறுதலும்‌ இல்லாத 
ஒரு வழியில்‌ நடக்க வேண்டும்‌ என்பது குமாரனுக்கான பிதாவின்‌ 
திட்டமாக இருந்தது. கெத்செமனேயில்‌, பாவமறியாத அவரை நமக்காக 
பாவமாக்கினார்‌ என்பதன்‌ அழங்களைப்‌ பிதாவானவர்‌ தாம்‌ மிகவும்‌ 
நேசிக்கிற தம்முடைய குமாரனுக்குத்‌ தெரியப்படுத்தினார்‌. நம்முடைய 
ஆண்டவராகிய இயேசு கிறிஸ்து அதற்காக தம்முடைய உயிரையே 
விடவேண்டியிருந்தது. இருப்பினும்‌, அவர்‌ தேவபயத்தின்‌ அவியிலேயே 
நடந்தார்‌. தம்முடைய பிதாவின்‌ மீது அவருக்கிருந்த அந்த உச்சகட்‌ 
அன்பு அவரை இப்படிச்‌ சொல்ல வைத்தது, “ஆயினும்‌ என்னுடைய 
சித்தத்தின்படியல்ல, உம்முடைய சித்தத்தின்படியே அகக்கடவது” (லூக்கா 
22:42, கடவுளுக்கான நம்முடைய கடமை பொறுப்பிலுள்ள இரண்டாவது 
அம்சத்திற்கான ஒரு அழுத்தமான உதாரணத்தை நம்முடைய 
ஆண்டவருடைய வார்த்தைகள்‌ காட்டுகிறது. அதாவது எந்தவிதமான 
கேள்விமுறையும்‌ இல்லாமல்‌ கடவுளுக்குக்‌ கீழ்ப்படி வதாகும்‌. அவருக்கு 


நடக்கவிருக்கிற பயங்கரமான நிகழ்வுகளைப்‌ பற்றிய உண்மைகள்‌ அவரை 

நதேவபயத்தின்‌ அடிப்படை வம்சங்கள்‌ 





பின்னடையச்‌ செய்யக்கூடியதாக இருந்தபோதிலும்‌, வேதம்‌ சொல்லுகிறது, 
அவர்‌ “மனுஷரூபமாய்க்‌ காணப்பட்டு, மரணபரியந்தம்‌, அதாவது 
சிலுவையின்‌ மரணபரியந்தமும்‌ கீழ்ப்படிந்தவராகி, தம்மைத்தாமே 
தாழ்த்தினார்‌” (பிலிப்பியர்‌ 2:8). 


கெத்செமனேயின்‌ வியாகுலங்களின்போது, பிதாவின்‌ சித்தத்தை 
தம்முடைய முழு இருதயத்தோடு தழுவிக்‌ கொண்டபோது, நம்முடைய 
அண்டவர்‌ சொல்லிய வார்த்தைகளில்‌ தேவபயத்தை எங்கு பார்க்கிறோம்‌ 
என்று நீங்கள்‌ கேட்கலாம்‌. எபிரெயர்‌ நிருபத்தை எழுதியவர்‌, 
கெத்செமனேயில்‌ நம்முடைய ஆண்டவரின்‌ அனுபவத்தை விவரிக்கிறார்‌, 





“அவர்‌ மாம்சத்திலிருந்த நாட்களில்‌, தம்மை மரணத்தினின்று 
இரட்சிக்க வல்லமையுள்ளவரை நோக்கி, பலத்த சத்தத்தோடும்‌ 
கண்ணீரோடும்‌ விண்ணப்பம்பண்ணி, வேண்டுதல்செய்து, 
தமக்கு உண்டான பயபக்தியினிமித்தம்‌ கேட்கப்பட்டு, அவர்‌ 
குமாரனாயிருந்தும்‌ பட்டபாடுகளினாலே கீழ்ப்படிதலைக்‌ 
கற்றுக்கொண்டு” (எபிரெயர்‌ 5:7-8). 


3. அவரில்‌ முழுமையான நம்பிக்கை வைத்தல்‌ 


கடவுளுக்கான நம்முடைய கடமை பொறுப்புகளில்‌ மூன்றாவது, 
அவரில்‌ முழுமையான நம்பிக்கை வைத்தலாகும்‌. “விசுவாசமில்லாமல்‌ 
தேவனுக்குப்‌ பிரியமாயிருப்பது கூடாதகாரியம்‌” (எபிரெயர்‌ 11:0. 
கடவுளிடத்தில்‌ உச்சகட்ட அன்புகாட்டுதலாகிய கடமை பொறுப்பை 
நிறைவேற்றுவதற்கான விழிப்புணர்வைப்‌ பற்றி ஆபிரகாமின்‌ வாழ்க்கையில்‌ 
நாம்‌ பார்த்தோம்‌. தன்னுடைய சொந்த மகனைவிட கடவுள்‌ மீதுதான்‌ 
தனக்கு அத்த அன்பு இருக்கிறது என்பதை ஈசாக்கை பலியிடுவதற்காக 
கையை நீட்டிக்‌ கத்தியை எடுத்ததன்‌ மூலமாக அவர்‌ நிருபித்தார்‌. 
கடவுளிடத்தில்‌ அன்புகாட்டுதலாகிய தன்னுடைய கடமை பொறுப்பை 
நிறைவேற்றுவதுதான்‌ முதன்மையானது என்று அவர்‌ நிருபித்தார்‌. 





நிச்சயமாக, ஆபிரகாம்‌ தன்‌ மகனாகிய ஈசாக்கை நேசித்திருப்பார்‌. 
ஈசாக்கை நேசிப்பதென்பது ஒரு தகப்பனுக்கு தன்‌ பிள்ளையினிடத்தில்‌ 
இயற்கையாக வரும்‌ அன்பினாலானது. சாதாரணமாக ஒரு அணுக்கும்‌ 
பெண்ணுக்கும்‌ குழந்தைகள்‌ பிறப்பதற்கான வயதைக்‌ கடந்தபிறகு 
அபிரகாமுக்கும்‌ சாராளுக்கும்‌ ஈசாக்கு கொடுக்கப்பட்டார்‌. 
அதன்காரணமாக, அந்தப்‌ பிள்ளை மீது இன்னுமதிகமான ஒரு 
ஈடுபாடு இருந்திருக்கும்‌. இயற்கையான விதத்தில்‌ மட்டுமல்லாமல்‌, 
இன்னொரு விதத்திலும்‌ அந்த அன்பு இருந்தது. அது ஆவிக்குரிய 
அடையாளத்தினாலும்‌ நோக்கத்தினாலும்‌ உண்டானது. ஈசாக்கின்‌ 
மூலமாகத்தான்‌ உடன்படிக்கையின்‌ எல்லா வாக்குத்தத்தங்களும்‌ 
நிலைநிற்கப்‌ போவதினால்‌ உண்டான அன்பு. இயற்கையாகவும்‌, 
இன்னும்‌ பலவிதங்களிலும்‌ ஆபிரகாமுடைய அன்பு ஈசாக்கின்‌ மேல்‌ 
இருந்தபோதிலும்‌, கடவுள்‌ மீதே தன்னுடைய உச்சகட்ட அன்பு 








33 


திருமறைத்தீபம்‌ 





இருப்பதை அவர்‌ உறுதி செய்தார்‌. எந்தவிதமான கேள்விமுறையும்‌ 
இல்லாமல்‌ கடவுளுக்குக்‌ கீழ்ப்படிந்தார்‌, அவரிடத்தில்‌ முற்றுமுடிய 
நம்பிக்கை கொண்டிருந்தார்‌. அபிரகாமுடைய தேவபயத்தின்‌ சிறப்புகளை 
கடவுள்‌ தாமே சுட்டிக்காட்டினார்‌ (ஆதியாகமம்‌ 22:12). ஆபிரகாமின்‌ 
தேவபயம்‌ அவர்‌ கடவுள்‌ மீது முற்றுமுடிய நம்பிக்கை கொண்டிருந்தார்‌ 
என்பதைத்தான்‌ வெளிப்படுத்துகிறது. இந்த உண்மையை நாம்‌ எபிரெயர்‌ 
1/:17-19 வசனங்களிலிருந்து நாம்‌ அறியலாம்‌, 





“மேலும்‌ விசுவாசத்தினாலே ஆபிரகாம்‌ தான்‌ சோதிக்கப்‌ 
பட்டபோது ஈசாக்கைப்‌ பலியாக ஒப்புக்கொடுத்தான்‌. 
ஈசாக்கினிடத்தில்‌ உன்‌ சந்ததி விளங்கும்‌ என்று அவனோடே 
சொல்லப்பட்டிருந்ததே; இப்படிப்பட்ட வாக்குத்தத்தங்களைப்‌ 
பெற்றவன்‌, மரித்தோரிலிருந்துயெழுப்பத்‌ தேவன்‌ வல்லவரா 
யிருக்கிறாரென்றெண்ணி, தனக்கு ஒரேபேறானவனையே 
பலியாக ஒப்புக்கொடுத்தான்‌; மரித்தோரிலிருந்து அவனை 
பாவனையாகத்‌ திரும்பவும்‌ பெற்றுக்கொண்டான்‌.” 


இந்த வசனங்களில்‌ நாம்‌ பார்ப்பது, ஆபிரகாம்‌ கடவுள்‌ மீது 
கொண்டிருந்த விசுவாசத்தினால்தான்‌ ஈசாக்கை பலியாகக்‌ கொடுத்தார்‌ 
என்று. இப்படிப்‌ பலியாகக்‌ கொடுத்தாலும்‌ கடவுள்‌ நிச்சயமாக ஈசாக்கை 
மரணத்திலிருந்து எழுப்ப வல்லவராக இருக்கிறார்‌ என்று ஆபிரகாம்‌ 
உறுதி கொண்டிருந்தார்‌. இதையே வேறுவிதமாக சொல்லுவதானால்‌, 
ஆபிரகாமுடைய தேவபயம்‌, அவரை கடவுளிடத்தில்‌ முற்றுமுடிய 
நம்பிக்கை கொண்டிருக்கும்படி வழிநடத்தியது. 


இந்தவிதமாக நடப்பதற்காகவே கடவுள்‌ நம்மை அழைத்திருக்கிறார்‌. 
நமக்கு ஈசாக்கைப்‌ போன்று இருப்பவைகளைப்‌ பார்த்து, அவர்‌ கேட்கிறார்‌, 
“இவைகளைவிட என்னிடத்தில்‌ நீ அதிகமாக அன்புகாட்டுகிறாயா ?” 
என்று. இயற்கையாக எழுகிற பாச உணர்ச்சிகளுக்கு மேலாக தன்னிடத்தில்‌ 
அன்புகாட்டும்படியாக கடவுள்‌ நம்மை அழைக்கிறார்‌. பெற்றோர்களே, 
உங்களுடைய பிள்ளைகளைப்‌ பற்றிய உங்களுடைய எதிர்பார்ப்புகள்‌ என்ன ? 
ஒருவேளை கடவுள்‌ தம்முடைய பிரசன்னத்தில்‌ நீங்கள்‌ இப்போது இருக்க 
வேண்டும்‌ என்று உங்களை அழைக்கிறார்‌ என்று வைத்துக்கொள்ளுவோம்‌. 
அப்போது, கடவுள்‌ எல்லாவற்றையும்‌ அப்பட்டமாக காணக்கூடிய 
தம்முடைய அக்கினி௰௰மான கண்களைக்‌ கொண்டு உங்களுடைய 
கண்களை உற்றுநோக்குகிறார்‌. பிறகு, உங்களுடைய பிள்ளைகளுக்கு எது 
கிடைக்க வேண்டுமென்று நீங்கள்‌ மிகவும்‌ எகுிர்பார்த்திருக்கிறீர்களோ, 
அதை கடவுள்‌ கேட்கிறார்‌ என்று வைத்துக்கொள்ளுவோம்‌. அப்போது 
உங்களுடைய பதில்‌ என்னவாக இருக்கும்‌? நீங்கள்‌ கொஞ்சமும்‌ 
யோசிக்காமல்‌, உங்களுடைய பிள்ளைகள்‌ எப்படியிருக்க வேண்டும்‌ என்று 
கடவுள்‌ விரும்புகிறாரோ அப்படியே இருக்கட்டும்‌ என்று உங்களுடைய 
எதிர்பார்ப்புகளையெல்லாம்‌ தள்ளிவைத்துவிட்டு சொல்ல முடியுமா? 
அது ஒருவேளை, கடவுள்‌ உங்களுடைய பிள்ளையை 7 வயதில்‌ 
இரட்சித்து, 9 வயதில்‌ தம்மிடமாக அழைத்துக்‌ கொள்ளுவதாகவும்‌ 

மீருவபயத்தின்‌ அடிப்படை வம்சங்கள்‌ 





இருக்கலாம்‌. அல்லது அவர்கள்‌ கடவுளால்‌ வழிநடத்தப்பட்டு, இன்னும்‌ 
மனிதர்களால்‌ கண்டறியப்படாத இடங்களுக்குச்‌ சென்று கடவுளுடைய 
சுவிசேஷத்தை அறிவிக்கவும்‌, அங்கேயே பசி பட்டினியில்‌ சாகிறதாகவும்‌ 
இருக்கலாம்‌. அதாவது இந்த உலகத்தின்‌ பார்வையில்‌ வாழ்க்கையையே 
வீணடித்துவிட்டதாக பார்க்கப்படலாம்‌. அப்போதும்‌ உங்களுடைய 
பதில்‌ அதுவாகத்தான்‌ இருக்குமா? அப்படி இல்லாவிட்டால்‌, என்‌ 
அருமை பெற்றோர்களே, உங்களுடைய இந்தத்‌ தயக்கம்‌, உங்களுடைய 
பிள்ளைகளைப்‌ பற்றிய விஷயத்தில்‌ நீங்கள்‌ இன்னும்‌ தேவபயத்துடன்‌ 
நடக்கவில்லை என்பதைத்தான்‌ காட்டுகிறது. உங்கள்‌ பிள்ளைகளுடைய 
எதிர்காலத்தைப்‌ பற்றிய விஷயத்தில்‌ நீங்கள்‌ இன்னும்‌ கடவுளிடத்தில்‌ 
உச்சகட்ட அன்புகாட்டவும்‌, அவரிடத்தில்‌ முற்றுமுடிய நம்பிக்கை 
கொண்டிருக்கவும்‌ இல்லை என்பதையே காட்டுகிறது. 








சில இளம்‌ பிள்ளைகள்‌, தங்களுடைய பெற்றோரிடத்தில்‌ அழமானதும்‌, 
நெருக்கமானதுமான உறவைக்‌ கொண்டிருப்பார்கள்‌. கடவுள்‌ தம்முடைய 
பராமரிப்பின்படி தம்முடைய பிள்ளைகளைப்‌ பற்றிய சித்தத்தைத்‌ 
தெரியப்படுத்துவார்‌. சில இளம்‌ பிள்ளைகளிடத்தில்‌ அண்டவர்‌ 
சொல்லுவார்‌, “நீங்கள்‌ இங்குதான்‌ போக வேண்டும்‌, நீங்கள்‌ 
இதைத்தான்‌ செய்ய வேண்டும்‌” என்று. அந்தவேளையில்‌ அவர்கள்‌, 
“அனால்‌ ஆண்டவரே, இதை நான்‌ சொன்னால்‌ என்‌ பெற்றோரால்‌ 
புரிந்துகொள்ள முடியாதே. இதன்காரணமாக அவர்கள்‌ எனக்கு எதிராகச்‌ 
செயல்படலாம்‌” என்று சொல்லும்படியான சோதனைக்கு உட்படலாம்‌. 
அப்படியான சூழ்நிலையில்‌ கடவுள்‌ உங்களை வைத்தால்‌, நீங்கள்‌ என்ன 
செய்வீர்கள்‌? அந்த நேரத்தில்‌, நீங்கள்‌, கடவுளிடத்தில்‌ தம்முடைய 
பரிசுத்த அவியின்‌ மூலமாக, கடவுளுக்கான, கடவுளுக்கு மட்டுமேயான 
என்னுடைய இன்றியமையாத மற்றும்‌ முதன்மையான கடமைப்‌ 
பொறுப்புகளைச்‌ செய்கிறதற்கு ஏற்றவகையில்‌ என்னுடைய இருயத்தில்‌ 
உம்மைப்‌ பற்றிய பயத்தை ஏற்படுத்தும்‌ என்று கேட்க வேண்டும்‌. 
உங்களுடைய தகப்பனிடத்திலோ தாயினிடத்திலோ கடவுளுக்கு மேலாக 
அன்புகாட்டக்‌ கூடாது. அப்படி நீங்கள்‌ செய்யாமற்‌ போனால்‌ நீங்கள்‌ 
கடவுளுடைய சீடர்களாக இருப்பதற்கு தகுதியற்றவர்கள்‌ (மத்தேயு 
10:87). சில நேரங்களில்‌ உங்களுடைய தாய்‌ தகப்பன்‌, இருதயத்தில்‌ 
வேதனைப்படும்படியான வழியில்தான்‌ கடவுளுடைய சித்தத்தை 
நீங்கள்‌ நிறைவேற்ற வேண்டியிருக்கலாம்‌. அதை நீங்கள்‌ கண்ணீரோடு 
செய்ய வேண்டியிருக்கலாம்‌. உங்களுடைய உள்ளான மனதில்‌ கடும்‌ 
வேதனையோடு செய்ய வேண்டியதாகவுமிருக்கலாம்‌. கடவுளுடைய 
வெளிப்படுத்தப்பட்டுள்ள சித்தத்தின்படியாக செய்வதாக இருந்தால்‌, 
நீங்கள்‌ கட்டாயம்‌ அப்படிச்‌ செய்துதான்‌ அக வேண்டும்‌. அதனிமித்தமாக 
ஏற்படுகிற விளைவுகளை, நிச்சயமாக கடவுள்‌ தீர்ப்பார்‌ என்ற 
நம்பிக்கையோடு நாம்‌ செய்ய வேண்டும்‌. 





கடவுளுடைய மக்களின்‌ வாழ்வில்‌, தேவபயத்தின்‌ இந்த அம்சங்கள்‌ 
யாவும்‌ எந்தவிதத்தில்‌ கடவுள்‌ பேரில்‌ முழுமையான நம்பிக்கையை 
ஏற்படுத்துகிறது என்பதற்கான ஒரு சிறந்த உதாரணமாக நம்முடைய 

திருமறைத்தீபம்‌ 





ஆண்டவராகிய இயேசு கிறிஸ்து இருக்கிறார்‌. தேவபயத்தின்‌ 
வெளிப்பாடாக நம்முடைய ஆண்டவருடைய கீழ்ப்படிவுக்கான 
சோதனைகளாக கெத்செமனேயும்‌ கொல்கொதாவும்‌ மட்டும்‌ 
இருக்கவில்லை. பிதாவினிடத்தில்‌ உச்சகட்ட அன்புகாட்டுதல்‌, 
எந்தவிதமான கேள்வியும்‌ இல்லாமல்‌ கீழ்ப்படிதல்‌ ஆகியவற்றிற்கிடையில்‌, 
பிதாவினிடத்தில்‌ நம்முடைய அண்டவருக்கு இருந்த நம்பிக்கை அழமான 
விதத்தில்‌ சோதனைக்குள்ளாகியது. நம்முடைய ஆண்டவர்‌ இறுதியாக 
சிலுவையில்‌ சொல்லிய வார்த்தைதான்‌, “பிதாவே, உம்முடைய கைகளில்‌ 
என்‌ ஆவியை ஒப்புவிக்கிறேன்‌” லூக்கா 25:44. இந்த பூமியில்‌ விசுவாசத்தை 
வெளிப்படுத்தும்‌ மிகவும்‌ அற்புதமான செயலாக இது இருக்கிறது. 
அந்நேரத்தில்‌, தம்முடைய பிதாவினுடைய முகப்பிரகாசம்‌ இருக்கவில்லை, 
வானங்கள்‌ காரிருளினால்‌ மூடப்பட்டி ருந்தது, பிதாவினுடைய கோபத்தை 
தன்மேல்‌ ஏற்றவராக இருந்தார்‌, தம்‌ மக்களுடைய பாவத்தின்‌ மீது 
அவருக்கு வெறுப்பிருந்தது, முற்றிலுமாக இருளடைந்த ஒரு நிலை, 
இவையெல்லாவற்றின்‌ மத்தியிலும்‌, இயேசு கிறிஸ்து பிதாவின்‌ மீதிருந்த 
தம்முடைய முழுமையான நம்பிக்கையை வெளிப்படுத்தினார்‌. இதைப்‌ 
பற்றி ஏசாயா தீர்க்கதரிசனமாக உரைத்துள்ளார்‌, ஏசாயா 50:10, “உங்களில்‌ 
எவன்‌ கர்த்தருக்குப்‌ பயந்து, அவருடைய தாசனின்‌ சொல்லைக்‌ கேட்டு, 
தனக்கு வெளிச்சமில்லாததினால்‌ இருட்டிலே நடக்கிறானோ, அவன்‌ 
கர்த்தருடைய நாமத்தை நம்பி, தன்‌ தேவனைச்‌ சார்ந்துகொள்ளக்கடவன்‌.” 
அண்டவராகிய இயேசு கிறிஸ்து சிலுவையில்‌ தம்முடைய கடைசி 
வார்த்தையை பேசியபோது, ஏசாயாவினுடைய இந்த தீர்க்கதரிசன 
வாக்கியத்தை முழுமையாக புரிந்துணர்ந்ததின்‌ வெளிப்பாடாக இருந்தது. 
இருளில்‌ நடக்கிறதாக இருந்தாலும்‌, கடவுளுடைய வார்த்தைக்குக்‌ 
கீழ்ப்படிந்த தேவ ஊழியரை இங்கு நாம்‌ பார்க்கிறோம்‌. பிதாவினுடைய 
வாக்குத்தத்தத்தின்‌ உறுதியை உணர்ந்தவராக அவர்‌ சொன்னார்‌, “பிதாவே, 
உம்முடைய கைகளில்‌ என்‌ ஆவியை ஒப்புவிக்கிறேன்‌” (லூக்கா 25:43). 





மரணத்தை அனுபவிப்பதற்கு முன்பாகவே, ஆண்டவராகெ இயேசு 
தம்முடைய சீடர்களுக்கு அதைக்‌ குறித்து தொடர்ந்து சொல்லிக்‌ 
கொண்டே இருந்தார்‌. அதாவது அவர்‌ கைவிடப்படப்‌ போகிறார்‌ என்றும்‌, 
காட்டிக்கொடுக்கப்படப்‌ போகிறார்‌ என்றும்‌, மரணமடையப்‌ போகிறார்‌ 
என்றும்‌ மட்டும்‌ சொல்லவில்லை, மூன்று நாளைக்குப்‌ பிறகு தாம்‌ 
மரணத்திலிருந்து உயிர்த்தெழப்‌ போவதையும்‌ சொன்னார்‌. சிலுவையில்‌ 
தொங்குகிறவராக, தம்முடைய தலையைச்‌ சாய்த்து, தம்முடைய கடைசி 
மூச்சைவிட்டபோது, தம்முடைய நேசமிகு பிதாவினிடத்தில்‌ தம்முடைய 
ஆவியை ஓப்புவித்தார்‌. பிதாவானவர்‌ தம்மை மரணத்திலிருந்து 
எழுப்புவார்‌ என்ற முழுமையான நம்பிக்கையினால்‌ அப்படிச்‌ செய்தார்‌. 


கிறிஸ்தவர்களுடைய கடமை பொறுப்புகளும்‌, தேவபயமும்‌ 


இதுவரை நாம்‌ பார்த்த விஷயங்களிலிருந்து, தேவபயத்தை 
கீழ்ப்படிதலோடு இணைத்து சொல்லப்படுவதைக்‌ கண்டு நாம்‌ 
ஆச்சரியப்பட வேண்டியதில்லை. நம்முடைய ஆண்டவர்‌, பயத்தையும்‌, 

மீருவபயத்தின்‌ அடிப்படை வம்சங்கள்‌ 





கழ்ப்படிதலையும்‌, அன்பையும்‌ எப்படி இணைத்துச்‌ சொல்லியிருக்கிறார்‌ 
என்பதை கவனியுங்கள்‌, உபாகமம்‌ 10:12-18, “இப்பொழுதும்‌ இஸ்ரவேலே, 
நீ உன்‌ தேவனாகிய கர்த்தருக்குப்‌ பயந்து, அவர்‌ வழிகளிலெல்லாம்‌ 
நடந்து, அவரிடத்தில்‌ அன்புகூர்ந்து, உன்‌ முழு இருதயத்தோடும்‌ 
உன்‌ முழு அத்துமாவோடும்‌ உன்‌ தேவனாகிய கர்த்தரைச்‌ சேவித்து, 
நான்‌ இன்று உனக்குக்‌ கற்பிக்கிற கர்த்தருடைய கற்பனைகளையும்‌ 
அவருடைய கட்டளைகளையும்‌ உனக்கு நன்மையுண்டாகும்படி 
கைக்கொள்ளவேண்டும்‌ என்பதையே அல்லாமல்‌, வேறே எதை உன்‌ 
தேவனாகிய கர்த்தர்‌ உன்னிடத்தில்‌ கேட்கிறார்‌ ?” 


அதேபோல்‌, பிலிப்பியர்‌ 2:12ல்‌ சொல்லுகிறார்‌, “நீங்கள்‌ எப்பொழுதும்‌ 
கீழ்ப்படிறெபடியே, . . . அதிக பயத்தோடும்‌ நடுக்கத்தோடும்‌ உங்கள்‌ 
இரட்சிப்பு நிறைவேறப்‌ பிரயாசப்படுங்கள்‌”. கடவுளுடைய பிள்ளையே, 
தேவபயத்தில்‌ நீங்கள்‌ வளர்ந்து பெருகுகிறீர்களா, அந்த பயத்தில்‌ 
தொடர்ந்து நடக்கிறீர்களா? அப்படியானால்‌, நீங்களும்‌ நானும்‌ இந்த 
உண்மையை தொடர்ச்சியாக நினைவுபடுத்திக்‌ கொள்ள வேண்டும்‌. 
இந்த நேரத்திலும்‌, என்னுடைய வாழ்வில்‌ ஏற்படுகிற எந்தவிதமான 
சூழ்நிலையாக இருந்தாலும்‌, கடவுளோடு எனக்குள்ள உறவும்‌, அந்த 
சூழ்நிலையில்‌ நான்‌ என்ன செய்ய வேண்டும்‌ என்று அவர்‌ எதிர்பார்க்கிறார்‌ 
என்பதும்தான்‌ மிகவும்‌ முக்கியமானது. இந்த ஆண்டவர்‌, மகிமையானவர்‌, 
என்னை உருவாக்கினவர்‌, என்னை மீட்டவர்‌. இந்த ஆண்ட வருக்குத்தான்‌, 
உண்மையுடன்‌ தன்னிகரற்ற அன்புகாட்டுவதாகவும்‌, அன்புடன்‌ 
கீழ்ப்படிவைக்‌ காட்டுவதாகவும்‌, நிலைதடுமாறாத விசுவாசத்துடன்‌ 
நம்புவதாகவும்‌ நான்‌ வாக்களித்திருக்கிறேன்‌. 


அகவே, உங்களுடைய வேலை ஸ்தலத்தின்‌ எஜமானுடைய முகத்தில்‌ 
சந்தோஷத்தை ஏற்படுத்த வேண்டும்‌ என்பதற்காக ஒரு குறிப்பிட்ட 
வர்த்தகத்தில்‌ அது சம்பந்தமான சில விஷயங்களில்‌ கூட்டிக்குறைத்துச்‌ 
சொல்ல வேண்டிய நிலை ஏற்பட்டால்‌, கட்டாயம்‌ நீங்கள்‌ அப்படிச்‌ 
செய்யவே கூடாது. ஏன்‌ அப்படிச்‌ செய்யக்‌ கூடாது? உண்மையை 
மட்டுமே பேச வேண்டும்‌ என்று கட்டளையிட்டுள்ள கடவுளுக்கு 
(எபேசியர்‌ 4:25) நீங்கள்‌ கடமை பொறுப்புடன்‌ நடந்துகொள்ள வேண்டி 
இருப்பதுதான்‌ காரணம்‌. இது ஒழுக்கரீதியான காரியங்களோடு 
சம்பந்தமுள்ளது என்பதை உங்களால்‌ பார்க்க முடிகிறதா? ஒரு வாலிபன்‌ 
தன்னுடைய இச்சைகளை நிறைவேற்றுகிறவிதமாக பெரும்‌ சோதனையை 
எதிர்நோக்கலாம்‌. தன்னோடு இருக்கிற ஒரு இளம்‌ பெண்ணுடன்‌ 
தன்னுடைய சரீர விருப்பங்களை நிறைவேற்றிக்கொள்ளுவதற்காக 
அவனுடைய மனமெல்லாம்‌ துடிக்கலாம்‌. அவனுடைய மனமெல்லாம்‌ 
அதுதான்‌ தனக்கு மனநிறைவைத்‌ தரும்‌ என்று குமுறலாம்‌. அதில்‌ 
ஈடுபடலாம்‌ என்று அவனுடைய சரீரமும்‌ ஆர்வங்கொள்ளலாம்‌. அனால்‌ 
அந்த சூழ்நிலையில்‌ அண்டவர்‌ சொல்லுகிறார்‌, “பாலியத்துக்குரிய 
இச்சைகளுக்கு நீ விலகியோடி” (2 தீமோத்தேயு 2:22), “வேசித்தனத்திற்கு 
விலகியோடுங்கள்‌” (1 கொரிந்தியர்‌ 6:18) என்று. கடவுளுக்கான தன்னுடைய 
கடமை பொறுப்புகள்‌ மற்றும்‌ கடவுள்‌ தம்முடைய குமாரனாகிய இயேசு 

திருமறைத்தீபம்‌ 





கிறிஸ்துவுக்குள்‌ தம்முடைய மகா கிருபையினால்‌, அந்த சோதனையை 
மேற்கொள்ளவும்‌, கர்த்தருடைய சித்தத்தை நிறைவேற்றவும்‌ அவனுக்கு 
வலிமையை தந்திருக்கிறார்‌ என்ற நம்பிக்கை அவனுடைய எண்ணத்தில்‌ 
முதலிடம்‌ டெறுகிறபோதே இதைச்‌ செய்ய முடியும்‌. 


எந்த உறவாக இருந்தாலும்‌, எந்தவிதமான சூழ்நிலையாக இருந்தாலும்‌, 
தொடர்ச்சியாக நம்மை நாமே நினைவுபடுத்திக்கொள்ள வேண்டிய ஒன்று, 
கடவுளுக்கான என்னுடைய கடமை பொறுப்புகளே முதன்மையானதாக 
இருக்க வேண்டும்‌ என்பதுதான்‌. கடவுளுக்குக்‌ கீழ்ப்படிதலைப்‌ 
பற்றியும்‌ தொடர்ந்து நம்மை நாமே நினைவுபடுத்திக்கொள்ள 
வேண்டும்‌. அவருடைய வார்த்தையாகிய வேதத்திலுள்ள அவருடைய 
கட்டளைகளை தியானிக்கிறதும்‌, தேடுகிறதுமாக, அவர்‌ நம்மிடத்தில்‌ 
என்ன எதிர்பார்க்கிறார்‌ என்பதைப்‌ பற்றிய புரிதலின்‌ எல்லையை 
தொடர்ச்சியாக விரிவுபடுத்துவதாக இருக்க வேண்டும்‌. இந்த உண்மையை 
நம்முடைய கண்ணுக்கு மறைக்கிற எதுவொன்றையும்‌ விட்டுவிலகுவதற்கு 
தேவையான எல்லா கிருபைகளையும்‌ தரும்படி நாம்‌ தொடர்ந்து 
அண்டவரிடம்‌ ஜெபிக்க வேண்டும்‌. 





அன்பார்ந்த வாசகரே, நீங்கள்‌ கிறிஸ்தவராக இல்லாதிருந்தால்‌, 
இப்போது நீங்கள்‌ வாழுகிற வாழ்க்கை ஏன்‌ இப்படி இருக்கிறது 
என்பதற்கான விளக்கத்தை வேதத்திலிருந்து நான்‌ இதோ தருகிறேன்‌. 
ரோமர்‌ 3:18, “அவர்கள்‌ கண்களுக்கு முன்பாகத்‌ தெய்வபயமில்லை”. 
நீங்கள்‌ ஏன்‌ இப்படி வாழ்ந்துக்‌ கொண்டிருக்கிறீர்கள்‌ ? ஏனென்றால்‌, 
கடவுளுடைய மேன்மைகளின்‌ ஆழங்களை நீங்கள்‌ உணரவில்லை, 
அவருடைய பிரசன்னத்தின்‌ எங்கும்‌ படர்ந்தத்‌ தன்மையை நீங்கள்‌ 
உணரவில்லை, அவருக்கான உங்களுடைய கடமை பொறுப்புகளைப்‌ 
பற்றி நீங்கள்‌ விழிப்புணர்வில்லாமல்‌ இருக்கிறீர்கள்‌. ஆகவேதான்‌, 

உ நீங்கள்‌ பள்ளியிலோ, வேலை செய்கிற இடத்திலோ இலகுவாக 

மற்றவர்களை ஏமாற்றிவிடுகிறீர்கள்‌ 

॥ உங்கள்‌ பெற்றோரிடத்தில்‌ பொய்‌ சொல்லிவிடுகிறீர்கள்‌ 

॥ உங்களுடைய வாயைத்‌ திறந்து மற்றவர்களை சபிக்கிறீர்கள்‌ 

॥ உங்களுடைய உடலை ிற்றின்பங்களுக்குக்‌ கொடுத்துவிடுகிறீர்கள்‌ 

॥ உங்களுக்காக வாழுவதையே நீங்கள்‌ தெரிந்துகொள்ளுகிறீர்கள்‌ 

ஏன்‌ இப்படி வாழுகிறீர்கள்‌? நான்‌ மறுபடியும்‌ சொல்லுகிறேன்‌, 
ஏனென்றால்‌, கடவுளுடைய மேன்மைகளின்‌ அழங்களை நீங்கள்‌ 
உணரவில்லை, அவருடைய வியாபித்திருக்கும்‌ பிரசன்னத்தின்‌ 
தன்மையை நீங்கள்‌ உணரவில்லை, அவருக்கான உங்களுடைய கடமை 
பொறுப்புகளைப்‌ பற்றி நீங்கள்‌ விழிப்புணர்வில்லாமல்‌ இருக்கிறீர்கள்‌. 


மனந்திரும்பாத வாசகர்களே, கடவுள்தாமே உங்களில்‌ புதிய இருதயத்தை 
ஏற்படுத்தாத வரை நீங்கள்‌ இதே வழியில்தான்‌ போய்க்கொண்டிருப்பீர்கள்‌. 

மீருவபயத்தின்‌ அடிப்படை வம்சங்கள்‌ 





எரேமியா 32:89-40, “அவர்கள்‌ தங்களுக்கும்‌, தங்கள்‌ பின்னடியாருக்கும்‌, 
தங்கள்‌ பிள்ளைகளுக்கும்‌ நன்மையுண்டாகும்படி சகல நாட்களிலும்‌ 
எனக்குப்‌ பயப்படும்படிக்கு, நான்‌ அவர்களுக்கு ஒரே இருதயத்தையும்‌ 
ஒரே வழியையும்‌ கட்டளையிட்டு, அவர்களுக்கு நன்மைசெய்யும்படி, 
நான்‌ அவர்களை விட்டுப்‌ பின்வாங்குவதில்லையென்கிற நித்திய 
உடன்படிக்கையை அவர்களோடே பண்ணி, அவர்கள்‌ என்னைவிட்டு 
அகன்று போகாதபடிக்கு, எனக்குப்‌ பயப்படும்‌ பயத்தை அவர்கள்‌ 
இருதயத்திலே வைத்து”. இங்கு எரேமியா சொல்லுகிறார்‌, புதிய 
உடன்படிக்கையில்‌, ஆண்டவர்‌ நம்முடைய இருதயத்தில்‌ தம்மைப்‌ 
பற்றிய பயத்தை வைப்பார்‌. அதனிமித்தம்‌ நாம்‌ அவரைவிட்டு அகன்று 
போக மாட்டோம்‌. தேவபயமில்லாத யாருடைய இருதயத்திலும்‌ - 
ஆணோ, பெண்ணோ, சிறுவனோ, சிறுமியோ - பரிசுத்த ஆவியானவர்‌ 
ஒருபோதும்‌ வருகிறதில்லை. உங்களில்‌ தேவபயம்‌ இல்லாமல்‌ இருந்தால்‌ 
உங்களில்‌ பரிசுத்த ஆவியானவர்‌ இல்லை என்பதைத்தான்‌ காட்டுகிறது. 
கிறிஸ்துவினுடைய அவியைக்‌ கொண்டிராத ஒருவன்‌, அவருடையவனல்ல 
என்று வேதம்‌ சொல்லுறெது (ரோமர்‌ 8:9). பரிசுத்த ஆவியானவர்‌ நம்மில்‌ 
வந்து தங்கியிருத்தல்‌ என்பது நம்முடைய மன்றாட்டினால்‌ நிகழ்வதல்ல. 
சமய சடங்களுக்காக எழுதப்பட்டுள்ள ஜெபங்களை மறுபடியும்‌ மறுபடியும்‌ 
வாசிப்பதினால்‌ பரிசுத்த ஆவியைப்‌ பெற முடியாது. கிருபையும்‌ இரக்கமும்‌ 
கொண்ட கடவுள்‌, மனிதர்களுடைய இரட்சிப்பிற்கான அனைத்து 
காரியங்களையும்‌ தம்முடைய குமாரனுக்குள்‌ நிறைவேற்றி, தம்முடைய 
குமாரன்‌ மூலமாக தம்மை நோக்கிப்‌ பார்க்கிறவர்களுக்கு அதைத்‌ 
தருகிறதாக கட்டளையிட்டிருக்கிறார்‌. கடவுள்‌ தம்முடைய கிருபையினால்‌, 
உங்களுக்கு புதிய இருதயத்தைத்‌ தரவும்‌, தேவபயத்தின்‌ அவியாகிய பரிசுத்த 
அவியானவரைத்‌ தரவும்‌, நீங்கள்‌ அவரை நோக்கி கதற வேண்டுமென்று 
கட்டளையிடுகிறார்‌. எசேக்கியேல்‌ 36:25-27 வசனங்களில்‌ தம்முடைய 
புதிய உடன்படிக்கையின்‌ மூலமாக பாவிகளில்‌ ஆண்டவர்‌ வைக்கிற 
தம்முடைய ஆசீர்வாதங்களைப்‌ பற்றிச்‌ சொல்லுகிறார்‌, 





“உங்களுக்கு நவமான இருதயத்தைக்‌ கொடுத்து, உங்கள்‌ 
உள்ளத்திலே புதிதான ஆவியைக்‌ கட்டளையிட்டு, கல்லான 
இருதயத்தை உங்கள்‌ மாம்சத்திலிருந்து எடுத்துப்போட்டு, 
சதையான இருதயத்தை உங்களுக்குக்‌ கொடுப்பேன்‌. “உங்கள்‌ 
உள்ளத்திலே என்‌ அவியை வைத்து, உங்களை என்‌ கட்டளைகளில்‌ 
நடக்கவும்‌ என்‌ நியாயங்களைக்‌ கைக்கொள்ளவும்‌ அவைகளின்படி 
செய்யவும்பண்ணுவேன்‌. (எசேக்கியேல்‌ 3625-97] 


எனினும்‌, அந்த அசீர்வாதங்களையெல்லாம்‌ தருறெதாக ஆண்டவர்‌ 

சொல்லிய போதிலும்‌, தொடர்ந்து ஆண்டவர்‌ சொல்லுகிறார்‌, 
“இஸ்ரவேல்‌ வம்சத்தாருக்காக நான்‌ இதை அநுக்ரெகஞ்செய்யும்படி 
அவர்கள்‌ என்னிடத்தில்‌ விண்ணப்பம்‌ பண்ணவேண்டும்‌” 
(எசேக்கியேல்‌ 36:37). 

கிறிஸ்தவ வைராக்கியம்‌ 
வளரும்‌ சூழல்‌ - 2 


(பக்தி வைராக்கியம்‌ - 4) 


- டேவிட்‌ மெரெக்‌ - 





[பக்தி வைராக்கியம்‌ என்ற தலைப்பில்‌ வந்துகொண்டிருக்கும்‌ இந்தத்‌ தொடர்‌, 
போதகர்களுக்காக நடத்தப்பட்ட இறையியல்‌ போதனை வகுப்புகளில்‌ போதகர்‌ டேவிட்‌ 
மெரெக்கினால்‌ கொடுக்கப்பட்டது. இதனைத்‌ தமிழில்‌ மொழிபெயர்த்தவர்‌ 14. ஜேம்ஸ்‌.] 





வைராக்கியத்தைப்‌ பற்றி ஒரு கிறிஸ்தவ எழுத்தாளர்‌ சொல்லிய சில 
வரிகளைக்‌ குறிப்பிட்டு இந்த ஆக்கத்தை நான்‌ ஆரம்பிக்கப்‌ போகிறேன்‌. 


வைராக்கியமான கிறிஸ்தவன்‌ என்பவன்‌ தேவபக்திக்குரிய 
காரியங்களில்‌ அக்கறையுடனும்‌, ஆர்வத்துடனும்‌ அதை அடைய 
வேண்டும்‌ என்பதில்‌ மிகுந்த உறுதியும்‌ கொண்டவனாக இருப்பான்‌. 
அவனுடைய நடவடிக்கையிலும்‌ வாழ்க்கையிலும்‌ ஒரு வேகம்‌ 
இருப்பதைப்‌ பார்க்கலாம்‌. அவன்‌ ஒரு மந்தமான, தளர்வான 
கிறிஸ்தவன்‌ அல்ல. அவன்‌ விழிப்புடன்‌ கூடிய மனதோடு 
முன்னேறுநறெவனாக இருப்பவன்‌. அவன்‌ தன்‌ கொள்கைகளில்‌ 
உறுதியாக நிற்கிறவன்‌. எந்தவித பயமுமின்றி கடவுளுக்காகவும்‌ 
சத்தியத்திற்காகவும்‌ போராடுகிறவன்‌. மதரீதியான காரியங்களுக்கு 
வலிமையாக கட்டுப்பட்டவன்‌. அவன்‌ கிறிஸ்துவின்‌ ராஜ்யத்திற்காக 
தொடர்ந்து செயல்படுகிறவனாகவும்‌ முன்னோக்கி செல்லுவதில்‌ 
ஆர்வம்‌ கொண்டவனாகவும்‌ இருப்பான்‌. அவனுடைய இந்த 
ஆர்வம்‌ வெற்றியை அவனுக்கு சொந்தமாக்கும்‌. 








இந்த மேற்கோள்‌ வரிகள்‌ குறைந்தது இரண்டு விஷயங்களை நமக்கு 
அடிக்கோடிட்டு காட்டுகிறது. முதலாவது, நம்முடைய சுவிசேஷ பணிகளில்‌ 
நமக்கு வேதபூர்வமான வெற்றி கடைக்கவேண்டுமானால்‌, நாம்‌ பக்தியுள்ள, 
கிறிஸ்தவ வைராக்கியத்தைக்‌ கொண்டிருக்க வேண்டியது மிகவும்‌ 
அவசியமானது. கடவுள்‌ தம்முடைய இரக்கத்தினால்‌, சில வேளைகளில்‌, 
பழுதடைந்த கருவிகளையும்‌ பயன்படுத்தி மனிதர்களுக்கு நன்மை 
செய்தும்‌, தம்முடைய பெயருக்கு மகிமையும்‌ கொண்டுவரக்‌ கூடியவராக 
இருக்கிறார்‌ என்பது உண்மைதான்‌. எனினும்‌, பக்தி வைராக்கியமாகிய 
கிருபை இல்லாமல்‌, சுவிசேஷ வெற்றியை எதிர்பார்ப்பதற்கு எந்த 
உறுதியான ஆதாரமும்‌ இல்லை. 

அனால்‌ இந்த மேற்கோள்‌ வரிகள்‌ வேறு சிலவற்றையும்‌ சுட்டுகின்றன. 
பக்தியுள்ள, கிறிஸ்தவ ஆர்வம்‌ அல்லது வைராக்கியம்‌ என்பது ஒரு 
கிறிஸ்தவனின்‌ முழு வாழ்க்கையையும்‌ உள்ளடக்கியது என்பதை இது 
காட்டுகிறது. இது நம்‌ முழு மனதோடும்‌, கொள்கைகளோடும்‌, அத்துமா 
வோடும்‌ கொண்டிருக்கவேண்டியது. இது கிறிஸ்துவையும்‌ அவருடைய 
ராஜ்யத்தையும்‌ நோக்கமாகக்‌ கொண்டு தன்னை ஐவனுள்ளதும்‌ பரிசுத்த 
மானதுமான பலியாக ஒப்புக்கொடுத்த ஒருவனில்‌ வெளிப்படும்‌ கனியாகும்‌. 


கடந்த இதழில்‌ வந்த ஆக்கத்தில்‌, நாம்‌ ரோமர்‌ 12 வது அதிகாரத்தின்‌ 
ஆரம்பத்திலிருந்து நமக்காக வடிவமைத்துத்‌ தந்துள்ள ஆரோக்கியமான, 
பக்தியுள்ள கிறிஸ்தவனைப்‌ பற்றிய வரைபடத்தைப்‌ பார்த்தோம்‌. 
அந்த வரைபடத்தில்‌ குறிப்பிட்டுக்‌ காட்டப்பட்டுள்ளவைகளுக்கும்‌ 
பக்தி வைராக்கியத்திலிருக்கும்‌ அம்சங்களுக்கும்‌ இடையே இருக்கும்‌ 
தொடர்பை எடுத்துக்காட்டுவதுதான்‌ இந்த ஆக்கத்தின்‌ மைய 
நோக்கமாகும்‌. இவைகளைத்‌ தன்னில்‌ கொண்டிராத ஒருவன்‌ பக்தி 
வைராக்கியத்தைத்‌ தன்னில்‌ கொண்டிருக்க முடியாது என்பதையே 
இது காட்டுகிறது. இவைகள்‌ ஒருவனில்‌ காணப்படுகன்றபோது அங்கே 
பக்தி வைராக்கியமும்‌, வேறுவிதமாக சொல்லுவதானால்‌ கிறிஸ்தவ 
வைராக்கியமும்‌, இங்கு குறிப்பிடப்பட்டுள்ள ஏனைய அம்சங்களும்‌ பிரிக்க 
முடியாதபடி இணைந்திருக்கும்‌. 


கடந்த ஆக்கத்தில்‌, நாம்‌ குறிப்பாக, வைராக்கியம்‌ தொடர்பான 
முக்கிய வசனமாகிய ரோமர்‌ 12:1க்கு முன்‌ இருக்கிற வசனங்களில்‌ 
நம்முடைய கவனத்தை செலுத்தினோம்‌. ரோமர்‌ 12:1-10 வசனங்களைப்‌ 
படித்தோம்‌. அரோக்கியமான கிறிஸ்தவனாக, பக்தி வைராக்கியத்தின்‌ 
கனிகளை வெளிப்படுத்துகிறவனாக ஒருவன்‌ இருந்தால்‌, அவன்‌: 


ஈ கடவுளின்‌ இரக்கங்களால்‌ ஊக்குவிக்கப்பட்ட வன்‌ 

॥ ஜீவனுள்ள, பரிசுத்த பலியாக தன்னையே கடவுளுக்கு 
ஒப்புக்கொடுத்தவன்‌ 

॥ மனம்‌ புதிதாநறெதினாலே, சிந்தனையில்‌ மறுரூபமாகிறவன்‌ 

॥ தன்னையும்‌ தன்‌ தாலந்துகளையும்‌ ஒழுங்காக மதிப்பீடு 
செய்கிறவன்‌ 

ஈ கிறிஸ்துவின்‌ சரீரத்தின்‌ அங்கங்களாக அவரது சரீரத்தோடு 
தனக்கிருக்கும்‌ உறவை அறிந்திருப்பவன்‌ 

௩ கடவுளின்‌ உக்ரொணக்காரனாக தனது தாலந்துகளை சரீரத்தின்‌ 
நலனுக்காக பயன்படுத்துகிறவன்‌ 

॥ விவேகத்தோடும்‌ தாழ்மையோடும்‌ நம்முடைய சகோதர சகோதரி 


களிடம்‌ மெய்யான அன்பை காட்டுகிறவன்‌ என்று படித்தோம்‌ 


இப்போது இந்த ஆக்கத்தில்‌, பவுல்‌ தொடர்ந்து நம்‌ கண்கள்‌ 
காணும்படியாக அரோக்கியமான பக்தியுள்ள கிறிஸ்தவனின்‌ ஓவியத்தைத்‌ 

திருமறைத்தீபம்‌ 


தட்டுகிறார்‌. அவனிடத்தில்‌ ரோமர்‌ 19:11ல்‌ குறிப்பிட்டுள்ள கிறிஸ்தவ 
வைராக்கியத்தைப்‌ பார்க்கிறோம்‌. சென்ற ஆக்கத்தில்‌ நாம்‌ செய்தது 
போல்‌, தேவபக்தியுள்ள மனிதனின்‌ மேலதிக தன்மைகளை ஓவியமாகத்‌ 
தட்டுகிபோது, இந்த தன்மைகள்‌ யாவும்‌ கிறிஸ்தவ வைராக்கியத்தோடு 
எப்படி ஒன்றோடொன்று இணைக்கப்பட்டிருக்கிறது என்பதை நாம்‌ 
பார்க்கப்‌ போகிறோம்‌. இப்போது, நாம்‌ மீண்டும்‌ அந்த வேதப்பகுதியை 
அதைத்‌ தொடர்ந்து வரும்‌ சில வசனங்களோடு சேர்த்து வாசிப்போம்‌, 
ரோமர்‌ 12:9-16. 





12-16வரையுள்ள வசனங்களில்‌, பவுல்‌ கிறிஸ்தவ வைராக்கியத்தைக்‌ 
கொண்டிருப்பதற்கு பிரிக்க முடியாத ஒரு ஆரோக்கியமான பக்தியுள்ள 
கிறிஸ்தவ வாழ்க்கையில்‌ இருக்கும்‌ மேலும்‌ ஐந்து அம்சங்களை 
அடிக்கோடிட்டு காட்டுகிறார்‌. முதல்‌ மூன்றை அதிவேகமாக 12வது 
வசனத்தில்‌ நேரடியாகக்‌ கொடுக்கிறார்‌. 


1. நம்பிக்கையில்‌ சந்தோஷமாயிருத்தல்‌. என்ன நம்பிக்கை? இது 
பொய்யுரையாத உண்மையுள்ள ஆண்டவர்‌ தருவதாக வாக்களித்துள்ள 
எதிர்கால ஆசீர்வாதங்களை மகிழ்ச்சியோடு எதிர்நோக்குவதாகும்‌. 


இத்தகைய எதிர்பார்ப்பு இல்லாவிட்டால்‌, பக்தி வைராக்கியத்திற்கு 
என்ன நடக்கும்‌ என்று நினைக்கிறீர்கள்‌ ? ஆண்டவருடைய பணிகைளைச்‌ 
செய்வது நமக்குக்‌ கடின மானதாகத்‌ தெரிகிறபோது, நாம்‌ செய்வதெல்லாம்‌ 
பயனற்றதும்‌ வீணானதும்‌ என்ற முடிவுக்கு நாம்‌ வருவோமானால்‌, 
நம்முடைய இருதயம்‌ தொடர்ந்து அந்த வேலைகளைச்‌ செய்வதில்‌ 
முன்னோக்கிப்‌ போகாது. நாம்‌ எதையும்‌ அடையப்‌ போவதில்லை, 





நாமும்‌ நாம்‌ ஊழியம்‌ செய்கிறவர்களும்‌ மரித்து, கல்லறைக்குப்‌ 
போவதோடு நம்முடைய வாழ்க்கை முடிவடைந்துவிடப்‌ போகிறது 
என்றால்‌ நம்முடைய இருதயம்‌ செய்யவேண்டிய பணிகளைத்‌ தொடர்ந்து 
செய்யாது. ஒருபோதும்‌ திருப்தியடையாதவரும்‌, முகஞ்சுழிக்றெவரும்‌, 
நியாயத்தர்ப்பின்போது நம்மைத்‌ தண்டிக்கிறவருமாகிய கடவுளாகவே நாம்‌ 
கர்த்தரைக்‌ கண்டால்‌, நம்முடைய இருதயம்‌ தொடர்ந்து தன்‌ வேலையைச்‌ 
செய்வதில்‌ முன்னோக்கிப்‌ போகாது. இத்தகைய சிந்தனைகள்‌ நரக குழியில்‌ 
இருக்கவேண்டியவை. 


கர்த்தருக்குள்ளான நம்முடைய உழைப்பு ஒருபோதும்‌ வீண்‌ போகாது. 
ஓய்வுக்கும்‌ உயிர்த்தெழுதலுக்குமான நாள்‌ வந்துகொண்டிருக்கிறது. 
கண்ணீரில்லாத, நோயில்லாத, துன்பமில்லாத, பாவமும்‌ மரணமும்‌ 
இல்லாத புதிய வானமும்‌ புதிய பூமியும்‌ உருவாக்கப்படும்‌. ஒரு நாள்‌ 
நம்முடைய இரட்சகர்‌, சந்தோஷத்தோடு தம்முடைய உண்மையுள்ள 
பரிசுத்தவான்களைப்‌ பார்த்து இப்படிச்‌ சொல்லுவார்‌, “நல்லது, உத்தமமும்‌ 
உண்மையுமுள்ள ஊழியக்காரனே”. உண்மையில்‌, நம்மை சந்தோஷத்தோடு 
துள்ளிக்குதிக்கச்‌ செய்ய இந்த ஒரு எதிர்பார்ப்பே போதுமானது. 
இத்தகைய எதிர்பார்ப்பே நிச்சயமாக நம்முடைய பக்திவைராக்கியத்தைக்‌ 
கொழுந்துவிட்டு எரியச்செய்யும்‌. கடவுளுடைய கிருபையினால்‌, நம்முடைய 
வைராக்கியம்‌ எப்படி உண்மையோடு வேலை செய்கிறது என்பதைக்‌ 

கவனியுங்கள்‌. அதுமட்டுமல்லாமல்‌, இது நம்முடைய எதிர்பார்ப்பிற்கான 
ஆதாரத்தையும்‌ தருகிறது (2 தெசலோனிக்கேயர்‌ 1:8-6). உண்மையும்‌ 
வைராக்கியமுமுள்ள ஊழியனே, தன்‌ எஜமானுடைய சந்தோஷத்தில்‌ 
பிரவேசிக்க்றொன்‌. இவை இரண்டும்‌ ஓன்றறக்‌ கலந்திருக்கின்றன. 


2. உபத்திரவத்தில்‌ பொறுமையாயிருத்தல்‌ (12:12). “பொறுமையாயிருத்தல்‌” 
என்று மொழிபெயர்க்கப்பட்டுள்ள வார்த்தை இங்கே உறுதியாக 
நிலைத்திருத்தல்‌ அல்லது விடாமுயற்சியைக்‌ காட்டுவதாகும்‌. இயேசு 
மீண்டும்‌ மீண்டும்‌ சொல்லியிருக்கிறார்‌, “இறுதிவரை நிலைத்திருக்கிறவனே 
இரட்சிக்கப்படுவான்‌” (மத்தேயு 24:18, 10:22) என்று. உண்மையில்‌ நீடி த்திருத்தல்‌ 
அல்லது தொடர்ந்து நிலைத்திருத்தல்‌ அல்லது விடாமுயற்சியுடன்‌ இருத்தல்‌ 
என்பதைப்‌ பற்றியெல்லாம்‌ நம்முடைய வாழ்க்கையில்‌ இக்கட்டான 
நேரங்களில்‌ மட்டுமே நாம்‌ சிந்திப்போம்‌. அதனால்தான்‌ உபத்திரவங்களை 
எதுர்நோக்குகிற சந்தர்ப்பத்தில்‌ பொறுமையாயிருத்தலைப்‌ பற்றி பவுல்‌ 
இங்கு விளக்குகிறார்‌. இத்தகைய உபத்திரவங்கள்‌ ஏற்படுகிறபோது 
இருக்கவேண்டிய இத்தகைய நிலைத்திருத்தலைப்‌ பற்றி வேதத்தின்‌ ஏனைய 
பகுதிகளிலும்‌ காண்கிறோம்‌. கிறிஸ்தவராக இருப்பதினாலும்‌ சுவிசேஷத்‌ 
திற்காக உழைப்பதினாலும்‌ இத்தகைய உபத்திரவங்கள்‌ மற்றவர்கள்‌ 
மூலமாக நமக்கு நேரிடலாம்‌. உடல்நலக்‌ குறைவும்‌ அதில்‌ உள்ளடங்கும்‌. 
பாவத்திற்கான கடுமையான சோதனையும்‌ அதில்‌ அடங்கும்‌. 


“நிலைத்திருத்தல்‌” அல்லது “விடாமுயற்சி” என்பதை நம்முடைய 
வாழ்க்கையில்‌ இக்கட்டான சூழ்நிலை வருகிறபோது வைராக்கியத்தோடு 
நாம்‌ இணைத்துப்‌ பார்ப்பதில்லை. சில குறிப்பிட்ட குறிக்கோள்களை 
நிறைவேற்றுவதற்கு ஏற்படும்‌ சடுதியான ஊக்க சக்தியையே நாம்‌ 
வைராக்கியத்தைப்‌ பற்றிப்‌ பேசுகிறபோது சிந்திப்போம்‌. (இத்தகைய 
சொற்பகாலம்‌ மட்டுமே இருக்கும்‌ அதிக வலிமையான பக்தி 
வைராக்கியத்தைப்‌ பற்றியும்‌ வேதம்‌ விளக்குகிறது). எனினும்‌, தொடர்ந்து 
அனலோடிருக்கிற வைராக்கியத்தை கடவுளுடைய வார்த்தை 
சுட்டுகிறது. ரோமர்‌ 12:0லுள்ள சொற்றொடர்களான “அசதியாயிராமல்‌ 
ஜாக்கிரதையாயிருத்தல்‌” மற்றும்‌ “கர்த்தருக்கு ஊழியம்‌ செய்தல்‌” 
என்பவைகள்‌ நம்முடைய அத்துமாவில்‌ தொடர்ச்சியான வெடிப்பை 
ஏற்படுத்தும்‌ அனலுள்ள அவியைச்‌ சுட்டுகின்றன. வேறுவிதத்தில்‌ 
சொல்லுவதானால்‌, பக்தி வைராக்கியம்‌ எப்போதும்‌ விடாமுயற்சியுடன்‌ 
இருக்கும்‌. அது பாவகரமானதாக பொறுமையிழந்ததாக இருக்காது. 


நம்முடைய வாழ்க்கைப்‌ பாதை மிகவும்‌ கடினமானதாக இருக்கிற 
போதும்‌, விடாமுயற்சியும்‌ பொறுமையும்‌ கொண்ட வைராக்கியமே 
நம்மை நிலைத்திருக்கச்‌ செய்யும்‌. நம்முடைய கிருபையுள்ள இரட்சகருக்கு 
நாம்‌ விசுவாசமாக இருக்கிறபோது, மற்றவர்கள்‌ நம்மைத்‌ தாக்கிக்‌ கேலி 
செய்கிறபோது, தொடர்ந்து நிலைத்திருப்பதற்கு பக்தி வைராக்கியம்‌ 
நமக்கு அவசியமில்லையா? அத்தகைய உபத்திரவங்களுக்கு மத்தியில்‌ 
நிலைத்திருப்பதற்கும்‌, பக்தி வைராக்கெத்திற்கும்‌ மிகவும்‌ நெருக்கமான 
தொடர்பிருக்கிறது. 

3. ஜெபத்தில்‌ உறுதியாய்‌ தரித்திருக்கும்‌ (12:12). கடந்த இதழில்‌ வந்த 
ஆக்கத்தில்‌ நாம்‌ பார்த்ததுபோல்‌, நமக்கும்‌ நம்மோடு இருப்பவர்களுக்குமான 
பக்தி வைராக்கியத்தை நாம்‌ ஜெபத்தின்‌ மூலமாகவே நாட வேண்டும்‌. 
பக்தி வைராக்கியம்‌ கடவுளிடமிருந்தே வருவதால்‌, அது அதிகரிப்பதற்கும்‌ 
நீடித்திருப்பதற்கும்‌ கடவுளையே நாம்‌ நாடுகிறவர்களாக இருக்க வேண்டும்‌. 
எனினும்‌, வேதம்‌ தெளிவாக மேலும்‌ ஒரு உண்மையைப்‌ போதிக்கிறது. 
என்னவென்றால்‌, பக்தி வைராக்கியத்தின்‌ ஒரு கனியே ஜெபம்‌. நாம்‌ 
ஜெபிக்க வேண்டியபடி ஜெபிக்க நம்மில்‌ பக்தி வைராக்கியம்‌ இருக்க 
வேண்டும்‌. ஜெபத்தில்‌ உறுதியாய்‌ தரித்திருக்க நம்மில்‌ பக்தி வைராக்கியம்‌ 
இருக்க வேண்டும்‌. 


4. நடைமுறை வழிகளில்‌ அன்புகாட்டுதல்‌ (/2:19-15). முதலாவது, 
அன்பைக்‌ குறிப்பிடும்‌ பிரத்யேகமான வார்த்தை இந்த மூன்று 
வசனங்களிலும்‌ இல்லை என்பதைக்‌ கவனியுங்கள்‌. எனினும்‌, இந்த 
ஒவ்வொரு வசனமும்‌ நடைமுறையில்‌ அன்பை எப்படி வெளிப்படுத்துவது 
என்பதையே விவரிக்கின்றது. ஆகவேதான்‌ இந்த மூன்று வசனங்களையும்‌ 
நான்‌ ஒன்றாக இணைத்திருக்கிறேன்‌. இவைகளிலுள்ள அன்பின்‌ ஒவ்வொரு 
நடைமுறை அம்சத்தையும்‌ பார்க்கிறபோது, பக்தி வைராக்கியத்தின்‌ கனிகள்‌ 
வெளிப்படுவதை நாம்‌ எதிர்பார்க்கலாம்‌. இருதயத்திலுள்ள இத்தகைய 
அன்பு நம்மில்‌ வைராக்கயத்தைத்‌ கதூண்டிவிடுகிறதாக மட்டும்‌ இல்லை, 
பக்தி வைராக்கியத்தின்‌ செயல்பாடுகளே இத்தகைய அன்பின்‌ நடைமுறை 
வெளிப்பாடுகள்‌. இவை இரண்டும்‌ ஒன்றற இணைந்திருக்கின்றன. 


முதலாவதாக, நடைமுறை அன்பு: மற்றவர்களின்‌ நடைமுறைத்‌ 
தேவைகளை, குறிப்பாக விசுவாசிகளின்‌ தேவைகளில்‌ கவனம்‌ காட்டுதல்‌ 
(12:18). 9-10 வசனங்களில்‌ பவுல்‌ அறிமுகப்படுத்திய போதனைகளை மேலும்‌ 
தொடர்ந்து விரிவுபடுத்திக்‌ கொண்டு போகிறார்‌. என்னுடைய சொந்தத்‌ 
தேவைகளில்‌ மட்டும்‌ பக்தி வைராக்கியம்‌ முழுமை பெற்றுவிடுவதில்லை. 
பக்தி வைராக்கியம்‌ என்பது கடவுளுடைய மக்களின்மீது அக்கறையும்‌ 
இரக்கமும்‌ காட்டுவதாகும்‌. பக்தி வைராக்கியம்‌ என்பது உதவியை நாடுகின்ற 
ஒரு விசுவாசியைப்‌ பார்க்கிறபோது, அவனுக்கு உதவி செய்யும்‌ / யோவான்‌ 
8:17-18). (எனினும்‌, இத்தகைய அன்புள்ள பக்தி வைராக்கியமென்பது 
ஒருவருக்கு உண்மையாகவே என்ன தேவை என்பதை ஞானமாகப்‌ 
பகுத்தறிந்து அதைச்‌ செய்கிறதாக இருக்கும்‌ (2 தெசலோனிக்கேயர்‌ 3:6-15, 
பிலிப்பியர்‌ 1:9). பக்தி வைராக்கியம்‌ என்பது நம்முடைய சொந்த 
உடமைகளையும்‌ உணவையும்‌, தேவையோடிருக்கும்‌ ஏனையோரோடு 
பகிர்ந்து கொள்வதாகும்‌. இத்தகைய பக்தி வைராக்கியம்‌ நம்முடைய 
சொந்த வீட்டை கடவுளுடைய மக்கள்‌ தேவையோடி ருக்கிறபோது 
அவர்களுக்கான உணவுக்காகவும்‌ தங்குவதற்காகவும்‌ திறந்துவைக்கும்‌. 
உண்மையில்‌, பக்தி வைராக்கியம்‌ என்பது ஆர்வத்தோடு ஓடி இத்தகைய 
உபசரிப்பை செய்வதாக இருக்கும்‌. 





இரண்டாவதாக, இந்த நடைமுறை அன்பு: என்னை எதிரியாகக்‌ 
கணிப்பவர்களின்‌ ஆசீர்வாதத்தையும்‌ நன்மையையும்‌ நோக்குவதாக 

இருக்கும்‌ (12:14). இயேசு கூட நம்‌ எதிரிகளிடம்‌ அன்புகாட்டும்படி நமக்குக்‌ 
கட்டளையிட்டுள்ளதை நினைவுகூருங்கள்‌. நம்மை சபிக்கிறவர்களை அவர்‌ 
அசீர்வதிக்கும்படி சொன்னார்‌. நம்மை வெறுக்கிறவர்களுக்கு நாம்‌ நன்மை 
செய்ய வேண்டும்‌. நமக்குக்‌ கேடு செய்து உபத்திரவப்படுத்துகிறவர்களுக்காக 
ஜெபிக்க வேண்டும்‌ (மத்தேயு 5:48-48). கேடானவர்களுக்கும்‌ இரக்கம்‌ 
காட்டுகிற பரலோக பிதாவைப்போல்‌ இதைச்‌ செய்யும்படி இயேசு நம்மை 
வலியுறுத்துகிறார்‌. நம்முடைய எதிரிகளுக்கு இந்த விதத்தில்‌ எப்படி 
பதிலளிக்க முடியும்‌? ஆவியில்‌ அனலுள்ளதும்‌, கர்த்தருக்கு ஊழியம்‌ 
செய்கிறதுமான இருதயம்‌ நம்மில்‌ இருக்றெபோதே இந்தவிதமான வகையில்‌ 
நாம்‌ அவர்களுக்கு பதிலளிக்க முடியும்‌. பக்தி வைராக்கியம்‌ கொண்ட 
இருதயத்திலிருந்தே இத்தகைய அன்பின்‌ செயல்முறை வெளிப்படும்‌. 


மூன்றாவதாக, நடைமுறை அன்பு: கடவுளுடைய மக்களுடன்‌ நெருக்கத்‌ 
தோடும்‌ மனஉருக்கத்தோடும்‌ சேர்ந்திருக்க விருப்பங்‌ கொண்டதாயிருக்கும்‌ 
(12:15). அன்புள்ள பக்தி வைராக்கியம்‌ அதன்‌ உணர்வுகளுக்கு ஏற்றளவில்‌ 
விலை கொடுக்கத்‌ தயாராக இருக்கிறது. நம்முடைய சொந்தத்‌ தேவைகளில்‌ 
அக்கறைக்காட்டுவதிலும்‌ உணர்வை வெளிப்படுத்துவதுமாகிய ஒரு குறுகிய 
வட்டத்திலிருந்து அது நம்மை வெளிவரச்‌ செய்கிறது. மற்றவர்களின்‌ 
வாழ்வில்‌ நுழைந்து அவர்களின்‌ உணர்வுகளுக்கு அக்கறைக்காட்டும்படிச்‌ 
செய்கிறது. அதன்‌ விளைவாக நான்‌ சந்தோஷப்படுகிறவர்களோடு 
சேர்ந்து சந்தோஷப்படுவேன்‌. அதேவிதமான ஆசீர்வாதத்தை நான்‌ 
அனுபவியாமலிருந்தாலும்‌ அப்படி நான்‌ செய்வேன்‌. அதேபோல்‌ 
அழுகிறவர்களோடு நான்‌ சேர்ந்து அழுவேன்‌. அந்த நேரத்தில்‌ நான்‌ 
கடவுளின்‌ அருமையான ஆசீர்வாதத்தில்‌ களிகூர்ந்திருந்தாலும்‌ அப்படிச்‌ 
செய்வேன்‌. கடவுள்‌ கொடுத்த பக்தி வைராக்கியம்‌ மட்டுமே இத்தகைய 
சுயவெறுப்பின்‌ பதில்‌ நடவடிக்கையை ஒருவரில்‌ ஏற்படுத்த முடியும்‌. 


இந்த மூன்று வழிகளில்‌, பக்தி வைராக்கியம்‌ என்பது நடைமுறையோடு 
தொடர்புடையதென்றும்‌, சவால்களைத்‌ தன்னில்‌ கொண்டுள்ளது 
என்பதையும்‌ நாம்‌ பார்த்திருக்கிறோம்‌. இது நம்முடைய இருதயத்தின்‌ 
இயற்கைத்‌ தன்மைக்கு மாறான அன்பின்‌ வழிமுறையாக இருக்கிறது. 


கிறிஸ்தவ வைராக்கியத்தோடு நெருக்கமாக இணைந்திருக்கிற இறுதி 
அம்சம்‌ ஒன்றைப்‌ பற்றி பவுல்‌ இங்கே குறிப்பிடுகிறார்‌. 


5. பக்தி வைராக்கியம்‌, கிறிஸ்தவர்களான சகோதர சகோதரிகளுடன்‌ 
நம்மைத்‌ தாழ்மையாக வாழச்‌ செய்யும்‌ (12:10. பவுல்‌ 3வது வசனத்தில்‌ 
அறிமுகப்படுத்தி பிறகு 10 வது வசனத்தில்‌ மறுபடியும்‌ விளக்கிக்‌ காட்டியதை 
இங்கே மீண்டும்‌ சுட்டிக்காட்டுகிறார்‌. அதுதான்‌ பெருமைக்கு பதிலாக 
இருக்க வேண்டிய தாழ்மை. இங்கு குறிப்பிடப்பட்டுள்ள தாழ்மையின்‌ 
அம்சங்கள்‌ பக்தி வைராக்கியம்‌ கொண்ட இருதயத்தில்‌ இருக்கும்‌. பக்தி 
வைராக்கியம்‌ என்பது என்னையே நான்‌ உயர்த்திக்கொள்ளுவதல்ல. 
என்னுடைய மரியாதை மற்றும்‌ என்னுடைய எண்ணங்களில்‌ மட்டும்‌ 
அக்கறைகொண்டதல்ல. மாறாக, அது தாழ்மையோடு நம்முடைய 





45 


திருமறைத்தீபம்‌ 





எல்லா சகோதர சகோதரிகளோடும்‌ இணைந்திருந்து அவர்களின்‌ 
எண்ணங்களைக்‌ கவனமாகக்‌ கேட்கச்‌ செய்யும்‌. எல்லாரையும்‌ 
ஒரேவிதமாக நடத்தும்‌. பக்தி வைராக்கியத்தின்‌ தாழ்மை என்பது சில 
சகோதர சகோதரிகளை மட்டும்‌ மற்றவர்களைவிட சிறப்பானவர்களாக 
பார்ப்பதையோ நடத்துவதையோ குறிக்கோளாகக்‌ கொண்டி ராது. அது 
தன்னை நல்லவிதமாக காட்டக்கூடியவர்களோடு, அதாவது உலகத்தில்‌ 
மதிப்புமிக்கவர்களோடு மட்டும்‌ சேர்ந்திருக்கப்‌ பார்க்காது. என்னுடைய 
எண்ணமே மற்றவர்களுடையதைவிட சிறப்பானது என்ற மனப்பான்மையை 
அது கொண்டிருக்காது. நான்‌ பேசுவதை மட்டுமே மற்றவர்கள்‌ கேட்க 
வேண்டும்‌, என்‌ சகோதர சகோதரிகளின்‌ எண்ணங்களை நான்‌ ஒரு 
பொருட்டாகவே எண்ணுவதில்லை என்ற ஆணவமும்‌ அதில்‌ இருக்காது. 
பக்தியுள்ள ஒருவனில்‌ கலந்திருக்கிற இத்தகைய விஷயங்களே பக்தியுள்ள 
தாழ்மையில்‌ இருக்கும்‌. பக்தி வைராக்கியமுள்ள ஒருவனில்‌ எப்போதும்‌ 
இருக்கிற இந்த அம்சங்களே பக்தியிலுள்ள தாழ்மையாகும்‌. 





இதுவே அரோக்கியமான கிறிஸ்தவனில்‌ காணப்படும்‌ அம்சங்களின்‌ 
சுருக்கமாகும்‌. இவைகளை பக்தி வைராக்கியமுள்ள ஒருவனில்‌ எப்போதும்‌ 
ஏதாகிலும்‌ ஓரளவில்‌ பார்க்க முடியும்‌. என்னில்‌ பக்தி வைராக்கியம்‌ 
இருக்கிறதா என்று நான்‌ அறிய வேண்டுமா? அப்படியானால்‌, பவுல்‌ இங்கு 
விளக்குகிறவைகளை நான்‌ கொண்டிருக்கிறேனா என்று நான்‌ ஆராய்ந்து 
பார்க்க வேண்டும்‌. என்னில்‌ நான்‌ அதிகமான பக்தி வைராக்கியம்‌ 
கொண்டிருக்க வேண்டுமா? அரோக்கியமான கிறிஸ்தவ வாழ்க்கைக்கு 
பங்கமானதாக என்னில்‌ என்னவெல்லாம்‌ காணப்படுகிறதோ அவற்றை 
அடையாளம்‌ கண்டு நீக்கவேண்டும்‌. 


ஆரோக்கியமான பக்தியுள்ள கிறிஸ்தவனின்‌ இந்த வரைபடம்‌ 
கிறிஸ்தவ வைராக்கியத்தைக்‌ கொண்டுள்ளவன்‌ தொடர்ந்து முன்னேறு 
வதற்கு உதவியாக இருக்கும்‌ என்று நான்‌ நம்புகிறேன்‌. இந்த ஆக்கத்தின்‌ 
இறுதியாக, நான்‌ குறிப்பாக உங்கள்‌ முன்வைக்க விரும்புகிற ஒரு 
குறிப்பைக்‌ கவனிப்போம்‌. 


பவுல்‌ இங்கு பக்தியுள்ள ஒருவனை வரைபடமாக நம்முன்‌ வைக்கிற 
போது இரண்டு முக்கிய கருப்பொருளுக்கு அவர்‌ திரும்பத்‌ திரும்ப வருவதை 
நீங்கள்‌ கவனித்தீர்களா? 9-10 மற்றும்‌ 18-15 வரையுள்ள வசனங்களில்‌ அவர்‌ 
மற்றவர்கள்‌ மீது காட்டப்படும்‌ அன்பை அடிக்கோடிட்டுக்‌ காட்டுகிறார்‌. 
3, 10 மற்றும்‌ 16 வசனங்களில்‌ தாழ்மை என்ற கருப்பொருளையே சுற்றி 
வருகிறார்‌. அன்பு மற்றும்‌ தாழ்மையைப்‌ பற்றிய வசனங்களுக்கு இடையில்‌ 
1வது வசனத்தில்‌ பக்தி வைராக்கியம்‌ குறிப்பிடப்பட்டுள்ளது. அன்பு 
மற்றும்‌ தாழ்மையாகிய கிருபையை வலியுறுத்தி அவைகளை பக்தி 
வைராக்கியத்தோடு தொடர்புபடுத்தி பவுல்‌ தெளிவாக விளக்குகிறார்‌. 


பவுல்‌ மட்டும்‌ இப்படியான தொடர்பைச்‌ சுட்டிக்காட்டவில்லை. 


பேதுரு அன்பையும்‌ பக்தி வைராக்கியத்தையும்‌ இன்னும்‌ நேரடியாக 
இணைத்துக்‌ காட்டுகிறார்‌. 1 பேதுரு 1:22 வசனத்தை கவனியுங்கள்‌. பேதுரு 

கிறிஸ்துவ வைராக்கியம்‌ வளரும்‌ கழல்‌ - 8 





இவ்விசுவாசிகளை ஊக்கமாக அன்புகாட்டும்படி வற்புறுத்துகிறார்‌. 
இதை ஒருமுறை வற்புறுத்துவது போதாதென்று, மறுபடியும்‌ / பேதுரு 4:8 
வசனத்திலும்‌ சுட்டிக்காட்டுகிறார்‌. பேதுரு இதை மேலும்‌ வலியுறுத்தி 
சொல்லுகிறார்‌, “எல்லாவற்றிற்கும்‌ மேலாக ஒருவரிலொருவர்‌ ஊக்கமாக 
அன்புகாட்டுங்கள்‌”. ஊக்கமாக என்று மொழிபெயர்க்கப்பட்டுள்ள வார்த்தை 
இதுவரை நாம்‌ கவனித்து வந்திருக்கிற புதிய ஏற்பாட்டு வார்த்தையைவிட 
வித்தியாசமானது. இந்த வார்த்தைக்‌ குடும்பத்திற்கு பின்னுள்ள முக்கியமான 
விஷயம்‌ “நீட்டுதல்‌” என்பதாகும்‌. இந்த வார்த்தை ஆர்வமாக, ஊக்கமாக, 
அழமான, அதிகமான அக்கறைக்காட்டுதல்‌ மற்றும்‌ விடாமுயற்சியின்‌ 
உட்கருத்தைக்‌ கொண்டது. இதில்‌ வைராக்கியத்தின்‌ கருத்து உள்ளது. 
கிறிஸ்துவுக்குள்ளான நம்முடைய சகோதர சகோதரிகளிடம்‌ 
ஆர்வமான, ஊக்கமான, ஆழமான அன்புகாட்டுவதில்தான்‌ வைராக்கியம்‌ 


வெளிப்படும்‌. 


நாம்‌ பக்தி வைராக்கியத்தைக்‌ கொண்டிருக்க வேண்டுமா? அதோடு 
நெருக்கமான தொடர்புடைய அன்பு மற்றும்‌ தாழ்மையில்‌ நாம்‌ கவனம்‌ 
செலுத்த வேண்டும்‌. அப்படி நாம்‌ செய்யாவிட்டால்‌, நாம்‌ ஒருபோதும்‌ 
பக்தி வைராக்கியத்தைக்‌ கொண்டிருக்க முடியாது. நமக்காகவும்‌ 
நம்முடையவைகளுக்காகவும்‌ சுயநல வைராக்கியமுள்ளவர்களாக 
மட்டுமே நாம்‌ இருப்போம்‌. நம்முடைய மீட்பருக்காகவும்‌ நம்மை 
சுற்றியிருக்கிறவர்களுக்காகவும்‌ சேவை செய்யும்‌ பக்தி வைராக்கியத்தை 
ஒருபோதும்‌ கொண்டிருக்க மாட்டோம்‌. சுயநலம்‌ என்றால்‌ என்ன? 
கிறிஸ்துமீதும்‌ மற்றவர்கள்‌ மீதும்‌ அன்பற்றவர்களாக இருக்கும்‌ 
அசிங்கத்தின்‌ வெளிப்பாடு. உலகம்‌ முழுவதிலும்‌ தன்னையே 
முதன்மைப்படுத்தும்‌ மோசமான பெருமையின்‌ செயல்‌. நம்முடைய 
இருதயத்தில்‌ இன்னும்‌ எவ்வளவு சுயநலம்‌ தங்கியிருக்றெது? எவ்வளவு 
குறைந்தளவு அன்பும்‌, எவ்வளவு பெருமையும்‌ தொடர்ந்து என்‌ 
வாழ்வில்‌ இருக்கிறது? உண்மையில்‌, இதுவரை நாம்‌ பார்த்தது நம்மை 
மனந்திரும்பும்படி அறைகூவலிடுகிறது. கிருபையின்‌ செயல்களாகிய 
அன்பையும்‌ தாழ்மையையும்‌ அபிவிருத்தி செய்யும்படி நம்மை 
அழைக்கிறது. கர்த்தர்‌ தாமே இவற்றைச்‌ செய்ய நமக்கு உதவுவாராக - 
இக்கிருபைகளில்‌ மேன்மேலும்‌ அதிகரிப்பதற்காக மட்டுமல்ல, நம்முடைய 
பணிகளிலெல்லாம்‌ வெற்றியைத்‌ தரும்‌ பக்தி வைராக்கியத்தையும்‌ 
கொண்டிருக்கச்‌ செய்வாராக. 





ஸ்ரீ லங்காவிலுள்ளவர்கள்‌ திருமறைத்தீபம்‌ இதழைப்‌ பெற கீழுள்ள முகவரியோடு தொடர்புகொள்ளவும்‌: 
கிருபை வேதாகம சபை, 19 இராஜூங்க வீதி, கொழும்பு, ஸ்ரீ லங்கா. 
தொலைபேசி: 2503519 
திரு. மில்டன்‌ மஸ்கிறெங்ஞ, 25 ஷூ ரோடு, கொழும்பு 13, ஸ்ரீ லங்கா. 
தொலைபேசி: 2345654; கைப்பேசி 0725605845 


Rev. 5.1. பார்த்தீபன்‌, 195/1 ஸ்டேசன்‌ வீதி, வைரவப்புளியங்குளம்‌, வவுனியா, 
ஸ்ரீ லங்கா. தொலைபேசி: 024 2226977; கைப்பேசி: 0777577766 

சீர்திருத்த வெளியீடுகள்‌ 


எண்‌ புத்தகப்‌ பெயர்‌ 

1. வெற்றிகரமான கிறிஸ்தவ வாழ்க்கை 

2. கர்த்தரின்‌ வேதம்‌ 

3. அங்கத்துவ அமைப்பில்லாத திருச்சபையா? 

4. பிரசங்கிகளும்‌ பிரசங்கமும்‌ 

5. சிறுவர்களுக்கான வேத உபதேசம்‌ 

6. குடும்ப ஆராதனை 

7. தாம்பத்திய உறவில்‌ நெருக்கம்‌ 

8. அழிவில்லாத ஆத்மீக ஆலோசனைகள்‌ 

9. ஆதிசபையின்‌ அற்புத வரங்கள்‌ 

10. திருச்சபை வரலாறு (பாகம்‌ 1) (இரண்டாம்‌ பதிப்பு) 

11. திருச்சபை வரலாறு (பாகம்‌ 2) 

12. ஆவிக்குரிய பிள்ளை வளர்ப்பு 

13. கிறிஸ்தவ வினாவிடைப்‌ போதனைகள்‌ 

14. உப்புத்‌ தன்‌ சாரத்தை இழந்தால்‌ . . . 

15. மதில்‌ மேல்‌ பூனை 

16. இயேசுவிடம்‌ வர ஏன்‌ சிலருக்கு மனதில்லை? 

17. உன்னைப்பற்றிய குற்றப்பதிவேடும்‌ 
உனக்குள்ளிருக்கும்‌ பொல்லாத இருதயமும்‌ 

18. சீர்திருத்த விசுவாசமும்‌ கிருபையின்‌ போதனைகளும்‌ 

19. கிறிஸ்தவன்‌ யார்‌? 

20. வில்லியம்‌ கேரி 

21. ஜோன்‌ பனியன்‌ 

22. ஜோன்‌ ஓவன்‌ 

23. இரட்சிப்பின்‌ படிமுறை வளர்ச்சி 

24. 1689 விசுவாச அறிக்கை 

25. சட்டையை விற்றாவது புத்தகத்தை வாங்கு 

26. சீர்திருத்த இறையியலின்‌ தந்‌ைத - ஜோன்‌ கல்வின்‌ 

27. ‘The Shark’s Secret 


ஆசிரியர்‌ 


A.N. மார்டின்‌ 
ஆர்‌. பாலா 
ஆர்‌. பாலா 
ஆர்‌. பாலா 
ஆர்‌. பாலா 
ஆர்‌. பாலா 
அலன்‌ டன்‌ 

A.N. மார்டின்‌ 
ஆர்‌. பாலா 
ஆர்‌. பாலா 
ஆர்‌. பாலா 
ஜெ. சி. ரைல்‌ 
ஆர்‌. பாலா 

மொரிஸ்‌ ரொபட்ஸ்‌ 

A.N. மார்டின்‌ 

A.N. மார்டின்‌ 


A.N. மார்டின்‌ 
ஆர்‌. பாலா 
A.N. மார்டின்‌ 
ஆர்‌. பாலா 
ஜெரமி வாக்கர்‌ 
ஜெரமி வாக்கர்‌ 
ஆர்‌. பாலா 
ஆர்‌. பாலா 
ஆர்‌. பாலா 
ஆர்‌. பாலா 
கெமரூன்‌ ஸ்மித்‌ 


விலை 
(இந்திய ரூபாய்‌) 


40.00 
50.00 
20.00 
75.00 
25.00 
25.00 
90.00 
90.00 
75.00 
100.00 
75.00 
50.00 
75.00 
15.00 
15.00 
15.00 


15.00 
60.00 
40.00 
75.00 
40.00 
40.00 
90.00 
60.00 
80.00 
80.00 
80.00 





திரு. K. அருள்‌ செல்வம்‌, 4/630, கிருபை இல்லம்‌, ஆண்டவர்‌ நகர்‌, 
நாமக்கல்‌ 637002. கைப்பேசி 9443798315 


போதகர்‌ 5.19. ஜெரால்டு, (கிருபை சபை), 58/9/8 - தன்ராஜ்‌ ஸ்டோர்‌, 


சுப்ரமணியபுரம்‌, விசாலபாகம்‌ 2வது தெரு, மதுரை 625011. கைப்பேசி 9994874077 


போதகர்‌ 1. அண்ணாதுரை, (கிருபை சுவிசேஷ சபை), வீரியபாளையம்‌ (0), 
பஞ்சப்பட்டி ல, K.R. புரம்‌ (1), கரூர்‌ 639119. கைப்பேசி 9789741732 


போதகர்‌ M. ஜேம்ஸ்‌, (கிருபை சீர்திருத்த சபை), 6/87 காமராஜர்‌ தெரு, 
திருவள்ளுவர்‌ நகர்‌, அயனாவரம்‌, சென்னை 600023. கைப்பேசி 9445671113 


திருச்சபை சீர்திருத்தத்தின்‌ 50 0வது வருடத்தை நினைவுகூரும்‌ வண்ணமாக 
எமது வெளியீடுகளை 50% தள்ளுபடி விலையில்‌ பெற்றுக்‌ கொள்ளலாம்‌. 
இச்சிறப்பு விலையில்‌ எமது வெளியீடுகளை சீர்திருத்த நாளாக நினைவுகூரப்படுகிற 
வருகிற அக்டோபர்‌ 31 ஆம்‌ தேதி வரை பெற்றுக்கொள்ளலாம்‌. 
ஆ. குறிப்பு: திருமறைத்தீபத்தின்‌ 20வது வருட நினைவு பதிப்புகளுக்கு 
20% மட்டுமே தள்ளுபடி. 






திருமறைத்தீபம்‌ 20 வது ஆண்டி விழா சிறய பதிய 


பவது கண்க ை மதிப்பு 


1995-2001 
பக்கங்கள்‌ ரூ. 950 


2002-2004 
பக்கங்கள்‌ ரூ. 750 


ம்‌. 
amg 


2005-2007 
பக்கங்கள்‌ ரூ. 750 


2008-2010 
பக்கங்கள்‌ ரூ.750 


2011-2014 
பக்கங்கள்‌ ரூ.950 


முன்பதிவின்‌ மூலம்‌ மட்டுமே இவை அச்சிட்டுத்‌ தரப்படும்‌. 
எனவே உங்கள்‌ பிரதிக்கு தொடர்புகொள்ளுங்கள்‌: +91 9445671113 











ஷ்‌ மெ 13 


ம இ 


1. பாவத்தின்‌ பண்பு 1 

2. தேவபயத்தின்‌ அடிப்படை அம்சங்கள்‌ 13 
பாகம்‌ 3 - அல்பர்ட்‌ என்‌. மார்டின்‌ 

3. கிறிஸ்தவ வைராக்கியம்‌ வளரும்‌ சூழல்‌ 40 
பாகம்‌ 4 - டேவிட்‌ மெரெக்‌ 


திருமறைத்தீபம்‌ இணைய தளம்‌ 





௪ திருமறைத்தீபம்‌ (PDF/Unicode) 
௫௪ தமிழ்‌ ஆடியோ, வீடியோ பிரசங்கங்கள்‌ 
௫ கிறிஸ்தவ இலக்கியங்கள்‌ 
௫௪ இறையியல்‌ பூங்கா 
இத்தளம்‌ பற்றிய உங்கள்‌ கருத்துக்களையும்‌ 
எங்களுக்குத்‌ தெரிவியுங்கள்‌. அது தளத்தை 
மேலும்‌ உங்களுக்குப்‌ பயன்படும்‌ 
விதத்தில்‌ அமைக்க எங்களுக்குத்‌ துணை புரியும்‌. 
http://www.biblelamp.org (or) 
www.biblelamp.me 


சென்னையிலுள்ள 115 (வேப்பேரி, டவுட்டன்‌), 
Word of Christ கிறிஸ்தவ புத்தக நிலையங்களிலும்‌, 
தி நகரிலுள்ள பனகல்‌ பார்க்‌ அருகிலுள்ள 


“நியூ புக்‌ லேண்ட்ஸ்‌” புத்தகக்‌ கடையிலும்‌ எமது 
வெளியீடுகளைப்‌ பெற்றுக்கொள்வதற்கான 
ஏற்பாடு செய்யப்பட்டுள்ளது. 








